


तीनों संकायों में उत्तीर्ण छात्रों का प्रतिशत



धनबाद, रांची एवं पटना से प्रकाशित

शुभम संदेश

एक राज्य - एक अखबार

बुधवार 01 मई 2024 बैशाख कृष्ण पक्ष 08, संवत् 2081 • पृष्ठ : 12, मूल्य : ₹ 8 • वर्ष : 2, अंक : 23 आमंत्रण मूल्य : ₹ 3 मात्र

जैक 12वीं बोर्ड का रिजल्ट जारी

85.48% छात्र-छात्राएं पास

शुभम किशोर। रांची

झारखंड अकादमी परिषद (जेएसी) ने मंगलवार को 12वीं कक्षा के तीनों संकाय विज्ञान, वाणिज्य और कला की परीक्षाओं के नतीजे घोषित कर दिए। इनमें 85.48 प्रतिशत विद्यार्थी उत्तीर्ण हुए हैं, जेएसी अध्यक्ष अनिल महतो ने राज्य के स्कूली शिक्षा एवं साक्षरता विभाग के सचिव उमा शंकर सिंह की उपस्थिति में नतीजे घोषित किए। महतो ने बताया कि विज्ञान संकाय के 72.70 प्रतिशत, वाणिज्य संकाय के 90.60 प्रतिशत और कला संकाय के सबसे अधिक 93.16 प्रतिशत उत्तीर्ण हुए हैं। हालांकि, पिछले साल उत्तीर्ण विद्यार्थियों के मुकाबले इस साल उत्तीर्ण हुए विद्यार्थियों की संख्या में करीब तीन प्रतिशत की गिरावट आई है। पिछले साल 12वीं कक्षा के तीनों संकाय के कुल 88.67 प्रतिशत विद्यार्थी उत्तीर्ण हुए थे, महतो के मुताबिक कला और वाणिज्य संकाय में लड़कियों ने लड़कों को पीछे छोड़ दिया है और इन दोनों संकायों में परीक्षा देने वाली

पिछले साल के मुकाबले इस साल तीन फीसदी कम रहा रिजल्ट

छात्राओं में से क्रमशः 94.22 प्रतिशत और 93.46 प्रतिशत उत्तीर्ण हुई हैं, जबकि लड़कों में यह प्रतिशत क्रमशः 91.68 प्रतिशत और 88.40 प्रतिशत है। विज्ञान संकाय में 72.72 प्रतिशत लड़के उत्तीर्ण हुए हैं, जबकि उत्तीर्ण हुई लड़कियों का प्रतिशत 72.67 है। सिंह ने कहा, विज्ञान संकाय में भौतिकशास्त्र और रसायनशास्त्र के नतीजे संतोषजनक नहीं हैं। हमें भविष्य में इन विषयों के नतीजों में सुधार करने के लिए कार्य करना होगा। उन्होंने कुल नतीजों में गिरावट के बारे में कहा कि परीक्षा के तरीके में बदलाव किया गया था, जिसका असर नतीजों में दिख रहा है। इस साल 3 लाख 44 हजार परीक्षार्थी 12वीं बोर्ड की परीक्षा में बैठे थे, इनमें साइंस के 94,433, कॉमर्स के 25,907 और आर्ट्स के 2,24,502 परीक्षार्थी शामिल हुए थे।



प्रतिभा साहा, उ.सु.लाइन इंटर कॉलेज रांची

कॉमर्स टॉपर



स्नेहा लक्ष्मी, उ.सु.लाइन इंटर कॉलेज रांची

आर्ट्स टॉपर



जीनत परवीण, गवर्नमेंट हाई स्कूल कांके, रांची

तीनों संकाय में लड़कियों ने लहराया परवम

साइंस में 94433 छात्रों ने रजिस्ट्रेशन कराया था। इनमें से 93805 छात्र परीक्षा में शामिल हुए थे। लेकिन सिर्फ 68203 स्टूडेंट ही परीक्षा में पास हुए हैं। इसमें 72.2 फीसदी लड़के और 72.67 फीसदी लड़कियां शामिल हैं। 72.70 फीसदी छात्र फर्स्ट डिवीजन से उत्तीर्ण हुए हैं। वोकेशनल की बात करें तो 508 परीक्षार्थियों ने रजिस्ट्रेशन कराया था। इनमें से केवल 493 छात्र ही परीक्षा में बैठे थे। 493 में से 439 छात्र यानी 89.22 परसेंट स्टूडेंट पास हुए हैं। कॉमर्स स्ट्रीम की बात करें तो 23235 (90.06 प्रतिशत) छात्र पास हुए हैं। इसमें 93% लड़कियां हैं। 61% परीक्षार्थी फर्स्ट डिवीजन से पास हुए हैं। कॉमर्स में कुल 25907 स्टूडेंट ने रजिस्ट्रेशन कराया था। इसमें से 25644 परीक्षार्थी ही परीक्षा में शामिल हुए थे। आर्ट्स में 93.7 फीसदी छात्र उत्तीर्ण हुए हैं। इसमें 83404 छात्र फर्स्ट डिवीजन हुए हैं। आर्ट्स में कुल 2 लाख 24 हजार 502 स्टूडेंट्स ने रजिस्ट्रेशन कराया था। इनमें से 2 लाख 6 हजार 685 छात्र ही परीक्षा में पास हुए। आर्ट्स में भी लड़कियों ने ही बाजी मारी है।

सभी टॉपर राजधानी रांची के

जैक इंटर के सभी संकाय के रिजल्ट जारी कर दिए गए हैं। साइंस संकाय में टॉप 10 में 20 छात्र, कॉमर्स में 12 और आर्ट्स में 16 छात्रों ने स्थान प्राप्त किया है। जिसमें साइंस, आर्ट्स और कॉमर्स में उ.सु.लाइन इंटर कॉलेज रांची की 23 छात्राओं ने टॉप 10 में स्थान बनाया है। वहीं साइंस और कॉमर्स की झारखंड टॉपर भी उ.सु.लाइन की ही हैं। आर्ट्स की टॉपर रांची के गवर्नमेंट हाई स्कूल कांके की छात्रा हैं। उ.सु.लाइन इंटर कॉलेज की छात्रा स्नेहा ने राज्य में विज्ञान संकाय में शीर्ष स्थान प्राप्त किया है, उन्हें 500 पूर्णांक में 491 अंक प्राप्त हुए हैं। इसी कॉलेज की प्रतिभा साहा ने वाणिज्य संकाय में शीर्ष स्थान प्राप्त किया है और उन्हें 500 में से 474 अंक मिले हैं कला संकाय में कांके स्थित राजकीय प्लस-2 हाई स्कूल की छात्रा जीनत परवीण रांची में शीर्ष पर हैं, जिन्होंने 500 पूर्णांक में से 472 अंक हासिल किए हैं।

12वीं के साइंस स्ट्रीम के टॉप 10

रैंक	नाम	स्कूल का नाम	मावर्स
1	प्रतिभा साहा	उ.सु.लाइन इंटर कॉलेज रांची	474
2	रिया कुमारी	उ.सु.लाइन इंटर कॉलेज रांची	472
3	सुदि कुमारी	उ.सु.लाइन इंटर कॉलेज रांची	470
4	श्रेया कश्यप	उ.सु.लाइन इंटर कॉलेज रांची	468
5	अंचल कुमारी	उ.सु.लाइन इंटर कॉलेज रांची	466
6	सना परवीन	उ.सु.लाइन इंटर कॉलेज रांची	466
7	शिवानी कुमारी	उ.सु.लाइन इंटर कॉलेज रांची	465
8	सुदि कुमारी	आरएलएसवाई कॉलेज झुमरी तेलैया	463
9	परिधी कुमारी	उ.सु.लाइन इंटर कॉलेज रांची	463
10	आकांक्षा	एस.टी. जेवियर्स कॉलेज	462
11	भावना सिन्हा,	देवधर कॉलेज देवधर	461

12वीं कॉमर्स स्ट्रीम के टॉप 10

रैंक	नाम	स्कूल का नाम	मावर्स
1	स्नेहा लक्ष्मी	उ.सु.लाइन इंटर कॉलेज रांची	491
2	रितिका कुमारी	इंटर कॉलेज हजारीबाग	482
3	पंकज साहू	बेननाथ जालान कॉलेज सिसई	480
4	अमित मेहता	बीएस इंटर कॉलेज पाटन	477
5	आस्था प्रियदर्शिनी	उ.सु.लाइन इंटर कॉलेज रांची	477
6	श्रेया कुमारी	उ.सु.लाइन इंटर कॉलेज रांची	474
7	तरिकान कोशर	उ.सु.लाइन इंटर कॉलेज रांची	474
8	सना परवीन	उ.सु.लाइन इंटर कॉलेज रांची	473
9	हर्षिता कुमारी झा	उ.सु.लाइन इंटर कॉलेज रांची	472
10	अतिका तनसीम	उ.सु.लाइन इंटर कॉलेज रांची	471
11	कल्याथनी केसरी	उ.सु.लाइन इंटर कॉलेज रांची	471
12	पलक कुमारी	+2 आरके हाईस्कूल, दुमका	471
13	माही कुमारी	उ.सु.लाइन इंटर कॉलेज रांची	470
14	रेशम राणी	सेंट जेवियर्स केंद्र आदेवीपुर	470
15	राहुल गुला	सेंट जेवियर्स केंद्र आदेवीपुर	470
16	सूरज कुमार	+2 उत्कर्मिण हाईस्कूल केंद्र आदेवीपुर	470
17	कोमल कुमारी	उ.सु.लाइन इंटर कॉलेज रांची	469
18	दीपक महतो	एसएस प्लस टू हाई स्कूल रांची	469
19	अंबिका कुमारी	एसएस प्लस टू हाई स्कूल रांची	469
20	सोमी राय	बीरेंद्र अयान पब एस डेअर जग गिरिडीह	469

12वीं आर्ट्स स्ट्रीम के टॉप 10

रैंक	नाम	स्कूल का नाम	मावर्स
1	जीनत परवीण	गवर्नमेंट हाई स्कूल कांके	472
2	बहमनी धनन	प्लस टू हाई स्कूल खुटी	466
3	दायाली कुमारी	उ.सु.लाइन इंटर कॉलेज रांची	458
4	रहित परवीन	गवर्नमेंट हाई स्कूल कांके	456
5	खुशनुमान परवीन	गवर्नमेंट हाई स्कूल कांके	455
6	खुशी वर्मा	उ.सु.लाइन इंटर कॉलेज रांची	455
7	श्रुति कुमारी,	आदिवासी +2 हाई स्कूल, सीतारामपुरा	454
8	परवीण बेता	सेंट मेरी हाई स्कूल, मिसनरगा	453
9	अंजली कुमारी	प्लस टू हाई स्कूल, राधागढ़	452
10	शुभोदीप दास	प्लस टू जिला स्कूल दुमका	452
11	बबिता सिरका	एसएस+2 हाई स्कूल मंडारी	451
12	निकिता कुमारी	प्लस टू हाई स्कूल करी	451
13	अकरसिका	उ.सु.लाइन इंटर कॉलेज रांची	451
14	रिच कुमार	इंटर प्लस टू स्कूल गोड्डा	450
15	कशिश कुमारी	प्लस टू हाई स्कूल, गिरिडीह	450
16	दोना चंद्र	आरके +2 हाई स्कूल, शिकारीपारा	450

छुट्टी की सूचना

1 मई को मजदूर दिवस के उपलक्ष्य में बुधवार को दैनिक शुभम संदेश और लगातार इन कार्यालय बंद रहेंगे। अतः अखबार का अगला अंक 3 मई को आएगा। इस मौके पर शुभम संदेश और लगातार इन परिवार की तरफ से दुनिया भर के मजदूरों को बधाई एवं हार्दिक शुभकामनाएं। - संपादक

ट्रीफ खबरें

टी20 विश्व कप टीम घोषित-सैमसन, वहेल, पंत शामिल

अहमदाबाद। संजु सैमसन और युजवेंद्र चहल को आईपीएल में उनके शानदार प्रदर्शन के दम पर टी20 विश्व कप के लिए भारतीय टीम में जगह मिली है, लेकिन शुभमन गिल और रिंकू सिंह को रिजर्व में रखा गया है। कप्तान रोहित शर्मा और उपकप्तान हार्दिक पंड्या की टीम में केएल राहुल जगह नहीं बना पाए हैं।

पूरी खबर पेज 10 पर

हम तो डोजियर नहीं भेजते, घुसकर मारते हैं लातूर। पीएम नरेंद्र मोदी ने मंगलवार को कहा कि आतंकवाद से निपटने के भारत सरकार के रुख में कांग्रेस शासन के दौरान अपनाए गए दुष्टकोण की तुलना में बहुत बड़ा बदलाव देखा गया है। हम आतंकवाद पर पूर्व सरकारों की तरह डोजियर नहीं भेजते, हम घर में घुस कर मारते हैं।

छग में मूठभेड़, 10 नवसली हुए डेर नारायणपुर। छत्तीसगढ़ के प्रभावित नारायणपुर और कांकेर जिलों के सीमावर्ती क्षेत्रों में सुरक्षाबलों ने मूठभेड़ में तीन महिलाओं समेत 10 नवसलियों को मार गिराया है। पेज 12 भी देखें

10.50 लाख प्रवासी श्रमिकों की सरकार को ही जानकारी नहीं कैसे बढ़ेगा वोट प्रतिशत

प्रवीण कुमार। रांची

इस बार आम चुनाव में राज्य चुनाव आयोग ने झारखंड के प्रवासी मजदूरों से संपर्क कर उन्हें मतदान के लिए प्रेरित करने का मन बनाया है। इसे लेकर आयोग ने उच्चस्तरीय बैठक भी की थी, लेकिन दुखद स्थिति यह है कि राज्य सरकार को पता ही नहीं है कि झारखंड के 10 लाख से अधिक मजदूर दूसरे राज्यों में काम करके अपना घर-परिवार चला रहे हैं। राज्य में 25 अप्रैल 2024 तक कुल एक लाख 70 हजार 832 श्रमिकों ने ही प्रवासी श्रमिक के रूप में निबंधन कराया है। बाकियों का कोई लेखा-जोखा राज्य सरकार के पास उपलब्ध नहीं है। बता दें कि कोरोना काल में (वर्ष 2020-21) विभिन्न राज्यों में काम करनेवाले झारखंड लौटने वाले श्रमिकों की संख्या करीब 10.50 लाख से अधिक थी। जिनका निबंधन लेबर कंट्रोल रूम के जरिए झारखंड सरकार ने कराया था। हालांकि ये संख्या और ज्यादा होती, लेकिन श्रम विभाग सभी प्रवासी श्रमिकों का निबंधन ही नहीं करा पाया। यही वजह विभाग की लापरवाही के कारण प्रवासी श्रमिकों को सरकार से मिलने वाली सुविधाओं से भी वंचित रहना पड़ता है। प्रवासी श्रमिक कंट्रोल रूम के पुराने ऑफिस बताते हैं कि लाखों श्रमिक बाहर काम कर रहे हैं, पर उन लोगों ने निबंधन नहीं कराया है। हालांकि कोरोना के समय यह ऑफिस सामने आया था, ऐसे में सोचने वाली बात है कि चुनाव आयोग किस तरह इन मजदूरों से संपर्क करके उनकी मतदान करने के लिए वापस बुला सकेगा। और बाहर रहने वाले लाखों मजदूर जब बाहर से आ नहीं पाएंगे, तो झारखंड में कैसे बढ़ पाएगा मतदान प्रतिशत।

मजदूर दिवस पर खास खबर

पलायन करने वाले मजदूरों की संख्या 15 लाख से अधिक: बलराम

खाद्यान्न मामले में सुप्रीम कोर्ट के सलाहकार रहे बलराम कहते हैं कि झारखंड के प्रवासी मजदूरों की संख्या 15 लाख से अधिक है। चुनाव महापर्व में प्रवासी श्रमिकों के मतदान नहीं करने से वोटिंग प्रतिशत में कमी आएगी। बलराम बताते हैं कि हाल के दिनों में आदिवासी इलाके में ज्यादा जा रहा हूँ। आदिवासी गांवों में हर दूसरे घर से काम के लिए लोग दूसरे राज्य गये हैं। आदिवासी क्षेत्र से पलायन साइलेंटली होता है। गांव जाकर ही सही स्थिति देखी जा सकती है और पलायन का पता लगाया जा सकता है।



इन लोकसभा क्षेत्रों के सबसे अधिक श्रमिक प्रवासी: जॉनसन टोनों

फिया फाउंडेशन के जॉनसन टोनों कहते हैं कि कोरोना के समय 10 लाख से अधिक प्रवासी मजदूरों का लेबर कंट्रोल रूम ने रजिस्ट्रेशन किया था। महाराष्ट्र, गुजरात, तमिलनाडु, कर्नाटक, दिल्ली, पंजाब, तेलंगाना और केरल में राज्य के सबसे अधिक प्रवासी मजदूर थे। वहीं मौजूदा समय में गिरिडीह, पलामू, गढ़वा, गोड्डा, दुमका जिला के सबसे ज्यादा प्रवासी श्रमिक दूसरे राज्यों में काम कर रहे हैं।

राज्य सरकार ने क्या तय किया था

कोरोना के समय राज्य सरकार ने तय किया था कि अब से जो भी श्रमिक राज्य के बाहर जाएंगे, उनका प्रवासी श्रमिक के रूप में निबंधन कराया जाएगा। साथ ही अन्य सभी प्रकार के श्रमिक भी जो राज्य में ही रहते हैं, उनका भी निबंधन कराएंगे। इसके लिए ई-श्रम निबंधन पोर्टल लाया गया था। राज्य सरकार ने वापस लौटने वाले प्रवासी श्रमिकों के लिए निबंधन की व्यवस्था की थी, लेकिन यह काम आगे नहीं बढ़ाया जा सका।

निबंधन पर मिलता है कई तरह का लाभ

निबंधन करने वाले श्रमिकों की मूल्य होने या दुर्घटना में धायल होने पर आश्रितों को दो लाख रुपए देने का भी प्रावधान है। वहीं बैंगर निबंधन वाले मजदूरों को डेढ़ लाख रुपए देने का प्रावधान है। दुर्घटना में एक अंग या एक आंख का नुकसान होने पर एक लाख रुपए देने का प्रावधान है। वहीं मौत होने पर मजदूर के शव व उसके परिवार को पैतृक आवास तक पहुंचाने का संपूर्ण खर्च राज्य सरकार वहन करती है।

किस जिले से कितने प्रवासी श्रमिकों ने कराया निबंधन

(कोरोना के समय का आंकड़ा)

जिला	निबंधित श्रमिकों की संख्या	कोरोना के समय श्रमिकों की संख्या
गिरिडीह	19059	208975
गोड्डा	16531	69597
पाकुड़	14716	10756
प. सिंहभूम	13794	13655
गुमला	13256	9393
दुमका	12937	28764
साहिबगंज	12588	33664
बोकारो	9519	49615
हजारीबाग	9143	46815
पलामू	8064	117291
गढ़वा	7373	117715
सिमडेगा	6995	4045
लातेहार	5166	31071
धनबाद	5112	23518
पूर्वी सिंहभूम	2584	13655
रामगढ़	2452	8206
देवघर	2119	48911
रांची	1990	18611
चतरा	1870	46891
कोडरमा	1848	21031
खरसावां	1518	4701
खुटी	1150	5121
लोहरदगा	933	2827
जामताड़ा	115	16457
कुल	1,70,832	10,47,711



झामुमो ने अर्जुन मुंडा पर लगाया बड़ा आरोप, कहा बजाज के जरिए बंडू में 1400 एकड़ जमीन की हेराफेरी

कोशल आनंद। रांची

बड़ी-बड़ी बातें करने वाले करते हैं धिनौने काम

झामुमो ने भाजपा और अर्जुन मुंडा पर बड़ा हमला बोला है। पार्टी ने अर्जुन मुंडा पर पवन बजाज के साथ गहर रिश्ते का जिक्र करते हुए बुद्ध अंचल में 1400 एकड़ मुंडा खुटकड़ी जमीन हड़पने का आरोप लगाया है। कहा कि यह बहुत गंभीर मसला है। इस पूरे मामले को राज्य सरकार जांच करवा रही है। जब इन सवालों को हमारे तमाम विधायक विकास सिंह मुंडा ने उठया, तो इन्हें जवाब देते नहीं बना रहा है। उक्त बातें पार्टी के महासचिव सह प्रवक्ता सुप्रियो भट्टाचार्य ने मंगलवार को पार्टी कार्यालय में आयोजित एक प्रेस वार्ता के दौरान की।

खुटकड़ी जमीन का हस्तान्तरण नहीं हो सकता है, एसआईटी की रिपोर्ट का इंतजार : विधायक :

इस मौके पर विधायक विकास सिंह मुंडा ने विस्तार से बताते हुए कहा कि यह जमीन का मामला जब प्रकाश में आया, तो तत्कालीन सीएम हेमंत सोरेन के निर्देश पर इसे हथियाने पर रोक लगी। इस जमीन पर कहीं न कहीं पीछे के दरवाजे से भाजपा नेता और केंद्रीय मंत्री अर्जुन मुंडा की संलिप्तता सामान रूप से इसलिए दिखाई देती है कि इस विषय पर आज तक उन्होंने एक शब्द नहीं बोला है। उन गांवों में अर्जुन मुंडा जा भी नहीं सकते, जाएंगे तो भी उनसे इतने सवाल होंगे कि उनका जवाब अर्जुन मुंडा दे नहीं पाएंगे, ये जमीन उड़वा और उसके पास के इलाहाबाद के चार-पांच गांव की है। इस मामले को लेकर एसआईटी बनी है, जिसकी रिपोर्ट अभी आनी है। चूँकि अभी आचार संहिता लागू है, इसकी समाप्ति के बाद रिपोर्ट



सार्वजनिक हो जाएगी, भारत आजाद होने के बाद जितने भी जमींदार थे, उनको लैंड रिफॉर्मरी खत्म हो गयी। इसके बाद रैयतों को मूल रैयत मानकर जमीन उन्हें मिल गयी। पुराने जमींदार से पुराने खतियान के आधार पर उस जमीन का कारोबार हुआ। उस जमीन की डीड अंभी जिंदा है, उस डीड को लेकर अंचल में, एसआईटी के यहां मामले चल रहे हैं। अंचल ने अपनी जांच करके रिपोर्ट भी समिट कर दी है। सीओ ने कहा कि जितने भी मूल रैयत हैं, ये उनकी जमीन है। जब लैंड रिफॉर्म हो गया, तो पुराने जमींदार का अस्तित्व ही नहीं है। इसके बाद भी इतनी बड़ी जमीन का खेल हुआ। यह चरित्र है इन लोगों का। ये लोग भगवान बिरसा मुंडा की धरती पर आकर बड़ी-बड़ी बात तो बोलते हैं, मगर सारी बातें सिर्फ जुमले हैं। ये लोग पीछे के दरवाजे से गंदा और धिनौना काम करना चाहते हैं।

कोविशील्ड पर कबूलनामा आपकी जिंदगी खतरे में डालने का जिम्मेदार कौन!

सुरजीत सिंह

कोविशील्ड. यह नाम आपको याद है. कोरोना काल का टीका. वही टीका जिसके लगाने पर आपको एक सर्टिफिकेट मिलता था. उस सर्टिफिकेट पर प्रधानमंत्री मोदी की तस्वीर होती थी. वही टीका जिसे लेकर हमें गर्व करना सिखाया गया कि इसे भारत ने बनाया. जबकि इसका फार्मुला एस्ट्राजेनेका ने बनाया था. आदर फुनावाला ने बस अपने लंब में बनाया था. उसी कोविशील्ड को लेकर देश भर में थैयूस मोदी के हॉटिंग लगाये गये थे. यूके की एक अदालत में उसी कोविशील्ड का कबूलनामा सामने आया है. उसने कहा है कि कोविशील्ड टीटीएस बीमारी का कारण बन सकता है. इसकी वजह से खून गाढ़ा हो जाता है. थक्के जम जाते हैं और ब्रेन स्ट्रोक व हार्ट अटैक हो सकता है. विपक्ष इसे एक बड़ा मुद्दा बनाने को लेकर सक्रिय हो रहा है.



का कबूलनामा उन लोगों के लिए डराने वाला है, जिन्होंने टीका लिया था. आप कोरोना के बाद के हालात पर गौर करें. क्या आपने अपने आसपास हार्ट अटैक और ब्रेन स्ट्रोक की घटनाओं में बढ़ोतरी देखी. हां देखी. तो एक और खबर, जिसे छिपा लिया गया, उसे जानना जरूरी है. गुगल में आप भी सर्च कर सकते हैं. वैक्सिन लगवाने से हुई मौतों के लिए सरकार जिम्मेदार नहीं, केंद्र सरकार ने सुप्रीम कोर्ट में कहा. 29 नवंबर 2022 की यह खबर आपको दिखेगी. दरअसल, वैक्सिन के साइड इफेक्ट्स के कारण दो बेटियों की मौत के बाद एक व्यक्ति ने कोर्ट में याचिका दाखिल की थी. सुप्रीम कोर्ट में सुनवाई के दौरान केंद्र सरकार ने कहा था- मृतकों के परिजनों के प्रति उसकी संवेदनाएं हैं, लेकिन टीके के किसी भी प्रतिकूल प्रभाव के लिए सरकार जिम्मेदार नहीं है. मतलब, सर्टिफिकेट में अपने नेता को तसवीर लगाएंगे, लेकिन जिम्मेदारी लेते वक्त खुद को अलग कर लेंगे.

एक और खबर जो आम लोगों तक पहुंची ही नहीं. गुगल में सर्च करके आप भी जान सकते हैं. खबर यह है कि सरकार ने वैक्सिन की दो डोज मुफ्त में लोगों को लगावानी थी. मतलब सीरम इंस्टीट्यूट से सरकार ने खरीद कर लोगों को मुफ्त पहुंचाया था. ब्रुस्टर डोज लोगों को खरीद करके लगवानी थी. लेकिन लोगों ने इसमें दिलचस्पी नहीं दिखायी. वैक्सिन का एकसाधारण डेट करीब आने लगी थी. तब केंद्र सरकार ने ब्रुस्टर डोज को भी खरीद लिया और लोगों को मुफ्त लगाने के लिए उपलब्ध कराया. हालांकि इन सबके बाद भी लोगों ने ब्रुस्टर डोज में दिलचस्पी नहीं दिखायी थी. हम देख रहे हैं कि हमारे आसपास ऐसी घटनाओं में बढ़ोतरी हुई है, जिसमें चलता-फिरता, नाचता-गाता कोई इंसान अचानक से मर जाता है. देश भर में ऐसी घटनाओं घटनाएं सामने आयीं. लेकिन सरकार ने इस पर कभी बात नहीं की. जांच की बात तो दूर है.

कोविशील्ड बनाने वाली एस्ट्राजेनेका का यूके हाईकोर्ट में कबूलनामा कोविड वैक्सिन से साइड इफेक्ट्स संभव

एजेंसी। लंदन

पुरी दुनिया के लिए एक बहुत डराने वाली खबर सामने आई है. ब्रिटेन के फार्मास्यूटिकल कंपनी एस्ट्राजेनेका कंपनी जिसने कोरोना की दवा बनायी है, उसने पहली बार ब्रिटेन हाईकोर्ट में स्वीकार किया कि कोविड-19 वैक्सिन से थ्रोम्बोसाइटोपेनिया सिंड्रोम जैसे साइड इफेक्ट्स हो सकते हैं. कंपनी इस वैक्सिन को पूरी दुनिया में कोविशील्ड और वैक्सजेवरिया नाम से बेचती है. थ्रोम्बोसाइटोपेनिया सिंड्रोम से शरीर में खून के थक्के जमने लगते हैं या बाँटी में प्लेटलेट्स तेजी से गिरने लगते हैं. बाँटी में ब्लड क्लॉट की वजह से ब्रेन स्ट्रोक या हार्ट अटैक की आशंकाएं बलवती हो जाती हैं. कंपनी ने इसी साल फरवरी में हाईकोर्ट के समक्ष वैक्सिन के साइड इफेक्ट्स के आरोप स्वीकार किये हैं. हालांकि कंपनी ने वैक्सिन के

भारत में सीरम इंस्टीट्यूट के साथ मिल कर बनाई वैक्सिन

बता दें कि एस्ट्राजेनेका ने सीरम इंस्टीट्यूट ऑफ इंडिया (एसआईआई) के साथ मिलकर भारत के पुरु में भी कोविशील्ड वैक्सिन तैयार की थी. कोरोना के बाद से ही देशभर में अचानक से लोगों के लगे तोड़ देने की घटनाएं बढ़ने लगी हैं. ऐसे में कोरोना वैक्सिन को लेकर लोगों में संदेह पैदा होने लगा. इन संदेहों के बीच यूके कोर्ट में एस्ट्राजेनेका के कबूलनामे के बाद कोर्ट क्या करता है, इस पर लोगों की नजरें बनी हुई हैं. दिलचस्प बात यह है कि भारत में यह खबर आने के बाद सोशल मीडिया पर हड़कंप मच गया है. हजारों लोगों ने अलग-अलग प्लेटफॉर्म पर इसको लेकर चिंता ज

लोकसभा चुनाव 2024 : झारखंड की पांच लोकसभा सीटों पर निर्दलीय के आने से त्रिकोणीय हुआ मुकाबला, मुख्य दलों का बिगड़ सकता है खेल

लोहरदगा, राजमहल, चतरा, गिरिडीह व कोडरमा में निर्दलीय प्रत्याशियों ने बढ़ाई टेंशन

सत्य शरण मिश्रा | रांची

खास बातें

- तीन नेताओं ने झामुमो और एक ने राजद से की बगावत
- जेबीकेएस के जयराम महतो निर्दलीय टॉक रहे ताल

झारखंड के पांच लोकसभा सीटों पर निर्दलीय के आने से 'इंडिया' और एनडीए की टेंशन बढ़ गई है। लोहरदगा, चतरा, राजमहल, कोडरमा और गिरिडीह लोकसभा सीट पर निर्दलीय प्रत्याशियों के उतरने से त्रिकोणीय मुकाबले के आसार हैं। ये निर्दलीय इन लोकसभा सीटों पर खेल बिगाड़ सकते हैं। इनमें से तीन नेता झामुमो और एक नेता राजद से बगावत कर चुनाव लड़ने वाले हैं।

झामुमो के विधायक चमरा लिंडा लोहरदगा लोकसभा सीट से निर्दलीय प्रत्याशी के रूप में नामांकन दाखिल कर चुके हैं। राजमहल सीट से झामुमो विधायक लोबिन हेब्रम निर्दलीय चुनाव लड़ने की घोषणा कर चुके हैं। वहीं गांडेय के पूर्व विधायक जयप्रकाश वर्मा

राजमहल में लोबिन करेंगे भारी उलटफेर

राजमहल लोकसभा सीट से झामुमो ने सीटिंग सांसद विजय हांसदा को उतारा है। वहीं भाजपा ने ताला मरांडी को टिकट दिया है। बोरियो से झामुमो विधायक लोबिन हेब्रम राजमहल से टिकट की दावेदारी कर रहे थे, लेकिन जब टिकट नहीं मिला, तो उन्होंने भी बगावत करते हुए निर्दलीय चुनाव लड़ने की घोषणा कर दी है। 2005 में झामुमो ने विधानसभा चुनाव में लोबिन का टिकट काटा था। उस वक्त भी लोबिन निर्दलीय चुनाव में उतर गये थे और चुनाव जीत भी गए। अब राजमहल लोकसभा सीट से लोबिन के उतरने से झामुमो की टेंशन बढ़ गई है।



लोहरदगा में चमरा ने बढ़ाई कांग्रेस-भाजपा की धड़कन

चमरा लिंडा वर्ष 2004, 2009 और 2014 में लोहरदगा लोकसभा सीट से चुनाव लड़ चुके हैं। हालांकि, वो कभी जीत नहीं पाये, लेकिन उन्हें चोट मिले। 2004 में वे तीसरे नंबर पर थे। 2009 में दूसरे स्थान और 2014 में तीसरे स्थान पर थे। तीनों चुनाव में मिले चोट से यह साफ है कि चमरा लिंडा का लोहरदगा में अपना जनाधार है। 'इंडिया' गठबंधन में सीट शेयरिंग के तहत लोहरदगा सीट कांग्रेस के खाते में चली गई। ऐसे में चमरा लिंडा झामुमो से बगावत कर निर्दलीय चुनाव मैदान में उतर गये। उनके उतरने से लोहरदगा में अब कांग्रेस-भाजपा और उनमें त्रिकोणीय मुकाबला हो गया है।

गिरिडीह में जयराम के आने से कांटे की टक्कर

झारखंडी भाषा खतियान संघर्ष समिति के अध्यक्ष व चर्चित युवा नेता जयराम महतो गिरिडीह लोकसभा सीट में बतौर निर्दलीय मैदान में हैं। गिरिडीह में एनडीए की सीट शेयरिंग के तहत आजसू पार्टी के चंद्रप्रकाश चौधरी चुनाव लड़ रहे हैं। वहीं, गठबंधन में झामुमो से मथुरा महतो चुनाव मैदान में हैं। जयराम के आने से यहां का मुकाबला त्रिकोणीय हो गया है। जयराम की युवा वोटों पर अच्छी पकड़ है। झारखंड की भाषा, खतियान और स्थानीय युवाओं की नौकरी के सवाल पर जोरदार आंदोलन कर उन्होंने पिछले कुछ सालों में जनता के बीच अपनी गहरी पैठ बनाई है।

चतरा में कांग्रेस-भाजपा की टेंशन बढ़ायेगे गिरिनाथ

पूर्व मंत्री गिरिनाथ सिंह चतरा लोकसभा सीट से भाजपा के टिकट के दावेदार थे, लेकिन भाजपा ने कालीचरण सिंह को टिकट दे दिया। इससे नाराज गिरिनाथ टिकट की उम्मीद में वापस अपने पुराने घर राजद पहुंच गये, लेकिन 'इंडिया' गठबंधन की सीट शेयरिंग में यह सीट कांग्रेस के खाते में चली गई। कांग्रेस ने यहां से केएन शिपाटी को उतार दिया है। अब गिरिनाथ सिंह चतरा से निर्दलीय चुनाव लड़ने की तैयारी में हैं। पूर्व स्पिकर इंद्र सिंह नामधारी चतरा सीट से निर्दलीय चुनाव जीत चुके हैं। गिरिनाथ के चुनाव मैदान में आने से कांग्रेस और भाजपा दोनों को परेशानी हो सकती है।

जयप्रकाश के आने से कोडरमा में त्रिकोणीय संघर्ष

कोडरमा में प्रो. जयप्रकाश वर्मा ने भाजपा और भाकपा माले की टेंशन बढ़ा दी है। कोडरमा सीट पर गांडेय विधानसभा के पूर्व विधायक और झामुमो नेता प्रो. जयप्रकाश वर्मा ने भी निर्दलीय प्रत्याशी के रूप में ताल टॉक दी है। टिकट की उम्मीद में जयप्रकाश झामुमो में शामिल हुए थे, लेकिन 'इंडिया' गठबंधन में सीट शेयरिंग के तहत कोडरमा सीट भाकपा माले के खाते में चली गयी। बगौदर से माले विधायक बिन्दो सिंह यहां से चुनाव लड़ रहे हैं। वहीं भाजपा से केंद्रीय मंत्री अन्नपूर्णा देवी दोबारा चुनाव मैदान में है। जयप्रकाश के आने से यहां भी त्रिकोणीय मुकाबला होगा।

ब्रीफ खबरे

पत्नी के हत्यारे पति को आजीवन कारावास

रांची। रांची सिविल कोर्ट ने प्रेम प्रसंग में रोड़ा बन रही पत्नी की हत्या करने के दोषी पति ललित सिंह पति को आजीवन कारावास की सजा सुनायी है। साथ ही कोर्ट ने 10,000 रुपये का जुर्माना भी लगाया है। इससे पहले शुक्रवार को अपर न्यायव्यक्त एमसी झा की कोर्ट ने ललित को दोषी करार दिया था। जिसके बाद मंगलवार को उसकी सजा की बिंदु पर सुनवाई हुई। बता दें कि यह मामला गांदा थाना क्षेत्र का था, जहां ललित सिंह पति ने 7 मार्च 2019 को अपनी पत्नी की हत्या कर दी थी। दरअसल आरोपी पति का किसी और महिला के साथ अवैध संबंध था। इसके लेकर पति-पत्नी के बीच अक्सर विवाद होता था। 7 मार्च 2019 को दोनों के बीच विवाद इतना बढ़ गया कि आरोपी पति ने अपनी पत्नी की हत्या कर दी।

महावीर रंगटा की डिस्चार्ज पिटीशन खारिज

रांची। मनी लॉन्ड्रिंग के आरोपी महावीर प्रसाद रंगटा की डिस्चार्ज पिटीशन इंटी कोर्ट ने खारिज कर दी है। महावीर प्रसाद रंगटा रामगढ़ स्पंज आपरन प्राइवेट लिमिटेड कंपनी के निदेशक हैं। उन पर लौह अयस्क की तस्करी करने, फर्जी चालान और ट्रांसपोर्टेशन कर 4.33 करोड़ की मनी लॉन्ड्रिंग करने का आरोप है। इसी मामले में मेसर्स बालाजी तिरुपति और मेसर्स एफकेएल एफिसम प्राइवेट लिमिटेड कंपनी के निदेशक राकेश कुमार सिंघानिया भी आरोपी हैं। महावीर प्रसाद रंगटा को हाई कोर्ट से अग्रिम जमानत पूर्व में मिल चुकी है।

सैकड़ों कर्मियों को सता रहा बेरोजगारी का डर

रांची। झारखंड पुलिस मुख्यालय समेत 24 जिलों में झारखंड पुलिस के लिए काम कर रही तीन कंपनियों के सैकड़ों कर्मियों को बेरोजगार होने का डर सता रहा है। मेसर्स वायम टेक लिमिटेड, कोफोर्ज लिमिटेड और इं कनेक्ट लिमिटेड नाम की तीन कंपनियों अनुबंध के आधार पर 13 साल से अधिक समय से झारखंड पुलिस के लिए डाटा सेंटर का कार्य कर रही हैं। तीनों कंपनियों के द्वारा झारखंड पुलिस के डाटा सेंटर, नेटवर्क मैनेजमेंट, झारखंड पुलिस वेब पोर्टल, एसपी ऑफिस सर्वर समेत कई अन्य कार्य किये जाते हैं। वायम टेक लिमिटेड का अनुबंध 30 अप्रैल को खत्म हो गया, जबकि दो अन्य कंपनियों का अनुबंध अगले दो महीने में खत्म हो जायेगा। इन तीनों कंपनियों के करीब 100 कर्मियों को बेरोजगारी का डर सता रहा है।

झारखंड के एफएसएल विभाग में डेढ़ साल से निदेशक का पद रिक्त, ढाई साल से बिना एडीजी के ही चल रहा स्पेशल ब्रांच

आपराधिक घटनाओं के साक्ष्य जुटाने वाला विभाग नेतृत्व विहीन

सौरभ सिंह | रांची

झारखंड में आपराधिक घटनाओं के साक्ष्य और सूचनाएं जुटाने वाला विभाग लंबे समय से नेतृत्व विहीन चल रहा है। जिस स्पेशल ब्रांच के पास राज्यभर की खुफिया सूचनाएं जुटाने की जिम्मेवारी है, वो विभाग पिछले ढाई साल से बिना एडीजी के है। दूसरी तरफ आपराधिक समेत अन्य मामलों में साक्ष्य जुटानेवाले झारखंड एफएसएल (फॉरेंसिक साइंस लैब) विभाग में डेढ़ साल से निदेशक का पद खाली है। बता दें कि किसी भी आपराधिक समेत अन्य घटनाक्रमों के अनुसंधान में एफएसएल रिपोर्ट महत्वपूर्ण भूमिका निभाती है।

सूरते हाल: मनरेगा योजना में न्यूनतम से भी कम मिलती है मजदूरी

प्रवीण कुमार | रांची

मनरेगा नहीं होती, तो संभवतः ग्रामीण झारखंड में ज्यादा तेजी से पलायन देखने को मिलता। झारखंड के गांव अभी से कहीं ज्यादा दुखद स्थिति में होते। सामाजिक आंदोलनों और जनपक्षीय राजनीति के दबाव के कारण भारत सरकार ने सभी ग्रामीण परिवारों को 100 दिन के काम का वैधानिक अधिकार मनरेगा योजना से प्रदान किया है। 2005 में बनी यह योजना एक कानून के तहत संचालित होती है। इसके बाद भी राज्य में मनरेगा योजना का सही तरीके से संचालन नहीं होने के कारण इस योजना पर विचारिलिये हावी होते जा रहे हैं। मनरेगा योजना जो ग्रामीण क्षेत्र के मजदूरों का हक है वह भी उन्हें नहीं मिल पाता। औसतन प्रति मजदूर को मनरेगा महरेगा योजना में 40 से 60 दिन का ही रोजगार हासिल हो पाता है, बहुल काम मजदूर ऐसे हैं जिनको साल में 100 दिन का रोजगार मिल पाता है।

न्यूनतम से भी कम मजदूरी मिलती है मजदूरों को : झारखंड में मनरेगा (महात्मा गांधी राष्ट्रीय ग्रामीण रोजगार गारंटी अधिनियम) श्रमिकों को एक अप्रैल 2025 से प्रतिदिन 245 रुपये की मजदूरी दी जा रही है। केंद्रीय ग्रामीण विकास मंत्रालय द्वारा मनरेगा के अंतर्गत वित्तीय वर्ष 2024-25 के लिए राज्यभर प्रतिदिन मजदूरी की दर राजपत्र में प्रकाशित कर दी गयी है। मनरेगा के तहत काम करने वाले अकुशल हस्त कर्मकारों के लिए झारखंड के लिए 245 रुपये प्रतिदिन की मजदूरी तय की गई है। यह मजदूरी राज्य में न्यूनतम मजदूरी से भी कम है।



मजदूर दिवस खास

क्षेत्र	अकुशल	अर्द्धकुशल	कुशल व लिपिकीय	अति कुशल
ए	468	491	647	746
बी	446	468	617	712
सी	425	446	588	678

व्या है राज्य में न्यूनतम मजदूरी

श्रम विभाग ने न्यूनतम मजदूरी दर पुनरीक्षित को लेकर जनवरी 2024 में सुझाव चलाये थे। हालांकि, दो महीने के बाद भी किसी भी व्यक्ति या संस्था द्वारा कोई आपत्ति या सुझाव नहीं दिया गया। इसके बाद राज्य सरकार ने मजदूरी दर में वृद्धि करने का निर्णय लेते हुए अधिसूचना जारी कर दी।

पूर्व में लागू दैनिक न्यूनतम मजदूरी दर (रुपये में)

अकुशल	352.38
अर्द्धकुशल	369.17
कुशल	486.64
अति कुशल	562.14

जारी किये गये जॉबकार्डों की कुल संख्या

69.45 लाख

सक्रिय जॉब कार्डों की कुल संख्या

32.09 लाख

सक्रिय श्रमिकों की कुल संख्या

38.63 लाख

दूसरे राज्य पलायन कर रहे झारखंड के छात्र

- 23 साल में सिर्फ दो बार निकली विवि शिक्षकों की वैकेंसी
- वर्ष 2018 से चल रही नियुक्ति प्रक्रिया बीच में ही रोक दी

प्रवीण कुमार | रांची

झारखंड के विश्वविद्यालय अजब-गजब ढर्रे पर चल रहे हैं। यहां अव्यवस्थाओं की दास्तान अंतहीन और समस्याओं की लंबी फेहरिस्त है। भ्रष्टाचार का आलम यह कि खुद राज्यपाल और कुलाधिपति सीपी राधाकृष्णन सार्वजनिक तौर पर कह चुके हैं कि यहां कुलपतियों की नियुक्ति कैसे लेकर की जाती रही है। राज्य के विश्वविद्यालय में कुलपति, उपकुलपति, रजिस्ट्रार, वित्त पदाधिकारी एवं महाविद्यालय में प्राचार्य इत्यादि के 90% पद

शिक्षक नियुक्ति से लेकर प्रोन्नति तक सैकड़ों मामले जेपीएससी में लंबित

कुलसचिव और सहायक कुलसचिव के 12 पद खाली

राज्य के छह विश्वविद्यालयों में कुलसचिव और सहायक कुलसचिव के एक दर्जन पद रिक्त हैं। सात विश्वविद्यालयों में वित्त पदाधिकारी के पद भी खाली हैं। हालांकि इनमें से कई पदों पर नियुक्ति के लिए हाल में विज्ञापन प्रकाशित कर आवेदन मंगाए गये हैं, लेकिन अब तक नियुक्ति नहीं हुई है। वहीं तीन विश्वविद्यालयों प्रोफेसर रैंक के एक भी शिक्षक नहीं हैं।

16 विषयों के शिक्षकों का साक्षात्कार होना बाकी

झारखंड के विश्वविद्यालयों के लिए जेपीएससी द्वारा शिक्षक नियुक्ति प्रक्रिया वर्ष 2018 में शुरू की गयी थी। लेकिन 18 विषयों के शिक्षकों की नियुक्ति के लिए चल रही साक्षात्कार प्रक्रिया विगत साल दिसंबर माह से रोक दी गयी और लगभग 16 विषयों के शिक्षकों का साक्षात्कार होना बाकी है। आखिर किन कारणों से नियुक्ति प्रक्रिया रोक दी गई है, इसको लेकर कोई कुछ कहने को तैयार नहीं है। यह प्रक्रिया पूरी हो जाती, तो राज्य के विश्वविद्यालयों को कुछ और शिक्षक मिलते।

रिक्त हैं। वहीं, नॉन टीचिंग कैटेगरी में भी 60 प्रतिशत से ज्यादा पद खाली हैं, जिसके कारण राज्य के छात्र-छात्राएं अन्य राज्यों में पलायन कर रहे हैं।

16 वर्ष की सेवा पूरी करने के

बाद भी प्रोन्नति नहीं : राज्य गठन के बाद पिछले 23 सालों में सिर्फ दो बार वर्ष 2008 और 2018 में विश्वविद्यालय शिक्षकों की नियुक्ति के लिए वैकेंसी आई है। लेकिन, सरकारी संवेदनहीनता के कारण वर्ष

2008 बैच के शिक्षकों की प्रोन्नति 16 वर्ष की सेवा पूरा करने के बावजूद नहीं हो पाई है। इसी प्रकार स्टेज चार से पांच में और स्टेज पांच से आगे प्रोन्नति हेतु सैकड़ों मामलों जेपीएससी में लंबित हैं।

जानें क्या है स्पेशल ब्रांच का काम

स्पेशल ब्रांच, झारखंड पुलिस की आंख और कान मानी जाती है। इसका काम घटना और प्रदर्शनों की सही रिपोर्ट जुटाना है। इसके अलावा यह ब्रांच पॉलिसेकल, नक्सल और आपराधिक गतिविधियों पर भी खुफिया नजर रखती है। इतना ही नहीं इसका काम लोकल पुलिस को रणनीति के लिए अलर्ट करने का भी है।

एफएसएल का काम

एफएसएल आपराधिक मामलों की जांच करता है। यह विभाग अपराधों के खुलासा में अहम भूमिका निभाता है। एफएसएल में अपराध के साक्ष्यों की जांच की जाती है। फ्राइम बायोलॉजिकल साक्ष्यों को भी परखा जाता है। इसके तहत ब्लड, विसरा और अन्य सैमपल लिये जाते हैं। सेरोलॉजिकल जांच से भी अपराध के सबूत को पुष्टि किया जाता है। इसमें घटनास्थल से जुटाये साक्ष्य जैसे बाल, कपड़े या अन्य चीजों की जांच की जाती है। एफएसएल में अपराध के इलेक्ट्रॉनिक एविडेन्स पर भी काम किया जाता है।

अमन साहू गिरोह के गिरफ्तार दो गुर्गों ने किया अहम खुलासा नए लोगों को गिरोह में जोड़ रहा अमन साहू

- एटीएस ने अमन साहू गिरोह के नये सदस्यों को किया चिह्नित
- गिरोह के दो गुर्गों रामगढ़ जिले के पतरातू से किये गये गिरफ्तार

संवाददाता | रांची

जेल में बंद अपराधी अमन साहू अपने गिरोह में नए लोगों को जोड़ रहा है। यह खुलासा अमन साहू गिरोह के राजा अंसारी और मलिनंदर सिंह ने गिरफ्तार में आने के बाद एटीएस के समक्ष किया है। एटीएस मुख्यालय में मंगलवार को प्रेस कॉन्फ्रेंस कर एटीएस एसपी ऋषभ कुमार झा ने बताया कि राजा अंसारी और मलिनंदर कुमार को रामगढ़ जिले के पतरातू से गिरफ्तार किया गया है। मलिनंदर के पास एक रिवाल्वर और 51 कारतूस बरामद किया गया है।

गिरोह के लिए हथियार व कारतूस रखता था मलिनंदर : मलिनंदर ने पूछताछ के दौरान स्वीकार किया कि वह अमन साहू गिरोह के द्वारा अपराध में उपयोग होने वाले हथियार और कारतूसों को जमा करता था। जेल में बंद अपराधी चंदन साव और अमन साहू के कहने पर मलिनंदर चिह्नित अपराधियों को हथियार देता था और घटना को अंजाम देने के बाद हथियार वापस ले लेता था। वहीं राजा अंसारी अमन साहू के गिरोह का कुख्यात अपराधी है। वह पिछले दिनों ओरमंडी में ठेकेदार पर गोलीबारी से संबंधित कई घटनाओं में शामिल रहा है। उसके द्वारा पूर्व में भी कई घटनाओं को अंजाम दिया गया है। उसके खिलाफ रांची, हजारीबाग और रामगढ़ जिले के अलग-अलग थानों में कुल 11 मामले दर्ज हैं। वह पूर्व में जेल भी जा चुका है।

गैंग के सुनील मीणा की भी जल्द होगी गिरफ्तारी : एटीएस एसपी



अपराधी अमन साहू गिरोह का सदस्य मलिनंदर सिंह गिरफ्तार

संवाददाता | रांची

पलामू जेल में बंद अपराधी अमन साहू गिरोह के सक्रिय सदस्य मलिनंदर सिंह को रांची पुलिस द्वारा गठित एसआईटी की टीम ने सोमवार की रात पतरातू थाना क्षेत्र के किराणिया गांव में अमन साहू गिरोह के खिलाफ झारखंड पुलिस ने सबसे अधिक

अमन साहू गिरोह पर सबसे ज्यादा कार्रवाई, लेकिन कम नहीं हुआ उलटा : झारखंड में सात बड़े आपराधिक गिरोह सक्रिय हैं। इनमें अमन साहू गिरोह के खिलाफ झारखंड पुलिस ने सबसे अधिक

ऋषभ झा ने बताया कि अमन साहू गिरोह का सुनील सिंह मीणा मलेशिया में छिपा हुआ है। उसे केंद्रीय एजेंसी की मदद से जल्द गिरफ्तार कर दिया जाएगा। बीते दिनों उसका घर पर इशतेहार चिपकाया गया था और जल्द

गिरोह से जुड़े इन अपराधियों की हाल के दिनों में हुई है गिरफ्तारी

राजा अंसारी, जगत साहू, राहुल दुबे, प्रमोद सिंह, कल्लू, अमजद खान, चंदन साव, बॉबी साव, चारिस अंसारी और सोनू कुमार।

कार्रवाई की है। इसके बाद भी इस गिरोह का उत्पात कम नहीं हो रहा है। बीते एक साल की बीते दो तो पुलिस ने राज्य के अलग-अलग जिलों से इस आपराधिक गिरोह से जुड़े करीब 30 से अधिक अपराधियों को गिरफ्तार कर जेल भेजा है। इसके बावजूद गिरोह के सदस्य कोल परियोजना में लगे वाहनों में आगजनी, हत्या और कारोबारियों से रंगदारी मांगकर पुलिस को खोखलेआम चुनौती दे रहे हैं।

ही उसके घर को कुर्की भी की जाएगी। एटीएस एसपी ने यह भी बताया कि जहां-जहां सुनील मीणा की संर्भिति है और जिस कारोबार में उसने इन्वेस्ट किया है, एटीएस की टीम सारी जानकारी हासिल कर रही है।

शुभम संदेश

एक राज्य - एक अखबार



पृष्ठ 10

www.lagatar.in

बुधवार 01 मई 2024 बैशाख कृष्ण पक्ष 08, संवत् 2081 • पृष्ठ : 12, मूल्य : ₹ 10 • वर्ष : 2, अंक : 23

आमंत्रण मूल्य : ₹ 3 लाख

धनबाद से भाजपा प्रत्याशी दुल्लू महतो ने नामांकन भरा, रोड शो में जुटे हजारों समर्थक

संवाददाता। धनबाद

धनबाद लोकसभा से भाजपा प्रत्याशी दुल्लू महतो ने मंगलवार को नामांकन भरा. समाहाराणालय स्थित कार्यालय में जिला निर्वाचन पदाधिकारी माधवी मिश्रा के समक्ष उन्होंने अपना पत्र दायित्व किया. इस दौरान दुल्लू महतो के साथ पूर्व मुख्यमंत्री व भाजपा प्रदेश अध्यक्ष बाबूलाल मरांडी, धनबाद के वर्तमान सांसद पीएन सिंह व धनबाद विधायक राज सिन्हा मौजूद रहे. भाजपा प्रत्याशी दुल्लू के नामांकन के बाद भव्य रोड शो का आयोजन किया गया. इसमें हजारों की संख्या में समर्थक हाथों में भाजपा का झंडा लिए नारे लगाते हुए चलते रहे. यह रोड शो मेमको मोड़ से सिटी सेंटर तक किया गया. इस दौरान करीब दो से तीन घंटे यातायात बुरी



तरह प्रभावित रहा. दुल्लू महतो के हजारों समर्थक भीषण गर्मी में पैदल चल कर सिटी सेंटर पहुंचे थे, जिसके बाद गोलक ग्राउंड में आयोजित जनसभा में शामिल हो गए. जय श्रीराम, भाजपा जिनदाबाद, नरेंद्र मोदी जिंदाबाद, दुल्लू महतो जिंदाबाद के नारों से पूरा इलाका गुंज रहा था. रोड शो में ज्यादातर बाधमारा और कतरास क्षेत्र में समर्थक थे.



धनबाद से खत्म होगी गुंडागर्दी: बाबूलाल

पूर्व मुख्यमंत्री बाबूलाल मरांडी ने कहा कि आगामी विधानसभा चुनाव में भाजपा की सरकार बनेगी, तो धनबाद से गुंडागर्दी पूरी तरह खत्म कर दी जाएगी. झामुमो की सरकार में धनबाद के लोगों की हत्या हो रही है. रंगदारी के लिए धमकी भरे फोन आ रहे हैं. मरांडी ने आम लोगों से भाजपा प्रत्याशी दुल्लू महतो के पक्ष में वोट देकर 2019 के रिकॉर्ड को तोड़ने की अपील की. उन्होंने कहा कि भाजपा की सरकार में देश और राज्य का विकास होता है, जबकि 'इंडिया' गठबंधन की सरकार में उनके नेताओं का विकास होता है.

गठबंधन में बिना दूल्हा के नाच रहे बाराती: सुदेश

आजसु सुप्रीमो सुदेश महतो ने कहा कि गठबंधन में बिना दूल्हा के ही बाराती नाच रहे हैं. 'इंडिया' गठबंधन पर प्रहार करते हुए कहा कि गठबंधन में कोई भी प्रधानमंत्री का चेहरा नहीं है. जिस प्रधानमंत्री पर जनता ने पिछले 10 वर्षों से विश्वास जताया है, उसी को फिर चुनना है. सुदेश ने दुल्लू महतो के पक्ष में वोट देने की अपील करते हुए कहा कि जिस तरह साधारण तरीके से मोदी देश का नेतृत्व कर रहे हैं, उसी तरह दुल्लू महतो भी साधारण तरीके से धनबाद का नेतृत्व करेंगे. उन्होंने अपील की कि धनबाद में पुनः रिकॉर्ड तोड़ना है.

मोदी को 13 फूल व एक फल अर्पित करें: भजनलाल

धनबाद। लोकसभा चुनाव में झारखंड से नरेंद्र मोदी को 13 फूल और एक फल अर्पित करें. यह आह्वान राजस्थान के मुख्यमंत्री भजनलाल शर्मा ने धनबाद के गोलक ग्राउंड में आयोजित भाजपा प्रत्याशी दुल्लू महतो के नामांकन सभा में किया. बतौर मुख्यमंत्री जनसभा को संबोधित करते हुए उन्होंने कहा कि इस लोकसभा चुनाव में भाजपा 13 सीट पर और सहयोगी आजसु पार्टी एक सीट पर जीत दर्ज करेगी. उन्होंने कहा कि 2014 के बाद से देश में बहुत बड़ा परिवर्तन हुआ है.

2014 से पहले अखबार में पहली खबर भ्रष्टाचार की और दूसरी खबर आतंकवाद की रहती थी. वहीं 2014 के बाद से अखबारों में विकास की खबरें रहती हैं. पिछले 10 वर्षों में रेलवे में ऐतिहासिक विकास हुआ है. देश में अस्पताल और कॉलेजों की संख्या पांच गुनी हो गई है. नरेंद्र मोदी ने महिलाओं की इज्जत का ध्यान रखते हुए घर-घर शौचालय बनवा दिया. चूल्हे के धुएँ से निजात दिलाने के लिए मुफ्त गैस सिलेंडर दिया. दुनिया भर में भारत को गौरव बढ़ा है. भजन लाल ने कहा कि इस भीषण गर्मी में भी धनबाद के लोगों का जोश और उत्साह देख कर विश्वास हो गया कि झारखंड में सभी 14 सीटों पर एनडीए की जीत होगी. उन्होंने सभी कार्यकर्ताओं से अपील की कि कमल का बटन दबा कर दुल्लू महतो को जीत दिलाएं और प्रधानमंत्री नरेंद्र मोदी के हाथों को मजबूत करें. जनसभा में झारखंड के पूर्व मुख्यमंत्री बाबूलाल मरांडी, नेता प्रतिपक्ष अमर बाउरी, धनबाद सांसद पीएन सिंह, आजसु सुप्रीमो सुदेश महतो, गिरिडीह सांसद चंद्रकाश चौधरी, बोकारो विधायक विरेंद्र चौधरी, धनबाद विधायक राज सिन्हा, निरसा विधायक अर्पणा सेनगुप्ता, गुमला विधायक लंबोदर महतो आदि मौजूद थे.

ब्रीफ खबरें

गांडेय में घर-घर कैपेन कर रहीं कल्पना सोरेन

रांची। पूर्व सीएम हेमंत सोरेन की पत्नी और गांडेय विधानसभा उपचुनाव में झामुमो प्रत्याशी कल्पना मर्म सोरेन गांडेय में कैपेन कर रहीं हैं. कल्पना सोरेन सुबह से लेकर देर शाम तक घर-घर, मुहल्ला-मुहल्ला कैपेन करने में जुट गयी हैं. वोटों से मिल रही हैं. इस दौरान वो वोटर्स और समर्थकों से बात कर रही हैं और हेमंत सोरेन को कैसे साजिश के तहत जेल भेजा गया, उन्होंने चार साल में क्या-क्या योजनाएं चलायीं, उसकी विस्तृत जानकारी दे रही हैं. उन्होंने कहा कि गांडेय विधानसभा को प्रगति की ओर ले जाना है.

खनन टीम ने हार्डकोर भद्दा में की छापेमारी

कतरास। थाना क्षेत्र के लिलोरी मंदिर के समीप संचालित मोडर्न कोक कोयलेक्षण इंटरप्राइजेज (हार्डकोर भद्दा) में कोयले की स्टाक व हेराफेरी को लेकर मंगलवार को जिला खनन विभाग की टीम ने दखिना दी. जिला खनन पदाधिकारी मिहिर सलकर सहित अन्य अधिकारियों ने घंटों भद्दा परिसर में कोयले के स्टाक सहित अन्य कागजातों की जांच पड़ताल की. साथ ही टीम ने कई कागजात अपने साथ ले गईं. छापेमारी में शामिल बाधमारा सीओ रवि भूषण प्रसाद ने बताया कि स्टाक सहित अन्य कागजातों का मिलान किया गया है.

दुमका में लू लगने से दो लोगों की मौत

दुमका। गर्मी का कहर जारी है. तापमान में लगातार बढ़ोतरी हो रही है. इस बीच दुमका में बस स्टैंड के पास लू लगने से दो लोगों की मौत हो गई है. हालांकि, मौत के कारणों की पुष्टि नहीं हुई है. दोनों के शवों को देखने के बाद पुलिस को सूचना दी गई है. फिलहाल उनकी पहचान करने में पुलिस जुटी है. बता दें कि स्वास्थ्य विभाग ने हीट वेव को लेकर अलर्ट जारी किया है. एडवाइजरी भी जारी की गई है, जिसमें दिन के 11 बजे से शाम चार बजे तक लोगों से घरों में रहने की अपील की गई है.

शोषित मजदूर बिना दिहाड़ी भुगतान के ही आज मनाएंगे मजदूर दिवस का उत्सव

शोषण के कुरुक्षेत्र में खदानों के अभिमन्यु



शुभम संदेश
मजदूर दिवस
जय

पाताल का सीना चीर देश को उर्जा देने वाले श्रमिकों की दुर्दशा

स्थायी और असंगठित मजदूर, दोनों का किया जाता है शोषण

रणजीत कुमार सिंह। धनबाद

कोयला राजधानी धनबाद, जहां से पूरे देश को उर्जा मिलती है. ये उर्जा धरती के कोख को चीर कर पाताल की सुरंगों से कोयले के रूप में निकाली जाती है. जान जोखिम में डाल कर खदानों में उतरने वाले मजदूर हर साल की तरह इस बार भी मई दिवस का उत्सव मनाएंगे. बीसीसीएल कर्मियों को छुट्टी रहेगी, तो असंगठित मजदूरों को उत्सव का जश्न मनाने की कोमत अपने एक दिन की दिहाड़ी से महारूम होकर चुकानी होगी. आइये जानते हैं मजदूर दिवस पर धन से आबाद, धनबाद में शोषण के कुरुक्षेत्र में फंसे खदानों के अभिमन्यु के उत्सव कैसा होता है?

कोयला क्षेत्र होने के कारण धनबाद में सबसे अधिक कोयला मजदूर हैं, जो बीसीसीएल, सीसीएल, सेल, टिस्को जैसे बड़ी कंपनियों के अलावा आउट सोर्सिंग कंपनियों में भी काम करते हैं. कुछ मजदूर इन कंपनियों में स्थायी हैं तो अधिकांश असंगठित मजदूर हैं, जो दिहाड़ी पर काम करते हैं. इन्हें सप्ताह में या फिर प्रतिदिन भुगतान किया जाता है. वैसे तो इन दोनों कैटेगरी के मजदूर शोषित श्रेणी में हैं, लेकिन अस्थायी और असंगठितों के ऊपर होने वाले शोषण की तो कोई सीमा ही नहीं है. जो मालिक जितना ज्यादा मजबूत होगा, उसके मजदूरों का उतना अधिक शोषण होना भी तय माना जाता है.

स्वास्थ्य का हाल ... तो फिर भगवान ही इन मजदूरों के मालिक

कोयलेखन के राष्ट्रीयकरण से पहले ही कोयला मजदूरों को खान मालिकों द्वारा गुड़ उपलब्ध कराया जाता था. वजह थी कि खदान में काम करनेवाले मजदूर इसे खाएं और सांस और पैर दुखे. गुड़ देने की प्रथा तो राष्ट्रीयकरण के बाद भी चली, लेकिन अब बंद हो चुकी है. बात यहां प्रथा की नहीं, बल्कि सोच की है. खदान परीजों के लिए अब संबंधित कंपनी अस्पताल खोल कर रखे हुए हैं. जैसे टाटा कंपनी का जामाडोबा में अस्पताल है, बीसीसीएल का केंद्रीय अस्पताल आदि. लेकिन अब ये अस्पताल रेफर सेंटर से अधिक कुछ नहीं हैं. ऐसा नहीं है कि यहां मरीज नहीं आते. हर दिन इन अस्पतालों में सैकड़ों मरीज पहुंचते हैं, लेकिन इलाज की सुविधा का स्तर बेहतर नहीं है. यहां इलाज कराने का सीधा मतलब मुफ्त में इलाज और दवाइयों की कोमत का भी भुगतान पाना होता है. बता दें कि धनबाद केंद्रीय अस्पताल में न्यूरोलॉजी और हार्ट से संबंधित बीमारियों के डाक्टर सालों से नहीं हैं. इतनी गंभीर बीमारियों के समुचित जांच तक की व्यवस्था नहीं है. प्राथमिक उपचार के बाद यदि जान बच गई और आपके पास बेहतर सेंटिंग है, तो हाइजर सेंटर भेजे जाएंगे, नहीं तो फिर भगवान ही मालिक. टिस्को के अस्पताल में भी बेहतर डाक्टरों को कर्मियों पुरानी बात हो गई है. अब ये भी जान लें कि किसी भी अस्थायी मजदूरों के लिए इन अस्पतालों में इलाज की सुविधा भी उपलब्ध नहीं है. उन्हें निजी तौर पर इलाज करवाना होता है, जो इनकी कमाई से मुमकिन ही नहीं है.

भुगतान का हाल

मजदूरों की मेहनत से नेताओं की जेब गर्म स्थायी कोल मजदूरों का भुगतान तो बेहतर है, लेकिन अस्थायी मजदूरों की कमाई, उनकी मेहनत के अनुसार बिलकुल नहीं है. यहां इनके भुगतान पर छुटभैया नेताओं से लेकर बड़े-बड़े जनप्रतिनिधियों की भी जेब गर्म होती है. अस्थायी मजदूरों के भुगतान संबंधित इकरारनामा में रकम कुछ और होती है और भुगतान 40 से 50 प्रतिशत तक काट कर किया जाता है. खासकर आउटसोर्सिंग कंपनियों में काम करनेवाले मजदूरों को इसी प्रकार शोषण किया जाता है. शिकायत या आवाज उठाने पर इन्हें काम से निकाल दिया जाता है. इनका काम स्थायी मजदूरों से कहीं ज्यादा आर खतरनाक होता है. दुर्घटना में मौत होने पर कुछ हजार या लाख रुपये तक मुआवजा देकर कंपनी पीछा छुड़ा लेती है.

असंगठित मजदूरों की जारी योजनाएं

योजना का नाम	मिलने वाले लाभ
5, 810342 असंगठित मजदूर ई-श्रम पोर्टल में पंजीकृत हैं.	
1,39196 मजदूर असंगठित कर्मकार सामाजिक सुरक्षा योजना में पंजीकृत हैं.	
109631 मजदूर भद्वह पर्व सन्निर्माण कर्मकार कल्याण बोर्ड में पंजीकृत हैं.	

बिचौलियों के पास जाने की जरूरत नहीं : श्रमायुक्त
धनबाद जिला के सहायक श्रमायुक्त रंजीत कुमार ने मजदूर दिवस पर सभी मजदूरों को बधाई दी और कहा कि भारत सरकार और राज्य सरकार द्वारा मजदूरों के लिए कई कल्याणकारी योजनाएं चलाई जा रही हैं. सरकार ने सभी मजदूर भाई-बहनों के लिए सारी प्रक्रिया ऑनलाइन कर एक अच्छी पहल की है. अब बिचौलियों के पास जाने की जरूरत नहीं है. डीबीटी के माध्यम से लाभकों को सीधा भुगतान होगा.

पानी, बिजली, शिक्षा का हाल

बड़ा सा शून्य के अलावा कुछ नहीं दिखता पानी, बिजली और शिक्षा जैसी मूलभूत सुविधाओं का जायजा लिया जाये, तो यकीनन यहां भी मायूसी ही हाथ लगेगी. क्योंकि इनके बच्चों की शिक्षा का पूरा दारोमदार सरकारी व्यवस्था पर ही टिका हुआ है. किसी भी कंपनी या संस्थान के द्वारा इनके बच्चों को बेहतर शिक्षा के लिए कोई योजना नहीं है. हां बीसीसीएल की जमीन पर बनी कुछ प्राइवेट स्कूलों में फीस कम लेती जाती है, लेकिन यहां एडमिशन कराने के लिए बीसीसीएल के बड़े अधिकारियों की पैरवी करानी पड़ती है. बिजली-पानी का साधन स्थायी मजदूरों के लिए कामचलाऊ स्तर तक ठीक है, लेकिन असंगठित मजदूरों की बात हो, तो फिर यहां बड़े से शून्य के अलावा कुछ नहीं दिखता.

मजदूरों की जुबानी आज भी बंधुआ मजदूर जैसे हालात : गिरजा

धनसार लोडिंग वाइंट में कार्यरत गिरजा चौहान ने कहा कि असंगठित मजदूरों की मजबूरी सिर्फ असंगठित मजदूर ही समझ सकते हैं. इनकी मेहनत और मजदूरी की सही जानकारी सिर्फ उन्हें ही होती है. 12 घंटे से अधिक काम कराया जाता है, लेकिन पैसे आठ घंटे के काम के हिसाब से भी नहीं दिए जाते हैं. आज भी हमारे हालात बंधुआ मजदूर जैसे ही हैं.

हम मजदूरों का कोई भविष्य नहीं : गणेश

गणेश ठाकुर ने कहा कि शहर में प्रतिदिन रोजगार नहीं मिलता है. इस कारण कम पैसे में ही कोयला उठाने आते हैं. हमारा कोई भविष्य नहीं है, सिर्फ गर्मी, बरसात और ठंड में कड़ी मेहनत करनी है और फिर एक दिन दुनिया से विदा हो जाना है. बस इस सफर में लोकलुभाने वादों को भी सुनते रहना है. लेकिन इनके चंच होने की कल्पना भी मुखर्त लगने लगी है.

बिना बिचौलिये के नहीं पहुंचती हैं योजनाएं: परवेज
श्रमिक नगरी धनबाद की पहचान के लिए स्टेशन चौक पर खदान मजदूरों की एक बड़ी सी प्रतिमा लगाई गई है. यहां का नाम ही श्रमिक चौक पड़ चुका है. हर साल मजदूर दिवस पर इस प्रतिमा के समक्ष कई कार्यक्रम होते हैं. इसी प्रतिमा की साफ सफाई में जुटे मजदूरों में से एक मो. परवेज ने कहा कि मजदूरों की मजबूरी कोई समझ नहीं पाता है. सरकार की कुछ योजनाएं हैं भी तो वह बिना बिचौलियों के मजदूरों तक नहीं पहुंचती हैं.

हौसले की उड़ान

लिट्टी-चोखा बेचनेवाले की बेटी बनी झारखंड की फोर्थ टॉपर

संवाददाता। मैथन

वीएसके कॉलेज, मैथन की छात्रा लवली कुमारी ने जैक बोर्ड की इंटरमीडिएट (12वीं) कला संकाय की परीक्षा में 423 अंक लाकर पूरे झारखंड में चौथा स्थान हासिल किया है. लवली को इस उपलब्धि पर परिवार के साथ-साथ पूरे मैथन के लोग काफ़ी खुश हैं. एक साधारण परिवार में जन्मी लवली कुमारी के पिता मैथन स्थित संजय चौक पर लिट्टी-चोखा व चाय दुकान की दुकान चलाते हैं. इंटरमीडिएट परीक्षा में बेटी के झारखंड में चौथा स्थान पाने पर पिता जितेन्द्र कुमार झा व माता गीता देवी समेत पूरा परिवार खुशी से फूलें नहीं समा रहा है. लवली ने बताया कि

कड़ी मेहनत व लगन की बदौलत उसने यह मुकाम हासिल किया है. इसमें माता-पिता व गुरुजनों का पूरा सहयोग रहा है. लवली ने बताया कि वह आगे पढ़ाई कर अच्छे पद पर सरकारी नौकरी करना चाहती है. उसने यह भी बताया कि वह 423 अंक लाकर पूरे झारखंड में चौथा स्थान हासिल किया है. लवली के साथ-साथ घरेलू कामों में भी मां का हाथ बंटता थी. घर की माली हालत ठीक नहीं है. विषम परिस्थितियों में भी वह कभी निराश-हताश नहीं हुईं. माता-पिता व भाई सभी ने हमेशा प्रोत्साहित किया. लवली ने 10वीं की पढ़ाई डीवीबी प्लस टू हाई स्कूल, मैथन से किया है. वर्ष 2022 में 10वीं की परीक्षा में वह स्कूल टॉपर रही थी.



इंटर साइंस में खुशबू को जिले में तीसरा स्थान

पुटकी। शहीद शक्तिनाथ महतो स्मारक इंटर कॉलेज की छात्रा खुशबू कुमारी ने इंटर साइंस की परीक्षा में 92 प्रतिशत अंक लाकर जिले में तीसरा स्थान हासिल किया है. खुशबू बचपन से धोबनी, मुनिडीह स्थित अपने मामा के घर में रहती हैं और मूलरूप से मानाडोल, तोपचांची की निवासी हैं. पिता की खेती, पत्नी की दुकान है. वहीं धोबनी में मामा मनोज महतो की चाय दुकान है. कभी-कभी खुशबू भी मामा का हाथ बंटती हैं. उस अग्रणी में 91, फिजिक्स में 83, केमिस्ट्री में 96, मैथ में 99 व जिओलॉजी में 91 अंक मिले हैं.

इंटर कामर्स में परिणीति बनी जिला की थर्ड टॉपर

पुटकी। शहीद शक्तिनाथ महतो स्मारक इंटर कॉलेज के परसिया, पुटकी की परिणीति कुमारी ने इंटर कामर्स परीक्षा में 91.2 प्रतिशत अंक के साथ जिले में तीसरा स्थान प्राप्त किया है. उसे इंग्लिश में 90, अकाउंट में 91, बीएसटी में 94, इकोनॉमिक्स में 83 व डीपी में 98 अंक मिले हैं. परिणीति ने बताया कि आर्थिक तंगी के कारण इंटर कॉलेज में एडमिशन लिया. निजी कंपनी के बंद होने से नौकरी चली गयी, तो पिता ने धिरुडीह में छोटी सी दुकान खोली. परिणीति ने आगे बैकिंग क्षेत्र में कैरियर बनाने की इच्छा जताई है.

विद्युत वरण महतो ने भरा नामांकन दो केंद्रीय मंत्रियों के साथ नामांकन करने पहुंचे थे महतो

संवाददाता। जमशेदपुर

जमशेदपुर लोकसभा सीट से भाजपा प्रत्याशी विद्युत वरण महतो ने मंगलवार को अपना नामांकन दाखिल किया. इस दौरान उनके साथ केंद्रीय मंत्री अर्जुन मुंडा, गजेन्द्र सिंह शेखावत और पूर्व मंत्री रामचंद्र सहस्र समेत कई समर्थक मौजूद रहे. नामांकन से पूर्व विद्युत वरण महतो ने बोधि मंदिर मैदान में एक जनसभा की. यहां से पैदल चलकर जिला निर्वाचन पदाधिकारी सह उपायुक्त कार्यालय पहुंचे और नामांकन भरा. इसके बाद पत्रकारों से बातचीत करते हुए विद्युत वरण महतो ने कहा कि पिछली बार जनता ने उनपर भरोसा करते हुए तीन लाख से ज्यादा मनों से विजयी बनाया था. अब इस बार जनता उन्हें पांच लाख से ज्यादा



विद्युत वरण महतो की जीत तय: गजेन्द्र सिंह शेखावत

विद्युत वरण महतो के नामांकन के बाद केंद्रीय मंत्री गजेन्द्र सिंह शेखावत ने कहा कि जिस तरह से पूरे देश में प्रधानमंत्री नरेंद्र मोदी की लहर है उससे यह साफ है कि विद्युत वरण महतो की जीत तय है. जितना यह निश्चित है कि कल का सूर्य पूर्व से उदय होगा, उतना ही यह तय है कि विद्युत वरण महतो जमशेदपुर से चुनाव जीत रहे हैं. मत देकर जीत दिलाएंगी. इसके साथ ही जमशेदपुर लोकसभा सीट से तीसरी बार उन्हें विजयी बना कर रिकॉर्ड बनाएंगी.

ब्रीफ खबरें

प्रत्याशी विनोद सिंह आज करेंगे नामांकन

बरकट्टा। महागठबंधन के प्रत्याशी विनोद कुमार सिंह कोडरमा संसदीय क्षेत्र से मजदूर दिवस पर 1 मई को नामांकन करेंगे। नामांकन और वृथों की तैयारी की स्थिति पर चर्चा के लिए मंगलवार को महागठबंधन के प्रमुख नेताओं की बैठक बरकट्टा बाजार के विवाह मंडप में संपन्न हुई। बैठक में भाकपा माले, झामुमो, कांग्रेस, राजद सीपीआई के नेतागण आदि शामिल हुए, इसके पूर्व बरकट्टा बाजार रोड में महागठबंधन के चुनावी कार्यालय का उद्घाटन कृषि उद्योग विभाग के सचिव सभापति शंख तैयब, मुखिया संघ के सचिव निजाम अंसारी, जेएमएम नेता वासुदेव महतो, आसीन खान, मुखिया आबास अंसारी एवं जिला सचिव पच्चू राणा ने संयुक्त रूप से किया।

मतदाता जागरूकता कार्यक्रम का आयोजन

रामगढ़। जिले में शत प्रतिशत मतदान सुनिश्चित करने को लेकर जिला प्रशासन ने सोमवार को बड़े स्तर पर मतदाता जागरूकता कार्यक्रम का आयोजन किया। कार्यक्रम के तहत रामगढ़ जिला अंतर्गत सभी प्रखंडों के विभिन्न सरकारी विद्यालयों में एक ही दिन में लगभग 70291 बच्चों व अभिभावकों ने मतदाता जागरूकता की शपथ ली। इस दौरान शिक्षकों सहित अन्य के द्वारा अभिभावकों को आगामी लोकसभा आम निर्वाचन दौरान अपने मताधिकार का प्रयोग जरूर करने को लेकर जागरूक किया गया। वहीं सभी मतदाताओं से उनके मतदान के महत्व को समझाने एवं आगामी लोकसभा आम निर्वाचन में बिना किसी भय, लोभ अथवा किसी भी चीज के प्रभाव में आए बिना अपने मताधिकार का प्रयोग करने की अपील की गई।

शौचालय निर्माण में गड़बड़ी की शिकायत

बरकट्टा। प्रखंड क्षेत्र में कई विद्यालयों में शौचालय का निर्माण जल पथ विभाग हजारीबाग द्वारा किया जा रहा है। कार्य में गुणवत्ता की कमी एवं लोकल ईट के इस्तेमाल की शिकायत जिला परिषद सदस्य प्रेरणा प्रिया ने उपयुक्त हजारीबाग, कार्यपालक अभियंता एवं उप विकास आयुक्त से की है। प्रिया ने कहा कि क्षेत्र में सरकारी निर्माण कार्यों में गुणवत्ता से कोई समझौता नहीं होगा। इसकी जांच कार्यपालक अभियंता राहुल महतो ने की एवं लोकल ईट को जबरन बढ़िया बताया। साथ ही जिला परिषद सदस्य को फोन किया तो जपि सदस्य के पति सीके पांडेय ने उठाया। उन्होंने धमकी भी दी कि उपयुक्त से शिकायत क्यों की। हमलोग इसी तरह कार्य करेंगे, जहां शिकायत करना है करो, लोकल ईट से ही काम होगा। इस संदर्भ में कार्यपालक अभियंता राहुल महतो से बात करने का प्रयास किया गया तो उन्होंने फोन रिसीव नहीं किया।

अज्ञात शव का सम्मान के साथ अंतिम संस्कार

हजारीबाग। हजारीबाग में कई वर्षों से लावारिस शवों के प्रबंधन में कार्यरत संस्थान मुक्तिधाम सेवा संस्थान हजारीबाग के संस्थापक नीरज कुमार ने शंख भिखारी मेंडल कॉलेज हजारीबाग से प्राप्त अज्ञात शव का ससम्मान अंतिम संस्कार कराया। हजारीबाग नुरहारा कर्मिटी के गुरु सिंह सभा के अध्यक्ष अवतार सिंह, कोषाध्यक्ष कमलजीत सिंह एवं पुजारी करनजीत सिंह की उपस्थिति में अरदास किया गया। तत्पश्चात् मुक्तिधाम, धिरांगण के प्रांगण में अंतिम संस्कार विधिवत रूप से कर दिया गया। वहीं इस घटनाक्रम की सदर थाना को लिखित जानकारी दे दी गई है।

संकट नल जल योजना से लोगों का उठा विश्वास, केंद्र व राज्य सरकार पर उठ रहे सवाल

पानी चोरी न हो इसके लिए अब कुएं में लगाने लगा ताला

प्रमोद उपाध्याय/रंजना कुमारी

जैसे-जैसे गर्मी बढ़ती जा रही है वैसे-वैसे लोगों का नल जल योजना से विश्वास उठता जा रहा है। लोगों ने तो अब नल जल का इंतजार करना भी छोड़ दिया है। इतना ही नहीं, सरकार के ऊपर से भी विश्वास उठता जा रहा है। वहीं ग्रामीण इलाकों में स्थित कुछ निजी कुओं पर मालिक इस बात से डर कर ताले लगा रहे हैं नल जल योजना से लोगों को पानी नहीं मिलेगा तो वे रात में उनके निजी कुओं से पानी चोरी कर लेंगे। ऐसे में वे कुओं को जंजीर से बांध दिया है। जिले के इचाक, पदमा, कटकमसांडी, कटकम दाग, बड़कागांव, केरेडारी

संवाददाता। हजारीबाग

हजारीबाग लोकसभा क्षेत्र के राष्ट्रीय जनतांत्रिक गठबंधन (राजग) के भाजपा के उम्मीदवार मनीष जायसवाल बुधवार को अपना नामांकन दाखिल करेंगे। इसको लेकर उन्होंने मंगलवार को यहां प्रधान चुनाव कार्यालय परिसर में प्रेस कॉन्फ्रेंस की। इसमें जायसवाल ने बताया कि उनके नामांकन के मौके पर हमारे साथ विशेष रूप से राजस्थान के मुख्यमंत्री भजन लाल शर्मा, झारखंड के प्रथम मुख्यमंत्री सह भाजपा प्रदेश अध्यक्ष बाबूलाल मरांडी, केंद्रीय मंत्री अर्जुन मुंडा, केंद्रीय मंत्री अनूपना देवी, राज्यसभा सांसद आदित्य साहू,



दीपक प्रकाश, जदयू नेता सह राज्यसभा सांसद खीरू महतो, आजसू पार्टी के सुप्रियो सुदेश महतो, आजसू नेता सह सांसद चंद्रप्रकाश चौधरी समेत झारखंड के विधायक दल के नेता अमर कुमार बाउरी, विधायक नीलकंठ सिंह मुंडा, विधायक भानु प्रताप सिंह, विधायक बिरंची नारायण, विधायक राज सिन्हा,

विधायक नीरा यादव, विधायक समरी लाल, विधायक किमुन दास, आलोक चौरसिया, विधायक अमित मंडल आदि शामिल होंगे। इससे पूर्व ऐतिहासिक हजारीबाग स्टेडियम परिसर में नामांकन- सह- आशीर्वाद सभा का आयोजन होगा, जिसमें सभी पांचों विधानसभा क्षेत्र से हजारों कार्यकर्ताओं का जनसैलाव उमड़ेगा।

महावीर स्थान में करेंगे पूजा-अर्चना

नामांकन दाखिल करने से पूर्व मनीष जायसवाल सुबह 11:00 बजे विश्वेश्वर दयाल जायसवाल पथ अवस्थित अपने आवासीय परिसर से माता पिता का आशीर्वाद लेकर निकलेगे। महावीर स्थान चौक पर महावीर मंदिर में बजरंगी बली सहित अन्य देवी-देवताओं की पूजा अर्चना करेंगे और फिर यहां से हजारों समर्थकों के साथ पदयात्रा करते हुए झंडा चौक- भगत सिंह चौक- बंगोलाल चौक- बिसा चौक होते हुए हजारीबाग स्टेडियम (कर्जन ग्राउंड) पहुंचेंगे।

नामांकन सभा में उपस्थित होने की अपील

जायसवाल ने हजारीबाग लोकसभा क्षेत्र की विवेकशील जनता, बुद्धिजीवी-अमन पसंद नागरिकों, एनडीए में शामिल सभी राजनीतिक दलों के समर्पित कार्यकर्ताओं और शुभचिंतकों से बड़ी संख्या में उपस्थित होकर नामांकन सभा को सफल बनाने और लोकसभा चुनाव में अपना आशीर्वाद स्नेह और प्यार देने की अपील की है। उन्होंने कहा कि हजारीबाग विधानसभा क्षेत्र की जनता ने जिस उम्मीद और विश्वास के साथ मुझे लगातार दो बार हजारीबाग सदर विधानसभा क्षेत्र की सेवा और प्रतिनिधित्व करने का मौका दिया उसका मैंने पूरी निष्ठा, ईमानदारी, लगन और तत्परता के साथ निवाह किया। इसी का नतीजा हुआ कि मुझे विश्व के सबसे बड़ी राजनीतिक दल भाजपा से हजारीबाग लोकसभा क्षेत्र का प्रत्याशी बनाया गया।

प्रेस वार्ता में ये रहे उपस्थित

प्रेस वार्ता में मुख्य रूप से लोकसभा प्रभारी शशि भूषण भगत, रामगढ़ भाजपा जिला अध्यक्ष प्रवीण मेहता, लोकसभा सह-संयोजक रणजय कुमार उर्फ कुंटु बाबू, हजारीबाग सदर विधानसभा क्षेत्र के संयोजक शंकर लाल गुप्ता, हजारीबाग सदर विधानसभा प्रभारी प्रो. संजय सिंह, प्रदेश कार्य समिति सदस्य के.पी.ओ.आइ. अनिल मिश्रा, सुदेश चंद्रवर्मा, पूर्व जिला अध्यक्ष अशोक बाबू आदि उपस्थित थे।

मंगा बगीचा से निकलेगा जुलूस

हजारीबाग के भाजपा जिला अध्यक्ष विवेकानंद सिंह ने कहा कि मनीष जायसवाल का नामांकन कार्यक्रम ऐतिहासिक होगा। करीब 50 हजार से अधिक लोगों को भीड़ उमड़ने की संभावना है। नामांकन सभा स्थल कर्जन ग्राउंड में टेंट- पंडाल लगाया गया है ताकि धूप और गर्मी से लोगों को राहत मिले। पूरे मैदान को दुल्हन की तरह सजाया जा रहा है। उन्होंने कहा कि हजारीबाग क्षेत्र के लोग मंगा बगीचा में जमा होंगे और यहां से जुलूस की शक्ति में सांसद प्रत्याशी मनीष जायसवाल के साथ जनसभा स्थल पहुंचेंगे।

फॉरेस्ट विभाग ने कराया था काम, कंपनी कर चुका है भुगतान

12 माह की मजदूरी बकाया दाने-दाने को मोहताज मजदूर

शुभम संदेश विशेष

उमेश चौबे। हजारीबाग

जिले के कई मजदूर इन दिनों परेशान हैं। उनका आरोप है कि फॉरेस्ट विभाग 12 माह से उनकी मजदूरी नहीं दे रहा है। बड़कागांव प्रखंड के उरीमारी के मजदूरों का कहना है कि परिवार को पालने के लिए मजदूरी करते हैं। हमारे पास न कोई बैंक सेविंग है, न ही कोई खेती-बाड़ी। ऐसे में हम प्रत्येक दिन कमते हैं और खाते हैं, लेकिन फॉरेस्ट विभाग काम करवा कर पैसा नहीं दे रहा है। 12 महीने की मजदूरी बकाया है। ऐसे में हम मजदूर काफी परेशान हैं और दाने-दाने के लिए मोहताज हो गए हैं। मजदूरों ने यह भी कहा कि कई बार फॉरेस्ट से लेकर डीएफओ को इसकी सूचना दी। लेकिन इसके बावजूद आज तक भुगतान नहीं किया गया। केवल आश्वासन दिया जाता है। अब डीएफओ से मिलने के लिए हजारीबाग शहर जाना पड़ेगा, जिसके लिए किराया नहीं है।



फॉरेस्ट विभाग को हो चुका है भुगतान, लेकिन मजदूरों को नहीं मिली मजदूरी : देवराज मांडी

इस संबंध में उरीमारी के मजदूर संजुल मांडी ने बताया कि सीसीएल में काम चल रहा था, जिसका कांटेक्ट फॉरेस्ट विभाग को मिला था। यह चार करोड़ रुपये की योजना थी और मजदूरों को दैनिक मजदूरी पर लगाया गया था। अब सीसीएल में काम भी खत्म हो चुका है और फॉरेस्ट विभाग को भुगतान भी हो चुका है। इसके बावजूद फॉरेस्ट विभाग हम मजदूर का भुगतान नहीं कर रहा है। वहीं मजदूर प्रमोद यादव की 18 माह की मजदूरी बाकी है, जबकि रेखा देवी, सरिता देवी, लाल धारी मुर्मू, महीना शंकर के 15 दिन, राजू उरांव के 15 दिन एवं कई मजदूर की दो दो सप्ताह की मजदूरी बकाया है। मजदूरों ने बताया कि फॉरेस्ट विभाग के पास जाते हैं तो वह चेक विलियर नहीं होने की बात कहता है।

मनरेगा योजना के तहत बहुत कम मिलती है मजदूरी

इधर, मजदूर दिवस को लेकर मजदूरों का कहना है कि हम मजदूर हैं और रोजी-रोटी के लिए काम करते हैं। सरकार मनरेगा योजना के तहत जो राशि दे रही है वह बहुत कम है। हम मनरेगा के माध्यम से काम कर पाते हैं और काम भी कम मिलता है, जिसकी वजह से दूसरे राज मजदूरी के लिए जाते हैं। इस संबंध में डीएफओ सबआलम के मोबाइल नंबर 89877 90206 पर पक्ष लेने के लिए पांच बार फोन लगाया गया पर उन्होंने फोन नहीं उठाया।

काला कारोबार पर वन विभाग की छापेमारी

35 टन अवैध कोयला बरामद



संवाददाता। हजारीबाग

हजारीबाग में हो रहे अवैध कोयला कारोबार को लेकर वन विभाग की टीम ने कार्रवाई की है। सोमवार को वन विभाग की टीम ने कार्रवाई करते हुए बड़कागांव थाना क्षेत्र के रावतपारा जंगल में छापेमारी की। इस दौरान रावतपारा जंगल में संचालित अवैध कोयला खदान से खनन कर 35 टन यानी 17 ट्रेक्टर अवैध कोयला बरामद किया गया। मामला दर्ज करने को लेकर अवैध रूप से खदान चला रहे संचालक व उसमें सम्मिलित लोगों को चिह्नित किया जा रहा है।

15 दिन पहले भी हुई थी छापेमारी

15 दिन पहले भी वन विभाग की टीम ने इंदिरा कोयला खदान से खनन कर लुरुंगा जंगल में डंप किया हुआ 22 ट्रेक्टर व एक हाईवा अवैध कोयला बरामद किया था। 15 दिनों के अंदर अब तक कुल 39 ट्रेक्टर और एक हाईवा अवैध कोयला बरामद किया गया। गौरतलब है कि गिद्धी, चुरकु और बड़कागांव थाना क्षेत्र में अवैध कोयला का कारोबार रुक-रुककर जारी है, ताकि ऐसा लगे कि इस अवैध कारोबार में जिम्मेदार आफसरों की कोई सहभागिता नहीं है। पर यह सच नहीं है। इस बार तो कुछ अलग ही हुआ है। जिम्मेदारों ने एडवांस में अपनी कमाई वसूल ली है।

विभावि में साहित्य महोत्सव युफोरिया का हुआ आयोजन

हजारीबाग। विनोबा भावे विश्वविद्यालय के अंग्रेजी विभागाध्यक्ष डॉ. रिजवान अहमद के मार्गदर्शन में साहित्य महोत्सव युफोरिया 2024 का आयोजन मंगलवार को किया गया। डॉ. रिजवान ने साहित्यिक उत्सव का उद्देश्य बताते हुए कहा कि एक साहित्य उत्सव में लेखक कवियों का जमावड़ा होता है परंतु यह विभागीय साहित्य उत्सव का उद्देश्य हमारे विद्यार्थियों में साहित्य के प्रति रुझान को बढ़ावा देना है उन्होंने बताया कि इस तरह का कार्यक्रम आयोजित करने वाला यह पहला विभाग है। इससे विद्यार्थियों में योग्यता अभिवृद्धि एवं बौद्धिक विकास होता है। इस कार्यक्रम में विभावि के कुलपति सह कमीशनर, उतरी छोटानागपुर मन कैथरीन किस्पोटा एवं रजिस्ट्रार डॉ. मो आलम मुख्य अतिथि रहे। इस दौरान कई सांस्कृतिक कार्यक्रम प्रस्तुत किये गये, जिनमें झांको, एकल गीत, कविता प्रतियोगिता, वाद-विवाद प्रतियोगिता, समूह गीत शामिल रहे। मौके पर विभावि के सहायक प्रोफेसर नीरज डांगी, डॉ गंगानंद सिंह, रिसर्च स्कॉलर्स रुस्तम अंसारी, फहिमा परवीन, श्रेया मणि, फ्रिदोस शहनाज आदि मौजूद थे।

खुशी क्लास व चौपाल में सभी ने लिया संकल्प, बोले- हम बनने खुशी दूत सकारात्मकता से मिलती है मंजिल

संवाददाता। मांडू (रामगढ़)

एसएस प्लस टू हाई स्कूल, कस्तूरबा गांधी बालिका आवासीय विद्यालय में मंगलवार को खुशी क्लास और मांडू चट्टी में खुशी चौपाल का आयोजन किया गया। लाइफ केयर हॉस्पिटल, रांची और खुशी क्लास के संयुक्त तत्वावधान में आयोजित खुशी क्लास को संबोधित करते हुए संस्थापक सह संचालक मुकेश सिंह चौहान ने कहा कि तनाव को अपने जिंदगी में आस-पास भी फटकने नहीं देना है। सकारात्मकता से खुशी जगती है और यही खुशी मंजिल तक ले जाती है। यूं कहे सकारात्मकता ही आपको सफलता दिलाएगी। चौहान ने सकारात्मकता के ताकत से संबंधित कहानी भी सुनाई। कहा कि एक गांव में दो मित्र थे। गांव की पांच किमी की परिधि में तकरीबन 30 गांव थे। पढ़ाई के लिए एकमात्र प्राथमिक विद्यालय था। एक मित्र सोचता, यहां शिक्षा के लिए कुछ होना चाहिए। दूसरे मित्र ने सोचा, मुझे अपने गांव के लिए कुछ करना है। वह अपने खेतों पर जमीन का एक टुकड़ा बेच कर गांव में स्कूल बनाने लगा। उसका हौसला देख ग्रामीणों ने भी मदद शुरू

विजेता बोलते हैं कि मुझे कुछ करना चाहिए : चौहान



चौहान ने कहा कि शिव खेरा की सुनें-विजेता बोलते हैं कि मुझे कुछ करना चाहिए, जबकि हारने वाले बोलते हैं कि कुछ होना चाहिए। साथ ही धीरूभाई अंबानी की भी सुनें लें- "बड़ा सोचो, जल्दी सोचो, आगे की सोचो क्योंकि विचारों पर किसी का एकाधिकार नहीं है। अंत में चौहान ने छात्रों, शिक्षकों, अभिभावकों से आग्रह किया कि अगर उन्हें कहीं लगता है कि कोई तनाव में है, खुशी क्लास से संपर्क कर सकते हैं। निःशुल्क उन्हें हरसंभव मदद पहुंचाई जाएगी। मुखिया अनिता देवी, मुखिया बैजनाथ राम, समाजसेवी छोटेलाल भुइयां के अलावा शिक्षक सुनील कुमार ने भी अपने विचार व्यक्त किये। कस्तूरबा स्कूल में वार्डन प्रकाशवती और रेणु जायसवाल ने भी कार्यक्रम को संबोधित किया। इधर, मांडू चट्टी के चौपाल में अमरेंद्र कुमार गुप्ता, दीपक कुमार, नेहरु लाल, रविंद्र कुमार आदि ग्रामीण मौजूद थे।

कर दी. 3 - 4 साल के अंदर उसका स्कूल पूरे एरिया में प्रसिद्ध हो गया। वहां दो हज़ार छात्र हो गए. उसकी आर्थिक स्थिति भी मजबूत हो गई. पहला मित्र सोचता रहा, दूसरा मित्र बाजी मार ले गया. आप देखें, एक

दोस्त सिर्फ सोचता रहा, दूसरों पर दोष मढ़ता रहा. यह असफलता, निराशा और नकारात्मकता का प्रतीक है, जबकि दूसरे दोस्त ने अपने नूतने परिवर्तन की लहर बहा दी. यही विजेता की पहचान है।

कस्तूरबा विद्यालय का रिजल्ट शत-प्रतिशत

संवाददाता। बड़कागांव

कस्तूरबा गांधी आवासीय विद्यालय का इंटरमीडिएट का रिजल्ट शत-प्रतिशत रहा. कुल 49 छात्राओं ने परीक्षा दी थी, जिनमें 47 छात्राएं प्रथम श्रेणी एवं दो छात्राएं द्वितीय श्रेणी से उत्तीर्ण हुई हैं. नेता कुमारी ने 423 अंक लाकर टॉपर रही, जबकि द्वितीय टॉपर नेता कुमारी 412 अंक प्राप्त किये. तृतीय टॉपर टिकल कुमारी ने 401 अंक प्राप्त किये. वहीं किरण कुमारी ने 499 अंक, काजल कुमारी ने 397 अंक, प्रीति कुमारी ने 395 अंक, किरण कुमारी ने 394 अंक, चंचल कुमारी ने 390 अंक, प्रिया कुमारी ने 387 अंक एवं पुष्पांगिता कुमारी ने 383 अंक लाकर विशाल टॉप 10 में जगह बनाई है. सभी सफल छात्राओं को

परियोजना प्लस टू हाई स्कूल का शानदार प्रदर्शन

चरही। जैक द्वारा जारी इंटरमीडिएट के परीक्षा फल में चरही के परियोजना प्लस टू हाई स्कूल के प्रभारी प्राचार्य पारसनाथ महतो ने जानकारी देते हुए बताया कि साईंस में कुल 59 छात्र-छात्राएं परीक्षा में सम्मिलित हुए. इनमें 33 प्रथम श्रेणी, 5 द्वितीय श्रेणी और 21 फेल हुए. सहिद इस्लाम 402, प्रीति कुमारी ने 398, मनताशा ने 395, गिया वत्स ने 393 और सुशिल कुमारी ने 389 अंक प्राप्त किये. आर्ट्स में कुल 256 छात्र-छात्राएं परीक्षा में सम्मिलित हुए, जिनमें प्रथम 84, द्वितीय 138, तृतीय 4 और 29 फेल रहे. प्रथम शाहीन परवीन ने 434, शेखर टाकुर ने 394, सितायत ने 373, हीना ने 368, कर्ण कुमारी ने 365 अंक प्राप्त किये. वहीं कॉमर्स में कुल 9 छात्र-छात्राएं परीक्षा में सम्मिलित हुए, जिनमें प्रथम 6, द्वितीय 1, तृतीय 1 और 1 फेल हुए. शनि कुमारी ने 388, गुलनाज परवीन ने 347, आशीष कुमारी ने 334, भारती पटेल ने 325 और आकाश टट्टु ने 323 अंक प्राप्त किये।

बीआरपी अभय कुमार, सीआरपी दीपक कुमार, विद्यालय के प्रबंधन समिति के अध्यक्ष होरलाल महतो, वार्डन लीलावती कुमारी, लेखापाल सोनी महतो, शिक्षिका निशि राणी, किरण, संगीता, रूबी, शिक्षक सीताम महतो, चिंतामणि महतो सहित अन्य लोगों ने बधाई दी है।



राशिफल

आचार्य प्रणव मिश्रा

मेघ
पिता धाम में चंद्र है, समय बहुत ही उत्तम है, धर्म में मन लगेगा, पिता से लाभ होगा, सामाजिक प्रतिष्ठा बढ़ेगी, निवेश शुभ रहेगा, धन प्राप्ति सुगम होगी, विवाह के लिए किए प्रयास सफल रहेंगे, संतान की चिंता रहेगी, शिक्षा में लाभ होगा।

वृषभ
सुराल से सहयोग मिलेगा, निवेश शुभ नहीं होगा, शुभ समाचार मिलेगा, विवाद न करे, किसी की जमानत देने का जोखिम न ले, कोई पालतू कार्य होने से भविष्य की चिंता रहेगी, पुरानी पीड़ा से ग्रस्त रहेंगे, धर्म में मन लगेगा।

मिथुन
बेकार के कार्य और बहस से बचे, कार्य सोच-विचार कर ही करें, किसी से विवाद होगा, मिजाज खुशनुमा रहेगा, बेरोजगारी दूर होगी, विरोधी परास्त होंगे, जीवन आध्यात्म की तरफ मुड़ सकता है, बोलने से पहले विचार करें।

कर्क
कर्म और व्यापार से लाभ होगा, समय रहते अपने कार्यों का विधान कर लें, जीवन्मूर्ति के स्वास्थ्य की चिंता रहेगी, विवाद से बचते हुए पालतू खर्च से बचे, अस्वस्थता के कारण मन खिन्न रहेगा, माता दुर्गा का पूजन करें।

सिंह
रुका हुआ धन मिलने की संभावना के बीच यात्रा से लाभ होगा, अपनी आदतों को बदलें और प्रयास करें कि जो भी फसला लें उस पर कायम रहें, संतान से मतभेद होगा, चीनी और सूर्य का दान करें, सूर्य को जल अर्पण करें।

कन्या
व्यवसाय में नई योजना लागू होगी, कार्यस्थल में बदलाव संभव है, अनाज तिलहन के निवेश, नौकरी व यात्रा से लाभ होगा, अपनी से मन की बात कहने का अवसर मिलेगा, जल के साथ फल का दान करें।

तुला
भाई के स्वास्थ्य पर ध्यान दें, पराक्रम से कार्य बनेगा, सोच कार्य समय पर होने से मन प्रफुल्लित रहेगा, रचनात्मक कार्यों में रुचि रहेगी, नौकरी में भागदौड़ रहेगी, घर-परिवार में चल रहे विवादों के कारण चिंतित रहेगी, दूध का दान करें।

वृश्चिक
आय अच्छा होगा, किया गया कार्य का लाभ मिलेगा, पराक्रम से कार्य सिद्ध होगा, नया वाहन, मशीनरी पर धन खर्च होगा, परिवारिक कार्यक्रमों में भागदौड़ अधिक होगी, जीवनसाथी की चिंता रहेगी, हनुमान जी का पूजन ध्यान करें।

धनु
धन का आगमन होगा, समय अच्छा परिणाम देगा, कोई बड़ा कार्य होगा, परिश्रम कार्य की रुकावटें दूर होंगी, संतान सुख मिलेगा, अपने हुनर को दिखाने का अवसर मिलेगा, किसी की सुनी सुवाई बातों से दूर रहें।

मकर
रोजगार प्राप्ति के प्रयास सफल होंगे, कोई छोटा निवेश शुभ रहेगा, दिनचर्या व्यवस्त रहेगी, संपत्ति के कार्य लाभ देंगे, भोजन सोच विचार कर ही करें, पेट सम्बंधित रोग संभव है, प्रियजन को मन की बात बताने का अवसर मिलेगा।

कुंभ
खर्च अधिक होगा, कार्य सोच विचार कर ही करें, विद्यार्थी वर्ग सफलता हासिल करेगा, पार्टी व पिकनिक का आनंद मिलेगा, यात्रा मनोनुकूल रहेगी, परिवार में बुजुर्गों का साथ मिलेगा, काली वस्तु का दान करना चाहिए।

मीन
आय के लिए दिन अच्छा है, विदेश से शुभ समाचार मिलेगा, खर्च अधिक होने से मन खिन्न होगा, निजी जीवन में तनाव रहेगा, नौकरी में परिश्रम अधिक होगा, कार्यस्थल पर विवाद से बचे, चोरी आदि से हानि हो सकती है, सावधानी बरतें।

गुडगांव की युवती को न्याय की दरकार

गावां। हरियाणा स्थित गुडगांव की एक युवती ने गावां थाना में आवेदन देकर शादी का झांसा देकर यौन शोषण करने का आरोप लगाई है, युवती का कहना है कि मैं हरियाणा के गुडगांव शहर में रहकर जांब करती थी, इस दौरान गावां थाना क्षेत्र के भैरवा गांव निवासी यशिन कुमार वर्मा, पिता राजकुमार प्रसाद वर्मा ने मुझे प्रेम जाल में फंसा कर मेरे साथ विवाह किया, लगभग आठ माह हमलोग एक साथ रहे, वर्मान में मैं गर्भवती हुई, 15 दिन पूर्व वह मेरा जेवर व नगदी लेकर वहां से फरार हो गया, समाचार लिखे जाने तक उक्त युवती थाना गेट के पास बैठी थी, उसका कहना है कि जब तक मुझे न्याय नहीं मिलेगा, गावां थाना गेट पर धरने पर बैठी रहूंगी।

केशव मौर्य की लेस्लीगंज में चुनावी सभा कल

मेदनीनगर। उत्तर प्रदेश के उपमुख्यमंत्री केशव प्रसाद मौर्य 2 मई को लेस्लीगंज स्थित मध्य विद्यालय मैदान में चुनावी सभा करेंगे, उक्त जानकारी पंकी विधायक डॉ. कुशवाहा शशि भूषण मेहता ने दी, विधायक डॉ. मेहता ने बताया कि गुजरात को दिन के 1:30 बजे से आयोजित सभा में उपमुख्यमंत्री श्री मौर्य चतरा संसदीय सीट से भाजपा प्रत्याशी कालीचरण सिंह के समर्थन में मतदाताओं से मतदान की अपील करेंगे, विधायक डॉ. मेहता ने क्षेत्रवासियों से अधिकाधिक संख्या में चुनावी सभा में पहुंचकर केशव प्रसाद मौर्य द्वारा प्रधानमंत्री के संदेश को जन-जन तक पहुंचाने के कार्यक्रम को ऐतिहासिक रूप से सफल बनाने की अपील की।

जापान से श्रद्धालुओं ने बाबा मंदिर में की पूजा

देवघर। बाबा बैद्यनाथ की नगरी देवघर धर्म और अध्यात्म की नगरी है, यहां देश-विदेश से श्रद्धालु बाबा मंदिर में दर्शन के लिए पहुंचते हैं, जापान से आए 20 श्रद्धालुओं ने मंगलवार को बाबा बैद्यनाथ मंदिर पहुंचकर पूजा-अर्चना की, इन लोगों ने सूचना पत्र में भी भाग लिया, जापान से आए श्रद्धालुओं के पुरोहित ने बताया कि यह टोली 12 ज्योतिरिंग के दर्शन के लिए निकली है, बाबा बैद्यनाथ धाम 12 ज्योतिरिंग में से एक है, इसे मनोकामना शिवलिंग भी कहा जाता है, दूर गाइड ने बताया कि 20 भक्तों की यह टोली दो दिन पहले दिल्ली से देवघर के लिए रवाना हुई थी।

बंपर प्लेसमेंट अर्का जैन यूनिवर्सिटी में एसोसिएट विश्लेषक पद के लिए चला कैम्पस ड्राइव

हिताची की ग्लोबल लॉजिक टेक्नोलॉजीज ने 60 छात्रों को किया लॉक

मुख्य संवाददाता। जमशेदपुर

गम्हरिया स्थित अर्का जैन विश्वविद्यालय में गुडगांव स्थित ग्लोबल लॉजिक टेक्नोलॉजी कंपनी की ओर से कैम्पस प्लेसमेंट ड्राइव चलाया गया, इसमें यूनिवर्सिटी में विभिन्न पाठ्यक्रमों में अध्ययनरत अंतिम सेमेस्टर के छात्र-छात्राओं ने हिस्सा लिया, विभिन्न चरणों की चयन प्रक्रिया के पश्चात कंपनी में विश्वविद्यालय के 60 छात्र-छात्राओं का अंतिम रूप से चयन हुआ, जो एक रिक्त हो रहे के साथ ही विश्वविद्यालय परिवार समेत लौहनगरी के लिए गौरव का विषय है।

विश्वविद्यालय में एसोसिएट विश्लेषक पद के लिए कैम्पस ड्राइव चलाया गया, इसमें विश्वविद्यालय के बीबीए, बीसीओएफ, बीसीए, बीए-अपेजी और बीएससी-बायो टेक्नोलॉजी के छात्र-छात्राओं ने हिस्सा लिया, बताया गया कि चयनित छात्र-छात्राओं को 2.2 से 3 लाख रुपये प्रतिवर्ष के पैकेज पर लॉक किया गया है, जिनका जांब लोकेशन गुडगांव होगा।

हटरगंज में भाजपा प्रत्याशी कालीचरण सिंह के पक्ष में आयोजित जनसभा में मध्य प्रदेश के सीएम डॉ मोहन यादव शामिल हुए कांग्रेस पार्टी हिंदुत्व के प्रति नफरत फैला रही है : डॉ मोहन यादव

संवाददाता। चतरा

जिले के हटरगंज में भाजपा प्रत्याशी कालीचरण सिंह के पक्ष में आयोजित जनसभा में बतौर मुख्य अतिथि मध्य प्रदेश के सीएम डॉ मोहन यादव शामिल हुए, इस मौके पर अपने संबोधन में डॉ मोहन ने कहा कि कांग्रेस देश में हिंदुत्व के प्रति नफरत फैलाने का प्रयास कर रही है, जिसे देश की जनता मुंहतोड़ जवाब दे रही है, उन्होंने कहा कि आज देश का बच्चा-बच्चा रामभक्ति में लीन है, सभी जानते हैं कि राम का जन्म कहाँ हुआ था और राम जन्मभूमि कहाँ है, डॉ मोहन ने लोगों से देश के बच्चों के भविष्य के लिए कमल को छिलाने की अपील की, उन्होंने भाजपा प्रत्याशी



कालीचरण सिंह को भारी मतों से विजयी बनाने की अपील की, यादव ने कहा कि देश के लोग अपना व अपने बच्चों का भविष्य नरेंद्र मोदी के हाथों में बेहतर होता देख रहे हैं, पूर्व की सरकार में देश में आतंकी घटनाएं होती थी, आतंकवादी भारत में आकर घटना का अंजाम देते थे, पूर्व पीएम मनमोहन सिंह यह कहकर निकल जाते थे कि

मई दिवस विशेष : मजदूरों को तीन वक्त की रोटी के लिए सोचना पड़ता है सुबह निकलते हैं घर से, फिर भी शाम को चूल्हा जलाने की गारंटी नहीं



मुख्य संवाददाता। जमशेदपुर

जमशेदपुर पूरे विश्व में लौह-इस्पात के लिए जाना जाता है, इसमें मूलतः मजदूरों की भूमिका महत्वपूर्ण है, बावजूद यहाँ ऐसे भी मजदूर हैं, जिन्हें तीन वक्त की रोटी के लिए भी सोचना पड़ता है, देखा जाये, तो यहाँ मजदूरों का तीन वर्ग है, इसमें बड़ी कंपनियों में काम करने वाले संगठित क्षेत्र और ठेका मजदूर शामिल हैं, इनके अलावा तीसरा वर्ग वह है, जिनकी हर दिन मंडी लगती है, इन मजदूरों को एक वक्त की रोटी के लिए भी सोचना पड़ता है, जिन्हें किसी दिन काम मिल भी जाता है, तो उन्हें मजदूरी को लेकर मोल-भाव का सामना करना पड़ता है।

जुगसलाई और मानगों में मजदूरों की मंडी : पूरे कोल्हान के तीनों जिलों व पड़ोसी राज्य ओडिशा के रायचंगपुर व आसपास के क्षेत्रों से व्यापारी थोक खरीदारों के लिए जुगसलाई आते हैं, इसी तरह जुगसलाई के चौक बाजार में सुबह मजदूरों की मंडी लगती है, महिला-पुरुष मजदूर शहर से सटे ग्रामीण इलाकों से तो इस मंडी में आते ही हैं, इनके अलावा जिले (पूर्वी सिंहभूम) के हाता, हल्दीगोखर, हैसल, पोतका आदि क्षेत्रों में स्थित मजदूरवर्ती गांवों से साइकिल से करीब 25-30 किलोमीटर की दूरी तय कर दिहाड़ी



किसी तरह परिवार पाल लेते हैं

मंडी में आये भजोहरि ने बताया कि चाहे कोई भी मौसम हो, वह सुबह करीब चार बजे घर से टिफिन लेकर अपनी साइकिल से निकल जाते हैं, भजोहरि ने खुद को पोतका निवासी बताया, उसने बताया कि सप्ताह में तीन-चार दिन भी काम मिल जाता है, तो किसी तरह परिवार पाल लेते हैं, चूकि पति-पत्नी दोनों मजदूरी करते हैं, इसलिए किसी तरह घर चल जाता है, लेकिन कभी-कभी तो सप्ताह में दो दिन भी काम नहीं मिलता, कभी ऐसा भी होता है, उसकी पत्नी को काम मिल जाता है, तो उसे मंडी में इंतजार मात्र से ही संतोष कर लौट जाना पड़ता है, यहां कई लोग ऐसे भी आते हैं, तो तय परिश्रमिक से कम पर काम लेना चाहते हैं, इस स्थिति में भी सुबह 9-10 या 10-10 बजे तक सही पारिश्रमिक देने वाले का इंतजार कर लौट जाना पड़ता है।

शोषण के शिकार

ठेका मजदूर हों या दिहाड़ी, जानकार बताते हैं कि विशेषकर इन दोनों वर्ग के मजदूर शोषण के शिकार हैं, ठेका मजदूरों को पीएफ, ईएसआई की सुविधा मिलती है, पारिश्रमिक भी समय पर मिल जाता है, लेकिन ऐसे कई ठेकेदार हैं, तो निर्धारित समय सीमा से अधिक काम करने के एवज में ओवर टाइम का वाजिब भुगतान नहीं करते, दूसरी ओर दिहाड़ी मजदूरों को न पीएफ की सुविधा मिलती है और न ही ईएसआई की, जबकि अधिकतर दिहाड़ी मजदूरों से काम लेनेवाले निर्माण क्षेत्र के ठेकेदार ही होते हैं।

मजदूरी की तलाश में आते हैं, सुबह करीब 7-10 बजे ही ये दिहाड़ी मजदूर टिफिन में पानी-भात, नमक-मिर्च लेकर पहुंच जाते हैं, इनकी आंखें मंडी

में आनेवाले हर व्यक्ति को इस उम्मीद से देखती हैं कि शायद काम मिल जाये, तो आज शाम घर में चूल्हा जल जायेगा, इसी तरह मानगों चौक पर भी इसी तरह की मंडी लगती है, जहां गाल्टीह, कांढरबेड़ा समेत अन्य क्षेत्रों से मजदूर आते हैं, इनकी भी कमोवेश यही स्थिति है।

गिरीडीह से निर्दलीय प्रत्याशी डॉ उषा सिंह ने किया नामांकन

बोकारो। गिरीडीह लोकसभा क्षेत्र से बतौर निर्दलीय प्रत्याशी के तौर पर मंगलवार को बोकारो मुख्यालय में डॉ उषा सिंह ने नामांकन दाखिल किया, नामांकन के बाद प्रेस को संबोधित करते हुए उन्होंने कहा कि उन्हें सुरासन दल का समर्थन प्राप्त है, गिरीडीह लोकसभा सभा क्षेत्र में सीसीएल, बीसीसीएल तथा तीन थर्मल पावर प्लांट करने के बाद भी यहां के युवा पलायन को विवश हैं, युवा देश के विभिन्न प्रदेशों तथा विदेशों में जाकर रोजी रोजगार के लिए दर-दर की ठोकें खाते हैं, इधर घर में बूढ़े मां-बाप को पानी तक देने वाला कोई नहीं रहता, इसके बाद विदेश से हर बार युवाओं का शव ही वापस लौटता है, कहा कि मेरी पहली प्रार्थनिका बंद पड़े खादानों को पुनः चालू करवा कर यहां के युवाओं को यहीं रोजगार उपलब्ध कराना है, इसे मैं करूंगी, डॉ उषा ने कहा कि यहां के बच्चों को उच्च शिक्षा के लिए बाहर प्रदेशों पर निर्भर रहना पड़ता है, इसमें खर्च भी अधिक होता है और परिवार की चिंता भी बनी रहती है, कहा कि जनता के आशीर्वाद से लोकसभा सदस्य बनने ही, दो वर्ष के अंदर गिरीडीह लोकसभा क्षेत्र में मॉडिकल कॉलेज तथा इंजीनियरिंग कॉलेज बनाने का काम करूंगी, क्षेत्र में स्वास्थ्य केंद्रों का बुरा हाल है।

कोल्हान में साइंस में पूर्वी सिंहभूम बेहतर कॉमर्स में पहले व आर्ट्स में दूसरे स्थान पर

मुख्य संवाददाता। जमशेदपुर

झारखंड अधिविद्य परिषद ने मंगलवार को इंटरमीडिएट साइंस, कॉमर्स और आर्ट्स बोर्ड परीक्षा के परिणामों की घोषणा कर दी, इस बार पूर्वी सिंहभूम समेत पूरे कोल्हान का ओवरऑल रिजल्ट बेहतर रहा है, कॉमर्स और आर्ट्स के जिला (पूर्वी सिंहभूम) टॉपर शहर स्थित स्कूल कॉलेजों से रहे हैं, जबकि साइंस टॉपर बहरागोड़ा मॉडल स्कूल के मिला है, वहीं आदिवासी प्लस टू हाई स्कूल सीतारामदेरा की छात्रा श्रुति कुमारी ने आर्ट्स में राज्य की टॉप टैन सूची में सातवें स्थान पर अपनी जगह बनायी है, तीनों संकाय के जिला टॉपर के माक्स के देखा जाये, तो साइंस टॉपर मॉडल स्कूल बहरागोड़ा के छात्र गोविंद दास जाना का रहा है, उन्होंने 462 अंक अर्जित किये हैं, आर्ट्स की जिला टॉपर



आदिवासी प्लस टू हाई स्कूल, सीतारामदेरा की छात्रा श्रुति कुमारी का कुल प्राप्तांक 454 है, इनके अलावा कॉमर्स टॉपर रहे जमशेदपुर वर्कर्स कॉलेज के छात्र राहुल अग्रवाल का कुल प्राप्तांक 448 है, **सरकारी स्कूलों का रहा बेहतर प्रदर्शन :** रिजल्ट में टॉपर्स की संख्या को देखा जाये, तो इस बार साइंस और आर्ट्स में कई विद्यार्थी सरकारी प्लस टू स्कूलों से हैं, उदाहरण के लिए देखा जाये, तो आर्ट्स में ही श्रुति कुमारी आदिवासी प्लस टू हाई स्कूल, सीतारामदेरा, प्रतिमा नायक अष्टकोशी प्लस टू हाई स्कूल बालुकपटड़ा, पिपूष कुमार गुप्ता करीम सिटी कॉलेज (अल्पसंख्यक सहायता प्राप्त), लक्ष्मी महतो आरके प्लस टू हाई स्कूल दिग्विधाला, लालती कुमारी आदिवासी प्लस टू हाई स्कूल सीतारामदेरा, सोमा साव झारखंड बालिका आवासीय विद्यालय, बोडाम और कोका हेंडम अष्टकोशी प्लस टू हाई स्कूल बालुकपटड़ा, डुमरिया के छात्र हैं, इसके अलावा सरकारी कॉलेजों का भी बेहतर प्रदर्शन रहा है।

अर्का जैन यूनिवर्सिटी में एसोसिएट विश्लेषक पद के लिए चला कैम्पस ड्राइव

वर्ष 2021 में किया था कंपनी का अधिग्रहण, दुनिया भर में 28 हजार से अधिक कर्मचारी



बता दें कि ग्लोबल लॉजिक कंपनी डिजिटल उत्पाद इंजीनियरिंग सेवाओं में अग्रणी है, वर्ष 2021 में ग्लोबल लॉजिक का हिताची लिमिटेड ने अधिग्रहण किया था, सिलिकॉन वैली में ग्लोबल लॉजिक का मुख्यालय है, यह दुनिया भर में डिजाइन स्टूडियो और इंजीनियरिंग केंद्र संचालित करता है, उल्लेखनीय है कि 15 देशों में कंपनी ने 28,000 से अधिक कर्मचारी कार्यरत हैं।

चयनित छात्र-छात्राएं

ऋषभ रमण शर्मा, सदीप दे, सचिन शर्मा, अनुका, प्रीति कुमारी श्यामल, दीप रचित, महिमा कुमारी, मनीषा कुमारी वर्णवाल, स्वाति श्रीवास्तव, अंजलि शर्मा, विशाल साह, नयन कुमार, अनुभव कुमार, सोनू प्रकाश, रिया कुमारी, अनामिका सिंह, सुधा पुनीत साई ईश्वर, अकिंत कुमार, आदित्य पाथांडिया, अभिषेक कुमार शर्मा, सांन्या गुप्ता, राहुल कुमार, रितिक्षा, सृष्टिका कुमारी, निशा कुमारी, रतन प्रसाद, पुष्पांजलि सिंह शंकर, अनुका साह, निकिता कुमारी, निखिल कुमार सिंह, विश्वरूप दास, साहिल केशरी, जसमीत कौर, मोमिता शंखर, राज शर्मा, कुमारी मेधा, रितिक विश्वकर्मा, कुमार शांतनु, मनीषा चौधरी, पायल कुमारी, जागृति दास, आयुष राज, नेहा कुमारी, अनिक पात्रा, अभिनव्यु कुमारी सिंह, शिषम तिवारी, ईशरामन, दीपशिखा, श्रेया यागिनी, आदित्य जॉन सुबर्नी, श्रुति कुमारी, विक्रित सिंह, अदिति मैती, प्रियंका मंडल, जया दास, देवशीष महतो, अभिषेक कुमार सिंह, अमन कुमार, सुखमति सरदार, आयुष कुमारी का है, इसे शिक्षक-एंड प्लेसमेंट विभाग समेत विद्यार्थियों को मेहनत का परिणाम बताया है।

बता दें कि ग्लोबल लॉजिक कंपनी डिजिटल उत्पाद इंजीनियरिंग सेवाओं में अग्रणी है, वर्ष 2021 में ग्लोबल लॉजिक का हिताची लिमिटेड ने अधिग्रहण किया था, सिलिकॉन वैली में ग्लोबल लॉजिक का मुख्यालय है, यह दुनिया भर में डिजाइन स्टूडियो और इंजीनियरिंग केंद्र संचालित करता है, उल्लेखनीय है कि 15 देशों में कंपनी ने 28,000 से अधिक कर्मचारी कार्यरत हैं।

चयनित छात्र-छात्राएं: ऋषभ रमण शर्मा, सदीप दे, सचिन शर्मा, अनुका, प्रीति कुमारी श्यामल, दीप रचित, महिमा कुमारी, मनीषा कुमारी वर्णवाल, स्वाति श्रीवास्तव, अंजलि शर्मा, विशाल साह, नयन कुमार, अनुभव कुमार, सोनू प्रकाश, रिया कुमारी, अनामिका सिंह, सुधा पुनीत साई ईश्वर, अकिंत कुमार, आदित्य पाथांडिया, अभिषेक कुमार शर्मा, सांन्या गुप्ता, राहुल कुमार, रितिक्षा, सृष्टिका कुमारी, निशा कुमारी, रतन प्रसाद, पुष्पांजलि सिंह शंकर, अनुका साह, निकिता कुमारी, निखिल कुमार सिंह, विश्वरूप दास, साहिल केशरी, जसमीत कौर, मोमिता शंखर, राज शर्मा, कुमारी मेधा, रितिक विश्वकर्मा, कुमार शांतनु, मनीषा चौधरी, पायल कुमारी, जागृति दास, आयुष राज, नेहा कुमारी, अनिक पात्रा, अभिनव्यु कुमारी सिंह, शिषम तिवारी, ईशरामन, दीपशिखा, श्रेया यागिनी, आदित्य जॉन सुबर्नी, श्रुति कुमारी, विक्रित सिंह, अदिति मैती, प्रियंका मंडल, जया दास, देवशीष महतो, अभिषेक कुमार सिंह, अमन कुमार, सुखमति सरदार, आयुष कुमारी का है, इसे शिक्षक-एंड प्लेसमेंट विभाग समेत विद्यार्थियों को मेहनत का परिणाम बताया है।

भाजपा प्रत्याशी

● आज देश का बच्चा-बच्चा राम की भक्ति में लीन हो चुका है ● लोग बच्चों का भविष्य मोदी के हाथों में बेहतर होता देख रहे हैं

मामला पांच वर्षों में सुलझाकर पीएम नरेंद्र मोदी ने मंदिर का प्राण प्रतिष्ठा कर राष्ट्र को समर्पित कर दिया, उन्होंने कहा कि मोदी जो कहते हैं, उसे करके दिखाते हैं, कोविड के समय टीका लगाकर सैकड़ों लोगों की जान बचायी, लेकिन विपक्ष के नेता राहुल गांधी टीका को मोदी का टीका बताते रहे, उन्होंने कहा कि आम लोगों की मांग पर ही इस बार भाजपा द्वारा स्थानीय व्यक्ति को प्रत्याशी बनाया गया है, मौके पर लगभग 100 लोगों ने भाजपा का दामन थामा, प्रतिपक्ष नेता अमर कुमार बाउरी ने पार्टी प्रत्याशी को रिक्तों मत्तो से विजय बनाने की अपील की, पार्टी प्रत्याशी कालीचरण सिंह ने कहा कि जनता मौका दें, क्षेत्र का विकास करूंगा।



सिमडेगा पहुंचे के. रवि कुमार चुनाव तैयारियों का लिया जायजा

संवाददाता। सिमडेगा

लोकसभा चुनाव की तैयारियों का जायजा लेने के लिए झारखंड राज्य के मुख्य निर्वाचन पदाधिकारी के. रवि कुमार मंगलवार को सिमडेगा पहुंचे, मौके पर जिला निर्वाचन पदाधिकारी सह उपायुक्त अजय कुमार सिंह ने पुष्प भेंट कर उनका स्वागत किया, मुख्य निर्वाचन पदाधिकारी के रवि कुमार ने सिमडेगा शहर क्षेत्र के राज्यकौयकृत सह उपायुक्त अजय कुमार सिंह की स्थित मतदान केंद्र संख्या 159, 160, 162, 163 का निरीक्षण किया, मतदान केंद्र 162 के बीएलओ व सुपरवाइजर की लापरवाही के कारण उन पर कारवाई करने का निर्देश दिया गया, इस अवसर पर जिला निर्वाचन पदाधिकारी सह उपायुक्त अजय कुमार सिंह, पुलिस अधीक्षक सोरभ, अपर समाहर्ता ज्ञानेंद्र कुमार, अनुमंडल पदाधिकारी सुमंत तिरकी, उप निर्वाचन पदाधिकारी पवन कुमार महतो, जिला जनसंपर्क पदाधिकारी पलटू महतो, प्रखंड विकास पदाधिकारी समीर रेनियार खलखो सहित अन्य उपस्थित थे।

जिला जज दिवेश त्रिपाठी ने किया पदभार ग्रहण

बोकारो। बोकारो के नव नियुक्त जिला जज पोक्सो कोर्ट दिवेश कुमार त्रिपाठी ने मंगलवार को पदभार ग्रहण किया, त्रिपाठी 2019 बैच के न्यायिक पदाधिकारी हैं, जिला जज में इनकी नियुक्ति 07 अगस्त 2019 को हुई थी, इसके पूर्व त्रिपाठी जामताड़ा झारखंड में जिला जज के रूप में अपनी सेवा दे चुके हैं, मंगलवार को बोकारो कोर्ट में दिवेश त्रिपाठी का इंडियन एसोसिएशन ऑफ लॉयर्स की ओर से एसोसिएशन के नेशनल कौंसिल मेंबर अधिवक्ता रणजीत गिरि द्वारा गुलदस्ता देकर स्वागत किया गया, इधर जिला जज तृतीय राजीव जैन, जिला जज चतुर्थ योगेश कुमार सिंह एवं प्रथम श्रेणी न्यायिक दंडाधिकारी मीनाक्षी वर्मा को गुलदस्ता देकर विदाई दी गई।

पेज एक का थेष...

आपकी जिंदगी खतरे में...

आइसीएमआर ने अक्टूबर 2021 से मार्च 2023 के बीच 729 ऐसे मामलों का अध्ययन किया था, जिसमें 18 से 45 वर्ष की उम्र के लोगों की मौत हार्ट अटैक से हो गई थी, इन मामलों की तुलना इसी उम्र के 2000 से ज्यादा लोगों के मामलों से की गई, जिन्हें हार्ट अटैक आया था और जो जिंदा बच गए थे, अब एस्ट्रोजेनका के कबूलनाम के बाद आइसीएमआर की स्टडी की विश्वसनीयता भी सवाल के घेरे में आ गयी है, इस बीच विपक्षी टोली ने कोविडोल्ड बनाने वाली कंपनी सीएम इंस्टीट्यूट ऑफ इंडिया व इसके मालिक आदर पुनावाला द्वारा भाजपा को इलेक्टोरल बॉण्ड के जरिए 52 करोड़ रुपये का चंदा देने के मामले को उठाता शुरू कर दिया है, लोकसभा चुनाव के वक्त इस खुलासे की वजह से भाजपा के लिए दिक्कत यह है कि कोविड वैक्सिन बनाने की पूरी प्रक्रिया में केंद्र सरकार की कोई भूमिका नहीं थी, ना ही इसके साइड इफेक्ट के लिए केंद्र सरकार जिम्मेदार है, लेकिन यह भी सच है कि कोरोना काल में बाहवाही सरकार ने लूटी, होर्डिंग-पोस्टर में मोदी जी को धन्यवाद दिया, वैक्सिन के सर्टिफिकेट पर प्रधानमंत्री नरेंद्र मोदी की तस्वीर लगी थी, अब इसके नुकसान सामने आ रहे हैं, तो इसे सरकार के साथ से जोड़ कर ही देखा जाना होगा।

कोविड वैक्सिन से साइड इफेक्ट्स संभव...

एस्ट्रोजेनका ने हार्डकोट में वैक्सिन के साइड इफेक्ट्स को लेकर माना है कि यूनिवर्सिटी ऑफ ऑक्सफोर्ड के साथ मिलकर तैयार की गयी कोरोना वैक्सिन से साइड इफेक्ट्स हो सकते हैं, साइड इफेक्ट्स श्रोम्बोसाइटोपेनिया सिंड्रोम जैसे भी हो सकते हैं, लेकिन ये बहुत दुर्लभ हैं, हालांकि एस्ट्रोजेनका ने कोर्ट से यह भी कहा कि यह जान लेना भी जरूरी है कि कोटाना वैक्सिन नहीं लगवाने की स्थिति में भी श्रोम्बोसाइटोपेनिया सिंड्रोम हो सकता है, ऐसे में ये आरोप लगाया कि वैक्सिन लगवाने के बाद लोग इस सिंड्रोम से जुझ रहे हैं, सही नहीं है, वैक्सिन कोरोना से निपटने में बेहद कारगर है, किसी भी निष्कर्ष पर पहुंचने से पहले इन स्टडीज पर नजर डालना जरूरी है, कंपनी ने दलील दी कि वैक्सिन के साइड इफेक्ट्स बेहद दुर्लभ हैं, कहा कि मरीज को सुरक्षा हमारी सर्वोपरि प्राथमिकता है, हमारी दवाएं उचित मानकों पर खरी उतरी हैं, हमने वैक्सिन सहित सभी दवाओं का सुरक्षित उपयोग सुनिश्चित किया है, **क्लीनिकल ट्रायल की भी मानी बात:** कंपनी ने कोर्ट के समक्ष यह भी माना है कि एस्ट्रोजेनका-ऑक्सफोर्ड वैक्सिन के क्लीनिकल ट्रायल और दुनियाभर में इसकी स्वीकार्यता से जानकारी सामने आयी है कि बेहद पैमाने पर टीकाकरण प्रोग्राम से लोगों को लाभ हुआ है, जो वैक्सिन के संभावित साइड इफेक्ट्स के जोखिम को कम करता है, ट्रायल के दौरान कुछ लोगों को जिंदगीया बचाई गयी है, एस्ट्रोजेनका का कहना था कि वैक्सिन लगाने के बाद कई तरह की समस्याएं होने का दावा कर रहे लोगों की स्थिति से वे चिंतित हैं, लेकिन कंपनी अभी भी अपने इन्हें दवावे पर कायम है कि इसके दुष्प्रभाव अति से अति दुर्लभ मामलों में ही सामने आ सकते हैं।

Her Story

जब मौसम चुनाव का आता है तो अक्सर नेताओं की जवान फिसलती है जिसका टारगेट ज्यादातर आधी आबादी ही होती है। इस बार भी मंगलसूत्र को लेकर राजनीतिक गलियारों में धमासान छिड़ा है। जब चर्चा मंगलसूत्र और सिंदूर की चल पड़ी है तो ऐसे में एक पुराना सवाल फिर मन में उठता है कि सिंदूर और मंगलसूत्र क्या वाकई सुहाग और दाम्पत्य प्रेम के प्रतीक हैं या ये पितृसत्तात्मक समाज के धमाए चोंचले हैं। सवाल जब हमने महिलाओं से पूछा तो सामने आए ये विचार...

ये बंधन पितृसत्तात्मक समाज के

जहां मन के रिश्ते होते हैं वहां किसी बंधन की आवश्यकता नहीं होती। चूड़ी, सिंदूर, बिंदी, मांग टीका का कोई अर्थ नहीं अगर पति-पत्नी में प्रेम नहीं है। जहां तक सवाल हमारे वेदों और उपनिषदों का है तो वहां सत्पत्नी और सिंदूर का वर्णन तो मिलता है लेकिन मंगलसूत्र का नहीं। इसका मतलब वैवाहिक कार्यक्रमों में मंगलसूत्र बाद में आया। हम अधनारीश्वर की आराधना करते हैं और स्त्री-पुरुष को समान मानते हैं तो यह स्त्री पर छोड़ देना चाहिए कि वह मंगलसूत्र पहनेगी या नहीं। प्रेम वहीं मजबूती से टिकता है जहां बंधन नहीं होते। पितृसत्तात्मक सत्ता ने केवल बंधन ही दिये हैं। इंसान देवी की आराधना कर उससे मांगता है लेकिन घर, समाज की देवी को अपने आधीन रखता है, इससे बड़ी विडंबना और क्या हो सकती है और फिर कहने को भी क्या बचता है?

आखिर हर्ज क्या है?

सिंदूर और मंगलसूत्र पितृसत्तात्मक समाज के सिर्फ प्रतीक मात्र ही नहीं हैं बल्कि स्त्रियों द्वारा बहुत शोक से स्वीकार्य गए सुहाग चिन्ह हैं। जिस समय समाज में विवाह संस्था नहीं थी और पुरुष किसी भी जिम्मेवारी से मुक्त था उस वक्त स्त्रियों की अधिकारों की रक्षा के लिए विवाह संस्था का जन्म हुआ और इसलिए साथ में विवाहित स्त्रियों के लिए कुछ प्रतीक चिन्ह भी निर्धारित किए गए। मुझे नहीं लगता कि इससे स्त्रियों को कोई नुकसान हुआ है।

विवाहिताओं का अहम आभूषण

मंगलसूत्र को भारतीय स्त्री का सुहाग चिन्ह माना जाता है। हालांकि हमारे वेदों में विवाह प्रक्रिया में सिंदूर और फेरों का वर्णन है परन्तु मंगलसूत्र का वैसा वर्णन नहीं। छठी सदी से यह चलन में आया। इसकी शुरुआत भी दक्षिण भारत से हुई। हिन्दी भाषी राज्यों में भी इसे धीरे धीरे अपना लिया गया। तो मेरे विचार से यह एक महत्वपूर्ण आभूषण है जो विवाहित स्त्री धारण करती है।

बुरी नजर से बचाता है मंगलसूत्र

हिंदू धर्म में, शादी के बाद महिलाओं द्वारा मंगलसूत्र पहनना शुभ माना जाता है। यह सुहाग का प्रतीक है और कई लाभ प्रदान करता है। सकारात्मक ऊर्जा, शरीर में संतुलन और शांति लाता है। गुरु ग्रह का प्रभाव, सुख और समृद्धि बढ़ाता है। पति-पत्नी के रिश्ते को मजबूत करता है। रक्तचाप को संतुलित रखता है और चिंता-तनाव को कम करता है। पति की रक्षा करता है और दीर्घायु के लिए शुभ माना जाता है। बुरी नजर से रक्षा करता है। महिला और उसके परिवार को नकारात्मक ऊर्जा से बचाता है। ये सभी मान्यताएं धार्मिक और सांस्कृतिक विश्वासों पर आधारित हैं।

हमारी मसालेदानी में ये कैसा जहर!

पिछले दिनों देश के कुछ बड़े ब्रांड के मसाला पाउडर में इथिलीन ऑक्साइड की उपस्थिति और कुछ देशों में इसपर लगे बैन के बाद हम गृहणियों का ध्यान सज ही अपनी रसोई पर जाता है कि आखिर हम क्या बना और क्या परोस रहे हैं। साथ ही मन में सवाल उठता है कि ये इथिलीन ऑक्साइड क्या और इसके क्या दुष्प्रभाव हैं। आइए, इसपर करें आज चर्चा-

इथिलीन ऑक्साइड क्या है?

इथिलीन ऑक्साइड एक रंगहीन गैस है जिसका इस्तेमाल आमतौर पर कीटाणुओं को मारने के लिए किया जाता है। कुछ मसालों में यह स्वीकार्य सीमा से अधिक मात्रा में पाया गया। जाहिर है कि फूड स्टोरेज और परिवहन के दौरान फफूंदी और बैक्टीरिया को रोकने के लिए फूड प्रोसेसिंग के दौरान इसका गलत इस्तेमाल किया गया।



क्या हैं इसके दुष्प्रभाव

इथिलीन ऑक्साइड एक जाना माना कार्सिनोजन (कैंसर के लिए जिम्मेदार पदार्थ) है और इसका सेवन सेहत के लिए हानिकारक हो सकता है। यूरोपीय संघ में इथिलीन ऑक्साइड के लिए फूड में एक सख्त सीमा निर्धारित है। प्राप्त जानकारी के अनुसार इथिलीन ऑक्साइड स्तन कैंसर का खतरा बढ़ा सकता है। यूएस नेशनल कैंसर इंस्टीट्यूट के मुताबिक इथिलीन ऑक्साइड से लिफोमा और ल्यूकेमिया के साथ पेट के कैंसर की भी आशंका है। इससे हमारे डीएनए, मस्तिष्क और तंत्रिका तंत्र को नुकसान पहुंच सकता है। यूएस नेशनल कैंसर इंस्टीट्यूट की मानें तो केवल सूंघने मात्र से इथिलीन ऑक्साइड हमारे शरीर में पहुंच सकता है। इससे डिप्रेशन या आँखों में जलन हो सकती है। लंबे समय तक इसके संपर्क में रहने से आँखों, त्वचा, नाक, गले और फेफड़ों में जलन हो सकती है। इतना ही नहीं, यदि कोई गर्भवती इसके संपर्क में आए तो यह उसके गर्भापात का कारण बन सकता है।

जब आईना पहली सी सूरत मांगे


उम्र से छोटा दिखने की उम्मीदें भला किसे नहीं होतीं। अगर कंसीलर, कॉन्टूर और ब्लाश का सही तरीके से उपयोग किया जाए तो जिंदगी के पांच से छह साल तक की निशानी तो जरूर आइने से हटाई जा सकती हैं। जिंदगी की शांति में भी यौवन ही चमक दिख सकती है। बेशक यह असर तब तक ही नजर आएगा जब तक चेहरे पर मेकअप होगा और जब आप मेकअप रिमूव करेंगी तो वैसी ही दिखेंगी जैसी चाकई आप हैं। लेकिन खास मौकों के लिए उम्र के कुछ पन्ने चुग लेना वाकई मायने रखता है। आइए, जाने कि यह कैसे संभव है।

उम्र का असर कम करने के लिए चेहरे की 6 जगह पर कंसीलर लगाएं। ये छह जगह हैं- मुंह के चारों ओर मैरियोनेट रेखाएं, होठों के ऊपर और नीचे, आंख के अंदरूनी और बाहरी कोने के नीचे और भौंह के ठीक ऊपर। इसके बाद छोटे ब्लैंडर स्पंज का उपयोग करके उसे मिक्स करें। अब कॉन्टूरिंग मेकअप टेक्नीक की मदद लें। इसके लिए चेहरे पर नेचुरल स्किन टोन से एक डार्क शेड कॉन्टूर करके एक इल्यूजन क्रिएट करना होगा। इससे चेहरे को आकार देने के लिए हल्के और गहरे रंग के शेड का उपयोग करते हैं। इसे गाल, जॉलाइन, हैयर लाइन के खाली हिस्सों में और नाक के आजू-बाजू लगाकर अच्छी तरह ब्लैंड करना होता है। इसके बाद ब्लाश की कुछ बूंदें लगाएं और इसे फिर से गाल के ठीक ऊपर ब्लैंड करें। यह छोटी सी कवायद चेहरे से उम्र की निशानियों को मिटा देगी। आइना उम्र के एक दो दशक पुराने तस्वीरें दिखाएंगी। यह अंतर बेशक आपको डेरो कॉम्पीमेंट दिलाएगा और लोगों की नजर आपके चेहरे पर ठहर ठहर जाएगी।

मंगलसूत्र सुहाग-स्नेह का प्रतीक या

पितृसत्तात्मक समाज के चोंचले!

विमर्श



गुलामी का प्रतीक



प्रीता झा

आज के युग में मंगलसूत्र पितृसत्तात्मक समाज के एक प्रतीक चिन्ह के रूप में ज्यादा देखा जा सकता है। एक ऐसा आभूषण जो सिर्फ विवाहित स्त्रियां पहनती हैं। किसी की विवाहिता होने का सबूत जबकि ऐसे किसी सबूत की आवश्यकता पुरुष को नहीं पड़ती। इसे गुलामी का प्रतीक कहा जा सकता है जिसका कोई औचित्य इस युग में नहीं जान पड़ता। समानता की आकांक्षी स्त्रियों के लिए एक गैरजरूरी आभूषण।

सुहाग की निशानी



नन्दिनी प्रसाद

मंगलसूत्र को सुहाग की निशानी कहा जाता है। सबसे पहले मंगलसूत्र पहनना दक्षिण भारत से शुरू हुआ, हमारे यहां पुराने समय में शादी के समय लाल या पीले धागे में डोलना पहनाया जाता था, परंतु लोग एक दूसरे को देख कर प्रेरित होते गए और मंगलसूत्र सभी के लिए सुहाग के शृंगार में शामिल हो गया।

पहनने से बढ़ता प्यार



माधवी उपध्याय

मंगलसूत्र को मैं सुहाग चिन्ह मानती हूँ जो वैवाहिक बंधन का मांगलिक स्वरूप और मुख्य आधार है। इसे गले में पहनने मात्र से एक अलग अनुभूति होती है तथा पति-पत्नी के मध्य प्रेम के बीच का प्रसफुटन होता है, जिसे हम शब्दों द्वारा व्यक्त नहीं कर सकते।

विवाहिता के लिए है महत्वपूर्ण



मंजू शरान मंजुल

हर धर्म में रीति रिवाजों से उसकी संस्कृति पोषित होती है। हमारे हिन्दू धर्म में पति पत्नी का रिश्ता जन्मों जन्म का साथ माना गया है। इस रिश्ते की पहचान के रूप में मंगलसूत्र सदियों से मुख्य भूमिका अदा करता है। सुहाग के पहचान चिन्ह के रूप में इसे धारण करना अपनी संस्कृति के साथ होने जैसा है। इससे किसी की आयु बढ़े या न बढ़े इसका कोई विशेष महत्व नहीं है क्योंकि वह उसके कर्म और भाग्य पर निर्भर होती है।

इच्छा हो तभी पहनें



कावेरी सिन्हा

पर पुरुष को निर्भर करने या पति-स्त्रियों की सुहाग के लिए भी मंगलसूत्र को धारण करना, विश्वास व अधिकार से जोड़ना व नियमों से बांधना समाज की परिकल्पना कही जा सकती है। खुशी की बात है कि आज कम से कम शिक्षित भारतीय नारी को किसी भी बंधन में नहीं बांधा जा सकता। विवाह का प्रतीक मंगलसूत्र दाम्पत्य प्रेम, सम्पूर्ण वक्श्यात्मक आधारित होना चाहिए ना कि किसी पितृसत्ता का प्रतीक। इसे पहनना ना पहनना महिला को खुद की इच्छा हो, ना कि थोपी हुई।

मौसम के तीखे तेवर में कंफर्टबल कूल ड्रेसिंग आकर्षित करती हैं। ऐसे में कॉर्ड सेट्स समर इंसेशनल या गर्मी की जरूरत के तौर पर नजर आते हैं जिसे कैरी कर हम चालीस पार तापमान में भी स्टाइलिश नजर आ सकते हैं। हालांकि रील्स देखिए या रियल लाइफ के अनुभव से गुजरिए, कई बार कॉर्ड सेट नाइट सूट में तब्दील होते नजर आते हैं। जाहिर है, तब स्टाइल वाला कोई मामला नहीं रह जाता। आपने भी कई रील्स देखे होंगे जिसमें कॉर्ड सेट को नाइट सूट करार देकर जोक्स बनाए जाते हैं। फैशन डिजाइनर से जानते हैं कि कॉर्ड सेट कैसे करें कैरी कि कंफर्ट के बाद भी स्टाइल में कोई कसर नहीं रहे-

कॉर्ड सेट से कंफ्लिट कंफर्ट

आराम में जबरदस्त स्टाइल में कसर नहीं



कॉर्ड सेट बेहद आरामदायक और हवादार से होते हैं, बिल्कुल वैसी ड्रेस जिन्की हमें चिलचिलाती गर्मी के महलों में शिदद से दरकार होती है। यही वजह है कि कॉर्ड हर जगह फैशन प्रेमियों के लिए समर ड्रेस बन गया है। चाहे सेलेब्रिटी के वार्डरोब्स हो या लोकल मार्केट के शोकेस, कॉर्ड ड्रेस हर जगह पूरी ठसक से मौजूद हैं। हर स्तर पर फैशन सीन में हलचल पैदा कर रहे हैं। गर्मियों में पहनने के लिए कॉर्ड सेट में ढेर सारे विकल्प भी नजर आते हैं। वाइब्रेट कलर्स के मोनोटोन सेट और जो आकर्षक प्रिंट वाले होते हैं - जिन्में ज्यादातर आरामदायक शर्ट और पतलून होते हैं, सबसे अधिक पसंद किए जा रहे हैं। यहां तक कि कुर्ता कॉर्ड सेट भी अब वार्डरोब के मुख्य हिस्सा बन गए हैं। हालांकि, कॉर्ड सेट के साथ सबसे बड़ी दिक्कत यह है कि अगर उन्हें अच्छी तरह से स्टाइल नहीं किया गया है तो उन्हें आसानी से लाउंजवियर (नाइट वियर) समझ लिया जाता है। फैशन डिजाइनर अनामिका सिंह भी कहती हैं- "कॉर्ड सेट और रात में पहनने वाले कपड़ों के बीच एक पतली रेखा होती है, और कभी-कभी लोग भ्रमित हो जाते हैं और इसे एक ही मान लेते हैं।"

चूक यहां हो जाती

बकौल अनामिका सिंह, कॉर्ड सेट का ढीला और बड़े आकार का फिट आमतौर पर लाउंजवियर/नाइट सूट का आभास देता है। फिर एसेसरीज की कमी या केजुअल फुटवियर रही सही कसर पूरी कर देते हैं और अच्छे से अच्छा कॉर्ड सेट नाइट वियर के रूप में नजर आने लगता है। जरूरी है कि हम कुछ खास बारिकियों पर ध्यान दें। देखें कि कॉर्ड सेट का फैब्रिक क्या है, इसपर बर्क क्या है। कॉर्ड सेट वेकल शर्ट और ट्राउजर का सेट नहीं हो। इसमें सैविन, पर्ल, सिल्क आदि का वर्क हो, इम्ब्रॉयड्री हो, लेसेज हो। इसके प्रिंट पर भी ध्यान देना जरूरी है। प्लेन कॉर्ड सेट लेने से बचें। करीना कपूर के लिए मनीष मल्होत्रा ने जो कॉर्ड सेट तैयार किया है, उसमें पूरा सैविन वर्क है। जाहिर है, यह गोल्डेन कॉर्ड सेट पूरी तरह पार्टीवियर है और इसे नाइट सूट समझने की गलती कॉर्ड नहीं कर सकता। इसका फैब्रिक सिल्कॉन, क्रैप, साटिन आदि जैसा रिच हो। इस समर सीजन में खादी के कॉर्ड सेट भी इन हैं। यह शरीर पर फिट हो और जरूरत से अधिक ढीला-ढाला नहीं हो। अनुष्का शर्मा से आलिया इद्रा तक सभी फैशनपरस्त इन्हीं बारिकियों पर ध्यान देकर स्टाइल से सम्मंजिता किए बिना आरामदायक रहने के लिए पार्टी से हॉलीवूड वियर तक के रूप में कॉर्ड सेट कैरी करती नजर आती हैं।

फुटवियर हो ऐसा

आखिर कैसे करें कॉर्ड सेट कैरी जिससे वह नाइट सूट नहीं समझ लिया जाए, यह प्रश्न किसी फैशन डिजाइनर से पूछिए तो जवाब में काफी कुछ मिल जाएगा। वे सुझाव देते हैं कि इसके साथ फुटवियर चयन करते समय ध्यान रखें। अनामिका सिंह कहती हैं कि इसके साथ मोजड़ी, स्लीपर जैसे फ्लैट फुटवियर नहीं पहनें। दरअसल कॉर्ड सेट पहनने पर आपकी हाइट कुछ छोटी सी नजर आती है। इसलिए फुट वियर थोड़ा हील वाला ही कैरी करें। दिन में शॉपिंग या वर्कप्लेस पर इसे कैरी की तो वेज, क्रोक्स सैंडल आदि के साथ कैरी करें। अपने फेवोरिट स्नीकर्स के साथ भी इसे दिन की समय कैरी कर सकती हैं। ईवनिंग पार्टी आदि के लिए सेलेटो ज या एंकरल लेंथ बूट के साथ इसे कैरी कर सकती हैं।

एसेसरीज पर दें ध्यान

कोऑर्ड सेट से नाइटवियर टैग हटाने के लिए स्टेटमेंट बेल्ट चुनने का सुझाव फैशन डिजाइनर देती हैं। उनका कहना है कि हुस, पर्ल-ड्रॉप इयररिंग्स, स्टैकड कंगन और चांदी के आभूषण जैसे साधारण सामान कॉर्ड सेट के साथ अच्छे लगते हैं। एग स्ट्राइपिंग बैग, घड़ी और सन ग्लासेस जैसे छोटे-छोटे डिटेल्स पर कॉर्ड सेट को स्टाइलिश बनाते हैं। इस बात का भी ध्यान रखें की आपके बाल बिखरे-बिखरे से नहीं हों, बल्कि अच्छी तरह संवारे हुए हों।

एक्सपर्ट व्यू

अनामिका सिंह
फैशन डिजाइनर

कॉर्ड सेट दरअसल शॉर्ट फॉर्म है कॉर्डिनेट सूट (अपर एंड लोअर) का। यह मुख्यतः केजुअल ड्रेस है और ऑफिस, शॉपिंग, गेट टूगेदर, हॉलीवूड आदि के लिए परफेक्ट डेली वियर है। इस पर नाइट वियर का टैग नहीं लगे, इसके लिए इसकी डिटेल्स, मटेरियल, एसेसरीज, फुटवियर आदि का विशेष ध्यान रखना जरूरी है। सिल्कॉन, क्रैप, साटिन जैसे रिच मटेरियल के कॉर्ड सेट लें। उसे वर्क, इम्ब्रॉयड्री, लेसेज आदि से हाईलाइट करें। प्रिंट पर ध्यान दें। थोड़े हाई हील के साथ कैरी करें। सन ग्लासेज, बैग, इयॉरिंग, वॉच जैसे एसेसरीज पर भी फोकस करें।

संयोजन : चेतना झा, डिजाइनिंग - सुश्रुत कुमारी



केएल राहुल टीम से बाहर, संजू-पंत को मिला मौका

टी20 वर्ल्ड कप के लिए भारतीय टीम का ऐलान


एजेंसी। अहमदाबाद

इंतजार खत्म हुआ। टी20 वर्ल्ड कप 2024 के लिए भारतीय टीम का ऐलान मंगलवार को हो गया है। भारतीय क्रिकेट कंट्रोल बोर्ड (बीसीसीआइ) ने काफी मंथन के बाद टीम का ऐलान किया। रोहित शर्मा की अगुआई में भारत आयरलैंड के खिलाफ प्रतियोगिता की शुरुआत करेगी। चीफ सेलेक्टर अजीत अग्रकर की अध्यक्षता वाली नेशनल सेलेक्शन कमेटी ने हार्दिक पंड्या को बड़ी जिम्मेदारी दी है। वह टी20 वर्ल्ड कप में टीम की उपकप्तानी करेंगे। वहीं टीम में विकेटकीपर के रूप में ऋषभ पंत और संजू सैमसन को जगह दी गई है। टीम में केएल राहुल को मौका नहीं मिला है।

उम्मीद के मुताबिक टीम इंडिया की कप्तानी रोहित शर्मा कर रहे हैं, जबकि आईपीएल में फॉर्म से जुड़ रहे हार्दिक पंड्या उपकप्तान बनाये गये हैं। रोहित शर्मा के ऑपनिंग पार्टनर यशस्वी जायसवाल होंगे। फिलहाल विराट कोहली तीसरे नंबर पर दिखाई देंगे। माना जा रहा था कि हार्दिक पंड्या को टीम में शामिल नहीं किया जाएगा, लेकिन ऐसा हुआ नहीं। सिलेक्शन ने उनपर विश्वास जताया है। दूसरी ओर, इस टीम में शुभमन गिल और केएल राहुल जैसे बड़े नाम शामिल नहीं हैं। टीम को देखा जाए तो संजू सैमसन, विराट कोहली दो ऐसे खिलाड़ी हैं, जो रोहित शर्मा और यशस्वी जायसवाल के अलावा ओपनिंग कर सकते हैं। बता दें कि भारत अपने विश्व कप अभियान की शुरुआत 05 जून को न्यूयॉर्क के नासाउ काउंटी अंतरराष्ट्रीय क्रिकेट स्टेडियम में आयरलैंड के खिलाफ करेगा। इसके बाद 09 जून को उसी स्थान पर पाकिस्तान के खिलाफ अहम मुकाबला होगा। इसके बाद भारत क्रमशः 12 और 15 जून को यूएसए और कनाडा से खेलेगा।



टी20 वर्ल्ड कप के लिए हमारी टीम

 विराट कोहली	 यशस्वी जायसवाल	 हार्दिक पंड्या, उप-कप्तान	 ऋषभ पंत, विकेटकीपर
 सूर्यकुमार यादव	 शिवम दुबे	 अक्षय रावणे	 रवींद्र जडेजा
 रवींद्र जडेजा	 कुलदीप यादव	 रिज्वत	 संजू सैमसन, विकेटकीपर
 अर्शदीप सिंह	 युजवेंद्र चहल	 शुभमन गिल, रिंकू सिंह, खलील अहमद और आवेश खान	 मोहम्मद सिराज

टी20 वर्ल्ड कप का पूरा कार्यक्रम

टी20 वर्ल्ड कप का ग्रुप
ग्रुप ए- भारत, पाकिस्तान, आयरलैंड, कनाडा, यूएसए
ग्रुप बी- इंग्लैंड, ऑस्ट्रेलिया, नामीबिया, स्कॉटलैंड, ओमान
ग्रुप सी- न्यूजीलैंड, वेस्टइंडीज, अफगानिस्तान, युगांडा, पापुआ न्यू गिनी
ग्रुप डी- साउथ अफ्रीका, श्रीलंका, बांग्लादेश, नीदरलैंड्स, नेपाल
टी20 वर्ल्ड कप के सभी 55 मैचों के शेड्यूल
1. शनिवार, 1 जून- यूएसए बनाम कनाडा, डलास
2. रविवार, 2 जून- वेस्टइंडीज बनाम पापुआ न्यू गिनी, गुयाना
3. रविवार, 2 जून- नामीबिया बनाम ओमान, बारबडोस
4. सोमवार, 3 जून- श्रीलंका बनाम साउथ अफ्रीका, न्यूयॉर्क
5. सोमवार, 3 जून- अफगानिस्तान बनाम युगांडा, गुयाना
6. मंगलवार, 4 जून- इंग्लैंड बनाम स्कॉटलैंड, बारबडोस
7. मंगलवार, 4 जून- नीदरलैंड्स बनाम नेपाल, डलास
8. बुधवार, 5 जून- भारत बनाम आयरलैंड, न्यूयॉर्क
9. बुधवार, 5 जून- पापुआ न्यू गिनी बनाम युगांडा, गुयाना
10. बुधवार, 5 जून- ऑस्ट्रेलिया बनाम ओमान, बारबडोस
11. गुरुवार, 6 जून- यूएसए बनाम पाकिस्तान, डलास
12. गुरुवार, 6 जून- कनाडा बनाम आयरलैंड, न्यूयॉर्क
13. शुक्रवार, 7 जून- श्रीलंका बनाम बांग्लादेश, डलास
14. शुक्रवार, 7 जून- न्यूजीलैंड बनाम अफगानिस्तान, गुयाना
15. शुक्रवार, 7 जून- श्रीलंका बनाम बांग्लादेश, डलास
16. शनिवार, 8 जून- नीदरलैंड्स बनाम साउथ अफ्रीका, न्यूयॉर्क
17. शनिवार, 8 जून- ऑस्ट्रेलिया बनाम इंग्लैंड, बारबडोस
18. शनिवार, 8 जून- वेस्टइंडीज बनाम युगांडा, गुयाना
19. रविवार, 9 जून- भारत बनाम पाकिस्तान, न्यूयॉर्क
20. रविवार, 9 जून- ओमान बनाम स्कॉटलैंड, एंटीगा
21. सोमवार, 10 जून- साउथ अफ्रीका बनाम बांग्लादेश, न्यूयॉर्क
22. मंगलवार, 11 जून- पाकिस्तान बनाम कनाडा, न्यूयॉर्क
23. मंगलवार, 11 जून- श्रीलंका बनाम नेपाल, फ्लोरिडा
24. मंगलवार, 11 जून- ऑस्ट्रेलिया बनाम नामीबिया, एंटीगा
25. बुधवार, 12 जून- यूएसए बनाम भारत, न्यूयॉर्क
26. बुधवार, 12 जून- वेस्टइंडीज बनाम न्यूजीलैंड, त्रिनिदाद
27. गुरुवार, 13 जून- इंग्लैंड बनाम ओमान, एंटीगा
28. गुरुवार, 13 जून- बांग्लादेश बनाम नीदरलैंड्स, सेंट विसेंट
29. गुरुवार, 13 जून- अफगानिस्तान बनाम पापुआ न्यू गिनी, त्रिनिदाद
30. शुक्रवार, 14 जून- यूएसए बनाम आयरलैंड, फ्लोरिडा
31. शुक्रवार, 14 जून- साउथ अफ्रीका बनाम नेपाल, सेंट विसेंट
32. शुक्रवार, 14 जून- न्यूजीलैंड बनाम युगांडा, त्रिनिदाद
33. शनिवार, 15 जून- भारत बनाम कनाडा, फ्लोरिडा
34. शनिवार, 15 जून- नामीबिया बनाम इंग्लैंड, एंटीगा
35. शनिवार, 15 जून- ऑस्ट्रेलिया बनाम स्कॉटलैंड, सेंट लूसिया
36. रविवार, 16 जून- पाकिस्तान बनाम आयरलैंड, फ्लोरिडा
37. रविवार, 16 जून- बांग्लादेश बनाम नेपाल, सेंट विसेंट
38. रविवार, 16 जून- श्रीलंका बनाम नीदरलैंड्स, सेंट लूसिया
39. सोमवार, 17 जून- न्यूजीलैंड बनाम पापुआ न्यू गिनी, त्रिनिदाद
40. सोमवार, 17 जून- वेस्टइंडीज बनाम अफगानिस्तान, सेंट लूसिया
41. बुधवार, 19 जून- ए2 बनाम डी1, एंटीगा
42. बुधवार, 19 जून- बी1 बनाम सी2, सेंट लूसिया
43. गुरुवार, 20 जून- सी1 बनाम ए1, बारबडोस
44. गुरुवार, 20 जून- बी2 बनाम डी2, एंटीगा
45. शुक्रवार, 21 जून- बी1 बनाम डी1, सेंट लूसिया
46. शुक्रवार, 21 जून- ए2 बनाम सी2, बारबडोस
47. शनिवार, 22 जून- ए1 बनाम डी2, एंटीगा
48. शनिवार, 22 जून- सी1 बनाम बी2, सेंट विसेंट
49. रविवार, 23 जून- ए2 बनाम डी1, बारबडोस
50. रविवार, 23 जून- सी2 बनाम डी1, एंटीगा
51. सोमवार, 24 जून- बी2 बनाम ए1, सेंट लूसिया
52. सोमवार, 24 जून- सी1 बनाम डी2, सेंट विसेंट
53. बुधवार, 26 जून- सेमी 1, गुयाना
54. गुरुवार, 27 जून- सेमी 2, त्रिनिदाद
55. शनिवार, 29 जून- फाइनल, बारबडोस

उबर कप बैडमिंटन: भारतीय महिला टीम को चीन ने 5-0 से हराया

एजेंसी। चेंगदू (चीन)

युवा सनसनी अनमोल खरब को टखने में चोट के कारण आंखों में आंसुओं के साथ कोर्ट से हटना पड़ा, जबकि भारत की कमजोर महिला टीम को मंगलवार को यहां उबर कप बैडमिंटन टूर्नामेंट के ग्रुप ए मैच में चीन ने 5-0 से रौंद दिया। कनाडा और सिंगापुर के खिलाफ लगातार मुकाबलों में जीत के साथ क्वार्टर फाइनल के लिए पहले ही क्वालीफाई कर चुके भारत ने अंतिमता चालिहा को 15 बार की चैंपियन टीम के खिलाफ मुकाबले में नहीं उतारा। भारत पहले ही दो बार की ओलंपिक पदक विजेता पीवी सिंधू के बिना खेल रहा है जिन्होंने टूर्नामेंट में हिस्सा नहीं लेने का फैसला किया। चीन के दबदबे का अंदाजा इस बात से लगता है कि भारतीय खिलाड़ी पांच मैचों में एक भी गेम नहीं जीत सके। भारत की मुसीबत उस समय और बढ़ गई, जब 17 साल की अनमोल को दूसरे एकल मुकाबले के दौरान टखना मुड़ने के कारण मैच के बीच से हटाना पड़ा।



इशारानी ने मैच के बाद कहा, मैं अपने खेल को लेकर थोड़ी निराश हूँ क्योंकि मैंने काफी गलतियाँ कीं। मैंने सोचा था कि मैं उसके खिलाफ अच्छा खेलूँगी, लेकिन यह उसके लिए आसान जीत रही। वह काफी तेज खेल रही थी और मुझे भी अपनी गति में इजाजा करना पड़ा।

इंग्लैंड की विश्व कप टीम में आर्चर लौटे बटलर करेंगे अगुआई

एजेंसी। नयी दिल्ली

लंदन। तेज गेंदबाज जोफ्रा आर्चर को मंगलवार को यहां टी20 विश्व कप के लिए इंग्लैंड की टीम में जगह मिली, जिससे उनके 14 महीने बाद अंतरराष्ट्रीय क्रिकेट में वापसी का रास्ता साफ हो गया है। आर्चर ने इंग्लैंड की ओर से पिछला मुकाबला मार्च 2023 में बांग्लादेश के खिलाफ टी20 अंतरराष्ट्रीय श्रृंखला के दौरान खेला था। यह 29 वर्षीय तेज गेंदबाज उस श्रृंखला में तीन मैच में चार विकेट के साथ इंग्लैंड का सबसे सफल गेंदबाज रहा था। इसके बाद से आर्चर हालांकि दाईं कोहनी में स्ट्रेस फ्रैक्चर के दोबारा उपराने के कारण टीम से बाहर हैं। ईसीबी ने कहा, जोफ्रा आर्चर चोट से उबर गए हैं और उन्हें टीम में शामिल किया गया है। गत चैंपियन इंग्लैंड की अगुआई जोस बटलर करेंगे। उन्होंने के नेतृत्व में इंग्लैंड ने 2022 में ऑस्ट्रेलिया में खिताब जीता था। इंग्लैंड टीम: बटलर (कप्तान), मोईन अली, जोफ्रा आर्चर, बेयरस्टो, हेरी ब्रूक, सैम कुरेन, उडकट, हार्टले, विल जैक्स, क्रिस जॉर्डन, लियाम लिविंगस्टोन, आदिल राशिद, फिल सांटल, रिस टॉपले और मार्क वुड।

मुंबई का खेमा बंटा हुआ, वे एक टीम के रूप में प्रदर्शन नहीं कर रहे: क्लार्क

एजेंसी। नयी दिल्ली

ऑस्ट्रेलिया के पूर्व कप्तान माइकल क्लार्क का मानना है कि बड़े टूर्नामेंट जीतना व्यक्तिगत प्रतिभा के बजाय एकजुट होकर टीम के रूप में प्रदर्शन करने पर निर्भर करता है। उनका मानना है कि मुंबई इंडियंस का खेमा समूहों में बंटा हुआ है, जिससे खिलाड़ियों के एकजुट होकर प्रदर्शन करने में बाधा आ रही है। सत्र से पूर्व कप्तानी में अचानक बदलाव करते हुए रोहित शर्मा की जगह हार्दिक पंड्या को कप्तान सौंपे जाने से पांच बार की चैंपियन टीम में निराशा है। प्ले ऑफ के लिए क्वालीफाई करने के लिए टीम को अपने बाकी बचे सभी पांच मैच जीतने होंगे। क्लार्क ने स्टार स्पॉट्स क्रिकेट लाइव पर कहा, हां, मुझे नहीं पता (वे प्ले ऑफ में पहुंचेंगे या नहीं)। उन्होंने कहा, मुझे लगता है कि हम बाहर से जो देख रहे हैं, उससे कहीं अधिक चल रहा है और इतने सारे अच्छे खिलाड़ी होने के बावजूद आपको प्रदर्शन में इस तरह निरंतरता की कमी नहीं हो सकती। ऑस्ट्रेलिया के इस पूर्व कप्तान ने कहा, मुझे



लगता है कि उस ड्रेसिंग रूम के अंदर अलग-अलग समूह हैं और कुछ चीज काम नहीं कर रही हैं। वे एकजुट नहीं हो पा रहे, वे एक टीम के रूप में नहीं खेल रहे हैं। रोहित, सूर्यकुमार यादव, पंड्या, टिम डेविड और जसप्रीत बुमराह जैसे अनुभवी मैच विजेताओं की मौजूदगी के बावजूद मुंबई इंडियंस की टीम को जीत हासिल करने के लिए जुझना पड़ रहा है और टीम अपने नौ में से छह मैच गंवा चुकी है। टीम की तीन जीत का श्रेय तेज गेंदबाज बुमराह और बड़े हिट लगाने वाले रोमारियो शेफर्ड की व्यक्तिगत प्रतिभा को दिया जा सकता है।

पंजाब किंग्स के खिलाफ चेन्नई की नजरें जीत पर मेजबान टीम पर पिछला प्रदर्शन दोहराने का रहेगा भारी दबाव

एजेंसी। चेन्नई

प्रदर्शन में निरंतरता की कमी से जूझ रही चेन्नई सुपरकिंग्स की टीम बुधवार को यहां पंजाब किंग्स के खिलाफ उतरती, तो उसकी नजरें खेल के सभी विभागों में एकजुट प्रदर्शन करने पर टिकी होंगी। सुपरकिंग्स के नौ मैच में 10 अंक हैं जो लखनऊ सुपर जाइंट्स, सनराइजर्स हैदराबाद और दिल्ली कैपिटल्स के समान हैं और गत चैंपियन टीम निश्चित रूप से जीत के साथ इन टीमों से आगे निकलने की कोशिश करेगी। गत चैंपियन सुपरकिंग्स की चिंता हालांकि बढ़ गई है क्योंकि पंजाब किंग्स की टीम कोलकाता नाइट राइडर्स के खिलाफ 262 रन के टी20 क्रिकेट इतिहास के सबसे बड़े लक्ष्य को हासिल करने के बाद इस मुकाबले में उतर रही है। पंजाब किंग्स के नौ मैच में छह अंक हैं। चेपक हालांकि सुपरकिंग्स का गढ़ है जहां दोहरी जीत को पिच से मदद मिलती है और मेजबान टीम ने पिछले मैच में सनराइजर्स पर 78 रन की आसान जीत दर्ज की। चेन्नई में उस रात ओस नहीं पड़ी थी और बल्लेबाजों द्वारा 200 से अधिक का स्कोर खड़ा करने के बाद सुपरकिंग्स के गेंदबाजों ने अपनी सटीक और विविधता से भरी गेंदबाजी से सनराइजर्स की मजबूत बल्लेबाजी इकाई को ध्वस्त कर दिया। चेन्नई को पंजाब के खिलाफ यह प्रदर्शन दोहराना होगा और सभी की निगाहें कप्तान रतुंजरा गायकवाड़ पर होंगी जो फॉर्म में वापसी कर चुके हैं। गायकवाड़ ने अपनी पिछली दो पारियों में 108 और 98 रन बनाए हैं और न्यूजीलैंड के डेरिल मिचेल ने भी हैदराबाद के खिलाफ 32 गेंद में 52 रन बना कर सही समय पर लय हासिल कर ली है। हालांकि सुपरकिंग्स के बल्लेबाजी क्रम में असली तूफान शिवम दुबे हैं, जिन्होंने इंपेक्ट प्लेयर के रूप में आते हुए विपक्षी गेंदबाजों को धराशायी किया है।



स्मिन के खिलाफ अच्छा खेलने वाले बाएं हाथ के बल्लेबाज दुबे ने मौजूदा सत्र में अब तेज गेंदबाजों के खिलाफ प्रभावी प्रदर्शन करके अपनी बल्लेबाजी में एक और आयाम जोड़ दिया है। दुबे ने अब तक

टीमें इस प्रकार हैं चेन्नई सुपरकिंग्स : रतुंजरा गायकवाड़ (कप्तान), महेंद्र सिंह धोनी, अरविंदली अवनीश, अजिंक्य रहाणे, शेख रशीद, मोईन अली, शिवम दुबे, आरएस हांगरगेकर, रविंद्र जडेजा, अजय जादव मंडल, डेरिल मिचेल, रचिन रविंद्र, मिचेल सेंटरन, निशांत सिंह, दीपक वाहर, तुषार देशपांडे, मुकेश चौधरी, मुस्ताफिजुर रहमान, मथैया पथिराना, सिमरजीत सिंह, प्रशांत सोलंकी, शाहरुद लफुजर, महीरा तीक्ष्णा और समीर रिज्वी। पंजाब किंग्स : शिखर धवन (कप्तान), मैथ्यू शॉर्ट, जॉनी बेयरस्टो, प्रभसिमरन सिंह, जितेश शर्मा, सिक्ंदर रजा, ऋषि धवन, लियाम लिविंगस्टोन, अथर्व तांडे, अर्शदीप सिंह, नाथन एलिस, सैम कुरेन, कागिसो रबादा, हरपीत बरार, राहुल चाहर, श्रेयस भाटिया, विद्वथ कावेरिया, शिवम सिंह, हर्षल पटेल, क्रिस वोक्स, आशुतोष शर्मा, विवेकान्त प्रताप सिंह, शशांक सिंह, तनय त्यागराजन, प्रिंस चौधरी और रिली रोसेयु। समय : मैच शाम 7.30 बजे शुरू होगा

ये आईपीएल अलग है इंपेक्ट प्लेयर की अवधारणा को टीमों ने अब समझ लिया है

मानसिक रूप से चुनौती स्वीकार करने की जरूरत: चक्रवर्ती

एजेंसी। कोलकाता

कोलकाता नाइट राइडर्स के स्मिन वरुण चक्रवर्ती ने कहा है कि टीमों ने आईपीएल के मौजूदा सत्र में इंपेक्ट प्लेयर की अवधारणा को बेहतर ढंग से समझा है और अब गेंदबाजों को खेल में प्रभाव डालने के लिए बल्लेबाजों के अति आक्रामक रवैये का मुकाबला करने के तरीके खोजने होंगे। चक्रवर्ती ने सोमवार को दिल्ली कैपिटल्स के खिलाफ 16 रन देकर तीन विकेट लिए और नाइट राइडर्स की सात विकेट की

जीत में अहम भूमिका निभाई। चक्रवर्ती ने मैच के बाद प्रेस कॉन्फ्रेंस में कहा, इंपेक्ट प्लेयर नियम पिछले साल भी था। टीमों अब समझ गई हैं कि इंपेक्ट प्लेयर नियम का बेहतर उपयोग कैसे किया जाए। वे जानते हैं कि उनके पास अतिरिक्त बल्लेबाज हैं और वे पहली गेंद से ही प्रहार करना चाहते हैं। यह इसी तरह चल रहा है।

मानना होगा कि ये आईपीएल अलग उन्होंने कहा, गेंदबाज किताबी रोपें, यह ऐसा ही है। हमें स्वीकार करना होगा कि यह आईपीएल अलग है और मानसिक रूप से इस चुनौती को स्वीकार करना होगा। आप कुछ भी नहीं बदल सकते। चक्रवर्ती ने कहा कि इंडन गार्डन्स की पिच से दिल्ली के खिलाफ गेंदबाजों को अच्छी मदद मिली। उन्होंने कहा, इससे पूर्व पिछले दो मैचों में हमने लक्ष्य का उतना अच्छा बचाव नहीं किया था क्योंकि दूसरी पारी में विकेट बहुत सपाट हो गया था। लेकिन इस पिच से थोड़ा अधिक टर्न मिल रहा था। चक्रवर्ती ने कहा, यही अंतर था। लेंथ मूल रूप से सभी मैचों में समान थी। यह बस विकेट का बर्ताव था।

अगले सभी मैच जीतने होंगे: होप्स बेंगलुरु (12 मई) की यात्रा करने से पहले दिल्ली का अगला मुकाबला सात मई को घरेलू मैदान पर राजस्थान रॉयल्स से होगा। लीग में उनका आखिरी मैच 14 मई को घरेलू मैदान पर लखनऊ सुपर जाइंट्स के खिलाफ है। होप्स ने कहा, अब हमारे पास एक सप्ताह का ब्रेक है। हमारा भाग्य अब भी हमारे हाथों में है, अगर यह कह सकते हैं। उन्होंने कहा, अगर हम तीनों मैच जीत सकते हैं और 16 अंक हासिल कर सकते हैं तो यह पर्याप्त होना चाहिए। लेकिन हमारे पास अभी एक सप्ताह का ब्रेक है जहां हम फिर से बदलाव कर सकते हैं और देख सकते हैं कि क्या हम किसी भी चीज के बारे में थोड़ा अलग सोचने की जरूरत है।

ब्रीफ खबरें

लूट की दो बाइक के साथ दो लुटेरे गिरफ्तार अररिया। जिले की सिमराहा ओपी थाना पुलिस ने हाइवे से हथियार का भय दिखाकर कर लूटी गई दो बाइक के साथ दो बदमाशों को गिरफ्तार किया। एसपी अमित रंजन के निर्देश पर फारबिसगंज एसडीपीओ मुकेश कुमार साहा और सिमराहा ओपी थानाध्यक्ष रूबी कुमारी के नेतृत्व में गठित विशेष टीम ने यह कार्रवाई की। गिरफ्तार आरोपितों में सिमराहा ओपी तहां क्षेत्र के औराही पूब के रहने वाले अमित कुमार यादव पिता सुशील यादव और निशांत कुमार राज पिता अशोक यादव है।

बेतिया में किन्नर ने की युवक से शादी

बेतिया। बेतिया में मंगलवार को एक अनोखी शादी देखने को मिली है, जहां एक ट्रांसजेंडर ने युवक से ब्याह रचाया है। ट्रांसजेंडर ने अपने प्रेमी के साथ मंदिर में सात फेरे लिए हैं। दोनों के बीच लंबे समय से प्रेम-प्रसंग चल रहा था और दोनों छुप-छुपकर मिला करते थे। बेतिया के सरिसवा गढ़ी माई मंदिर में हुई इस शादी के सैकड़ों लोग गवाह बने। बेतिया के मझौलिया प्रखंड के सरिसवा गढ़ी माई मंदिर परिसर में हुई ये शादी चर्चा का विषय बनी हुई है। इस शादी को देखने सैकड़ों लोग पहुंच गए, जब मंदिर परिसर में एक किन्नर ने युवक के साथ शादी की रस्म अदा की।

बंद होंगे पटना के कई होटल व रेस्टोरेट

पटना। पाल होटल अगिनकांड में 7 लोगों की मौत के बाद आखिरकार पटना जिला प्रशासन एक्शन में आया है। अब शहर के कई होटल एवं रेस्टोरेट पर सिलिंग की तलवार लटक रही है। अग्निशमन विभाग की टीम ने पटना के 305 होटल एवं रेस्टोरेट की सोमवार को जांच की। ज्यादातर होटलों में आग से बचाव के उपाय नहीं पाए गए, सभी जगहों पर अनियमितता और कमियां मिली हैं। अधिकतर होटल एवं रेस्टोरेट आग लगने पर दमकल के भरोसे ही हैं। अग्निशमन विभाग ऐसे होटलों की पहचान कर रहा है, जहां सबसे अधिक अगलगी का अंदेश है।



मुंगेर से पीरपैती के खिदमतपुर जा रही थी बारात भागलपुर में सड़क हादसा छह लोगों की मौत, तीन घायल

संवाददाता। पटना। भागलपुर जिले के कहलगांव मुख्य मार्ग एनएच-80 पर सोमवार देर रात घोषा थाना क्षेत्र के आमापुर के पास सड़क दुर्घटना में स्कॉर्पियो सवार छह बारातियों की मौत हो गई। हादसे तीन लोग घायल हो गए, तीनों की हालत गंभीर है। घायलों को भागलपुर के मायागंज अस्पताल में भर्ती कराया गया है। सूचना मिलने पर पहुंची पुलिस ने एनएच-80 का निर्माण कर रही एजेंसी को जेसीबी और अन्य संसाधनों से मलबा हटाकर लोगों को बाहर निकाला। इनमें छह की मौत हो



मुंगेर के हवेली खडगपुर से पीरपैती के खिदमतपुर जा रही थी। पुलिस के मुताबिक तीन स्कॉर्पियो से बाराती भागलपुर से कहलगांव की ओर जा रहे थे। विपरीत दिशा से मिट्टी लदा हाइवा आ रहा था। इसी दौरान हाइवा अनियंत्रित होकर स्कॉर्पियो पर पलट गया। बीच में चल रही स्कॉर्पियो पूरी तरह से हाइवा की जद में आ गई। मृतकों में दो बच्चे भी शामिल हैं। घायल कैलाश ने बताया कि लगभग एक घंटे तक वो लोग मलबे में दबे रहे। पुलिस मौके पर पहुंचकर मामले की जांच में जुट गयी है।

भाजपा उम्मीदवार संजय ने किया नामांकन चौथी बार मैदान में उतरे, दोनों डिप्टी सीएम थे साथ में, चिराग भी थे मौजूद

संवाददाता। पूर्वी चंपारण। पश्चिम चंपारण लोकसभा सीट से भाजपा उम्मीदवार डॉ संजय जायसवाल ने मंगलवार को नामांकन किया। जायसवाल चौथी बार चुनाव लड़ रहे हैं। उन्होंने जिला निर्वाचन पदाधिकारी दिनेश कुमार राय के समक्ष नामांकन किया। नामांकन के दौरान उनके साथ में डिप्टी सीएम सम्राट चौधरी, विजय सिन्हा और

जदयू के तमाम नेता भी मौजूद रहे। नामांकन के पूर्व बेतिया काली धाम मंदिर से रोड शो निकाला गया। इस दौरान समर्थकों की काफी भीड़ रही। रोड शो के दौरान सधनुमा गाड़ी पर डिप्टी सीएम डॉ चौधरी, चिराग पासवान, डॉक्टर संजय जायसवाल लोगों का अभिवादन करते हुए जिला मुख्यालय पहुंचे। इस दौरान लोगों ने हरा चौक चौराहा पर रोड शो का स्वागत कर फूलों की बारिश की।

पानी का टैंकर पलटने से बच्चे की मौत, बवाल

भागलपुर। कबीरपुर मोहल्ले में मंगलवार को नगर निगम का पानी से भरा टैंकर पलट गया। इस घटना में एक 10 वर्षीय बच्चे की मौत हो गई। घटना के बाद मृतक के परिजन और ग्रामीणों ने जमकर बवाल काटा। लोगों ने सड़क जाम कर प्रदर्शन किया। बताया जा रहा है कि नगर निगम के पानी के टैंकर में पानी भरा हुआ था। बच्चे एक तरफ खेल रहे थे, वहीं दूसरी तरफ से तेज रफ्तार से पानी की टैंकर आ रही थी। तभी यह हादसा हो गया।

रामा सिंह ने राजद से दिया इस्तीफा

संवाददाता। पटना

लोकसभा चुनाव 2024 को लेकर सभी पार्टियों में नेताओं के दल बदल जारी है। इस बीच वैशाली के पूर्व सांसद बाहुबली नेता रामकिशोर सिंह उर्फ रामा सिंह ने राजद से मंगलवार को इस्तीफा दे दिया है। इसका उन्होंने औपचारिक ऐलान मीडिया के सामने कर दिया है। रामा सिंह वैशाली लोकसभा क्षेत्र या शिवहर लोकसभा क्षेत्र के लिए महागठबंधन से टिकट की मांग कर रहे थे, लेकिन राजद सुप्रीमो लालू प्रसाद ने उन्हें दोनों जगह में कहीं भी सिंबल नहीं दिया। वैशाली से मुन्ना शुक्ला को और शिवहर से रितु जायसवाल को टिकट



दे दिया है। वहीं, राजद नेता रामा सिंह बुधवार को एलजेपी (आर) में शामिल हो सकते हैं। मुख्य वजह यह रहा कि लोकसभा चुनाव अधिसूचना के पहले रामा सिंह पार्टी गाइडलाइन से हटकर लगातार वह अपनी ताकत दिखाने के प्रयास में थे। कई बार उन्होंने मिलर स्कूल मैदान में और

अन्य जिलों में जा जाकर अपनी ताकत और राजपूत एकता का प्रदर्शन भी किया था, लेकिन उसका कोई फायदा नहीं हुआ। अंत में रामा सिंह ने अब पार्टी की सदस्यता से को खत्म करने का निर्णय लिया। हालांकि, राम सिंह की पत्नी विष्णु देवी राजद में बनी हुई हैं और वह राजद के सिंबल पर महानार विधानसभा से विधायक हैं। रामा सिंह के इस्तीफा के बाद कयास लग रहा है कि वह वैशाली लोकसभा क्षेत्र से चुनाव लड़ सकते हैं या शिवहर लोकसभा में क्षेत्र भी दांव खेल सकते हैं। क्योंकि शिवहर में एनडीए प्रत्याशी बाहुबली आनंद मोहन की पत्नी लवली आनंद चुनाव मैदान में हैं।

शहाबुद्दीन की पत्नी हिना शहाब ने किया नामांकन

संवाददाता। पटना

शहाबुद्दीन की पत्नी हिना शहाब मंगलवार को सीवान लोकसभा सीट से अपना नामांकन किया। उनके साथ जो उनके समर्थक उनका नामांकन कराने के लिए आए थे वे पीला और भगवा गमछा लिए दिखे। इसको लेकर सीवान में सियासी हलचलें बढ़ गई हैं। कई प्रकार की चर्चाओं के बीच हिना शहाब सीवान लोक सभा सीट से निर्दलीय प्रत्याशी के रूप में अपना नामांकन भरा। सीवान में उनके सामने एनडीए प्रत्याशी विजय लक्ष्मी कुशवाहा हैं तो वहीं महागठबंधन से पूर्व विधानसभा अध्यक्ष अवध

सीवान लोकसभा क्षेत्र

शहाबुद्दीन की पत्नी हिना शहाब ने किया नामांकन

बिहारी चौधरी मैदान में उतरे हैं। इसको लेकर यहां चुनाव त्रिकोणीय होने की संभावना है। चुनावी राजनीति में हिना शहाब का यह कदम एक नया मोड़ माना जा रहा है। उनके पति शहाबुद्दीन राजद के बाहुबली नेता थे। राजद के टिकट पर वे कई बार चुनाव जीते भी थे। लेकिन, हिना शहाब यहां से राजद के टिकट से दो बार चुनाव लड़ीं। वे दोनों बार चुनाव हार गई थीं। इस दफा उन्होंने निर्दलीय चुनाव लड़ने का फैसला किया है। राजद की ओर से उनको मनाने का बहुत प्रयास किया गया। लेकिन उन्होंने उनकी एक ही सुनौं और निर्दलीय चुनाव लड़ने का फैसला किया। कुछ लोगों का कहना है कि हिना शहाब अपने पति की राजनीतिक विरासत को आगे बढ़ाना चाहती हैं।

देश में दूसरे स्थान पर पहुंची बिहार के श्रमिकों की संख्या

पटना। केंद्रीय श्रम एवं रोजगार मंत्रालय की ओर से जारी रिपोर्ट के अनुसार, ई-श्रम पोर्टल पर बिहार के दो करोड़ 86 लाख श्रमिकों का निबंधन हो चुका है। देश में असंगठित क्षेत्र के श्रमिकों की संख्या के मामले में बिहार दूसरे स्थान पर आ गया है। श्रम संसाधन विभाग के मुताबिक ई-श्रम पोर्टल से निर्बंधित श्रमिकों को सरकार ने सामाजिक सुरक्षा योजनाओं से जोड़ने की प्रक्रिया

शुरू कर दी है ताकि सरकार द्वारा असंगठित श्रमिकों की पहचान और आधार कार्ड की तर्ज पर उनके काम के अनुसार रिपोर्ट भी तैयार किया जा रहा है। केंद्र सरकार के ई-श्रम पोर्टल पर बिहार में कृषि क्षेत्र से सर्वाधिक एक करोड़ 52 लाख 23 हजार श्रमिकों ने निबंधन कराया है। जबकि परे लू कार्य करने वाले 42 लाख 10 हजार श्रमिकों ने निबंधन कराया है। छोटे-बड़े उद्योग क्षेत्र में कार्य करने वाले करीब 17 लाख श्रमिकों का निबंधन पोर्टल पर हुआ है।

सौर परियोजनाओं के ठेके मिले केपीआई को

नयी दिल्ली। केपीआई ग्रीन एनर्जी को कुल 74.30 मेगावाट की सौर ऊर्जा परियोजनाओं के क्रियान्वयन के लिए नए ठेके मिले हैं। कंपनी ने कहा, हमें यह बताते हुए खुशी हो रही है कि केपीआई ग्रीन को सौर ऊर्जा परियोजनाओं के क्रियान्वयन के लिए कुल 74.30 मेगावाट के नए ठेके मिले हैं। केपीआई ग्रीन एनर्जी ने शेयर बाजार को दी सूचना में बताया कि उसकी पूर्ण स्वामित्व वाली अनुषंगी कंपनियों सन ड्राप्स एनर्जिया प्राइवेट लिमिटेड और केमिकल सनबीट प्राइवेट लिमिटेड ठेकों की शर्तों के अनुसार परियोजनाओं को पूरा करेंगी।

स्टार हेल्थ इंश्योरेंस का शुद्ध लाभ 40% बढ़ा

नयी दिल्ली। स्टार हेल्थ एंड एलाइड इंश्योरेंस का चौथी तिमाही में शुद्ध लाभ 40 प्रतिशत बढ़कर 142 करोड़ रुपये हो गया। कंपनी का पिछले साल इसी तिमाही में शुद्ध लाभ 102 करोड़ रुपये रहा था। स्टार हेल्थ ने शेयर बाजार को दी सूचना में बताया कि सप्ताह के साथ टाटा प्ले देश की सबसे बड़ी डीटीएच कंपनी है। बताया जाता है कि कंपनी ने अपनी शेयरहोल्डिंग में बदलाव के बारे में सूचना एवं प्रसारण मंत्रालय को सूचित कर दिया है। डीटीएच

टाटा ग्रुप ने टेमासेक की पूरी 10% हिस्सेदारी 100 मिलियन डॉलर में खरीद ली है टाटा संस ने टाटा प्ले में अपनी हिस्सेदारी बढ़ाई

भाषा। नयी दिल्ली

देश की प्रमुख कंपनी टाटा ग्रुप का विस्तार जारी है। एक बाद एक कर टाटा किसी कंपनी में अपनी हिस्सेदारी बढ़ाकर स्थिति मजबूत करती जा रही है। इसी क्रम में टाटा ग्रुप की होल्डिंग कंपनी टाटा संस ने टाटा प्ले (पूर्व में टाटा स्काई) में अपनी हिस्सेदारी 70% तक बढ़ा ली है। टाटा संस ने टाटा प्ले में सिंगापुर की सरकारी निवेश कंपनी टेमासेक की पूरी 10% हिस्सेदारी करीब 100 मिलियन डॉलर (करीब 835 करोड़ रुपये) में खरीद ली है। इसके साथ ही टाटा प्ले से सिंगापुर की कंपनी पूरी तरह बाहर हो गई है। इसके लिए डाइप्लोमेट-टू-होम (डीटीएच) फर्म की वेल्यूएशन एक अरब डॉलर आंकी गईं। नमक से लेकर सांफ्टवेयर बनाने वाले टाटा ग्रुप के लिए यह कंपनी काफ़ी अहम है। इसकी वजह यह है कि मीडिया एवं इंटरटेनमेंट सेक्टर में यह उसकी एकमात्र कंपनी है। 21 मिलियन श्रद्धकों के साथ टाटा प्ले देश की सबसे बड़ी डीटीएच कंपनी है।



नियमों के तहत, लाइसेंस धारकों को शेर्यधारिता या साझेदारी या प्रत्यक्ष विदेशी निवेश पैटर्न में बदलाव के बारे में मंत्रालय को सूचित करना आवश्यक है। एक सोनियर मीडिया एग्जीक्यूटिव ने बताया कि टाटा संस ने टाटा प्ले में टेमासेक की हिस्सेदारी खरीद ली है। डीटीएच कंपनी ने शेयरहोल्डिंग में बदलाव के बारे में सरकार को बता दिया है। हालांकि टाटा संस, टेमासेक और टाटा प्ले ने इस पर टिप्पणी करने से इनकार कर दिया। टेमासेक के बाहर निकलने के बाद अब टाटा प्ले में टाटा संस की 70 फीसदी और वॉल्ट डिज्नी 30 फीसदी हिस्सेदारी हो गई है। वॉल्ट डिज्नी भी इससे बाहर निकलने के विकल्पों पर विचार कर रही है। टाटा संस के पास पहले कंपनी में 60% हिस्सेदारी थी, जबकि डिज्नी के पास 30% हिस्सेदारी थी। माना जा रहा है कि टाटा संस ने डिज्नी से भी उसकी हिस्सेदारी खरीदने के लिए बातचीत की है। डिज्नी टाटा प्ले से बाहर निकलना चाहता है क्योंकि डीटीएच उसके लिए नॉन-कोर बिजनेस है। डिज्नी ने रूफट मर्डोक प्रमोटिड कंपनी 21एसटी सेंचुरी फॉक्स के भारत में एसेट्स को खरीदा था। इसके साथ ही उस टाटा प्ले में 30% हिस्सेदारी भी मिली थी। फरवरी में, डिज्नी ने अपने स्टा

कारोबार

टाटा ग्रुप

- टाटा प्ले से सिंगापुर की कंपनी पूरी तरह बाहर हो गई
- टाटा प्ले में वॉल्ट डिज्नी की 30 प्रतिशत हिस्सेदारी है

इंडिया बिजनेस का रितार्यांस इंडस्ट्रीज की कंपनी वायकॉम 18 के साथ मर्ज करने पर सहमत जताई थी। इससे 8.5 अरब डॉलर की मीडिया कंपनी बनेगी। टेमासेक ने अपनी सहयोगी कंपनी बेट्टी इन्वेस्टमेंट्स मॉरीशस के माध्यम से 2007 में टाटा प्ले में 10% हिस्सेदारी हासिल की थी। सिंगापुर की यह कंपनी कई साल से आईपीओ के जरिए टाटा प्ले से बाहर निकलने पर विचार कर रही है। वॉल्ट डिज्नी भी आईपीओ के दौरान कंपनी में अपनी हिस्सेदारी कम करने की फिकार में है। लेकिन कठिन बाजार परिस्थितियों और डीटीएच क्षेत्र की चुनौतियों के कारण कंपनी ने इस आईपीओ को टाल दिया था। सेबी ने मई 2023 में टाटा प्ले के प्रस्तावित सार्वजनिक निगम को मंजूरी दे दी। नवंबर 2022 में, टाटा प्ले बाजार नियामक के साथ गोपनीय कागजात दायित्व करने वाली भारत की पहली कंपनी बन गई।



विशेष स्क्रॉनिंग

मुंबई: बॉलीवुड कलाकार सोनाली बेंद्रे, जयदीप अहलावत, श्रिया पिलगांवकर और सुचित्रा पिल्लई मुंबई में आगामी 5 जून 5 सीरीज ड ब्रोकन न्यूज एस2 की विशेष स्क्रॉनिंग के दौरान तस्वीरों के लिए पोज देते हुए।

स्टरलाइट को 2,500 करोड़ के ठेके मिले

नयी दिल्ली। स्टरलाइट पावर को वित्त वर्ष 2023-24 की चौथी तिमाही में 2,500 करोड़ रुपये के नए ठेके मिले। स्टरलाइट पावर ने एक बयान में कहा कि इसके साथ ही वित्त वर्ष 2023-24 में कंपनी को कुल 7,000 करोड़ रुपये के ठेके मिले। वित्त वर्ष 2022-23 की तुलना में यह 35 प्रतिशत की वृद्धि है। स्टरलाइट पावर ने वित्त वर्ष 2024 में अपने वैश्विक उत्पाद व सेवा कारोबार इकाई के लिए चौथी तिमाही में 2,500 करोड़ के नए ठेके हासिल किए हैं।

सैमसंग इलेक्ट्रॉनिक्स का मुनाफा 10 गुना बढ़ा

एजेंसी। सियाल। सैमसंग इलेक्ट्रॉनिक्स का जनवरी-मार्च तिमाही में परिचालन लाभ 10 गुना होकर 6600 अरब वॉन (4.8 अरब अमेरिकी डॉलर) रहा। यह पिछले साल की समान अवधि में 640 अरब वॉन (46.5 करोड़ डॉलर) था। कंपनी ने मंगलवार को बताया कि मेमोरी चिप की ऊंची कीमतों और प्रमुख गैलेक्सी एस24 स्मार्टफोन की मजबूत बिक्री के दम पर कंपनी का राजस्व करीब 13 प्रतिशत बढ़कर 71900 अरब वॉन

(52 अरब अमेरिकी डॉलर) हो गया। एआई चिप की बढ़ती मांग को देखते हुए सैमसंग ने कहा कि उसने इस महीने अपने नवीनतम एक्सबीएम चिप (जिन्हें 8-लेयर एक्सबीएम3ई कहा जाता है) का बड़े पैमाने पर उत्पादन शुरू कर दिया है। दूसरी तिमाही में चिप के 12-लेयर संस्करण का उत्पादन शुरू करने की योजना है। सैमसंग ने एक बयान में कहा, 2024 की दूसरी छमाही में व्यापक आर्थिक रूढ़िवादी और भू-राजनीतिक मुद्दों से संबंधित निरंतर अस्थिरता के बावजूद सकारात्मक होने की उम्मीद है।

मांग बढ़ी

डब्ल्यूजीसी ने मंगलवार को अपनी वैश्विक रिपोर्ट जारी किया

ऊंची कीमतों के बावजूद सोने की मांग 3% बढ़ा

आने वाले महीनों में यदि कीमतें स्थिर रहती हैं, तो कुछ मूल्य-संवेदनशील खरीदार बाजार में फिर से प्रवेश कर सकते हैं



इसके अनुसार, सोने की कुल वैश्विक मांग (ओवर द काउंटर खरीद सहित) सालाना आधार पर तीन प्रतिशत बढ़कर 1,238 टन हो गई। ओवर-द-काउंटर (ओटीसी) लेनदेन दो पक्षों के बीच सीधे होते हैं, जबकि एक्सचेंज ट्रेडिंग एक्सचेंज के जरिए होती है। जनवरी-मार्च में ओटीसी के अलावा मांग 2023 की इसी अवधि की तुलना में पांच प्रतिशत बढ़कर 1,102 टन रह गई। विश्व स्वर्ण परिषद में वरिष्ठ बाजार

विश्लेषक लुईस स्ट्रीट ने कहा, मार्च के बाद से सोने की कीमत सर्वकालिक उच्च स्तर पर पहुंच गई है। उन्होंने कहा, हालिया उछाल के पीछे कई कारक हैं, जिनमें भू-राजनीतिक जोखिम में वृद्धि और चल रही व्यापक आर्थिक अनिश्चितता शामिल है। उन्होंने कहा कि केंद्रीय बैंकों की ओर से निरंतर तथा दृढ़ मांग, मजबूत ओटीसी निवेश और डेरिवेटिव बाजार में बढ़ी हुई शुद्ध खरीद ने सोने की कीमत को बढ़ाने में योगदान दिया है। स्ट्रीट ने कहा कि ऐतिहासिक रूप से, भारत और चीन सहित दुनिया के पूर्वी बाजार में तब्दीली तब आती है जब कीमतें नीचे जा रही होती हैं, जबकि पश्चिमी बाजार में तब्दीली तब आती है जब कीमतें ऊपर जा रही होती हैं।

आरएचआई मैग्नेसिटा इंडिया ने सीएफओ किया नियुक्त

एजेंसी। नयी दिल्ली

आरएचआई मैग्नेसिटा इंडिया ने अजीम सैयद को कंपनी का मुख्य वित्तीय अधिकारी और मुख्य निवेशक संबंध अधिकारी के रूप में हमारे नेतृत्व दल में स्वागत करते हैं। उनका विशाल अनुभव तथा विशेषज्ञता हमारी वित्तीय रणनीतियों को आगे बढ़ाने में महत्वपूर्ण भूमिका निभाएगी। क्षेत्र में उच्च अग्रणी के रूप में कंपनी की स्थिति को और मजबूत करेगी। विपना स्थित आरएचआई मैग्नेसिटा की अनुषंगी कंपनी आरएचआई मैग्नेसिटा इंडिया लिमिटेड इस्पात, सीमेंट, अलूह धातुओं और कांच सहित प्रमुख उद्योगों द्वारा उपयोग किए जाने वाले उच्च श्रेणी के रिफ़ेक्टरी उत्पादों की आपूर्तिकर्ता है।

आरएचआई मैग्नेसिटा इंडिया ने सीएफओ किया नियुक्त

एजेंसी। नयी दिल्ली

आरएचआई मैग्नेसिटा इंडिया ने अजीम सैयद को कंपनी का मुख्य वित्तीय अधिकारी और मुख्य निवेशक संबंध अधिकारी के रूप में हमारे नेतृत्व दल में स्वागत करते हैं। उनका विशाल अनुभव तथा विशेषज्ञता हमारी वित्तीय रणनीतियों को आगे बढ़ाने में महत्वपूर्ण भूमिका निभाएगी। क्षेत्र में उच्च अग्रणी के रूप में कंपनी की स्थिति को और मजबूत करेगी। विपना स्थित आरएचआई मैग्नेसिटा की अनुषंगी कंपनी आरएचआई मैग्नेसिटा इंडिया लिमिटेड इस्पात, सीमेंट, अलूह धातुओं और कांच सहित प्रमुख उद्योगों द्वारा उपयोग किए जाने वाले उच्च श्रेणी के रिफ़ेक्टरी उत्पादों की आपूर्तिकर्ता है।

आरएचआई मैग्नेसिटा इंडिया ने सीएफओ किया नियुक्त

लिमिटेड के प्रबंध निदेशक एवं मुख्य कार्यपालक अधिकारी प्रमोद सागर ने कहा, अब अजीम का मुख्य वित्तीय अधिकारी और मुख्य निवेशक संबंध अधिकारी के रूप में हमारे नेतृत्व दल में स्वागत करते हैं। उनका विशाल अनुभव तथा विशेषज्ञता हमारी वित्तीय रणनीतियों को आगे बढ़ाने में महत्वपूर्ण भूमिका निभाएगी। क्षेत्र में उच्च अग्रणी के रूप में कंपनी की स्थिति को और मजबूत करेगी। विपना स्थित आरएचआई मैग्नेसिटा की अनुषंगी कंपनी आरएचआई मैग्नेसिटा इंडिया लिमिटेड इस्पात, सीमेंट, अलूह धातुओं और कांच सहित प्रमुख उद्योगों द्वारा उपयोग किए जाने वाले उच्च श्रेणी के रिफ़ेक्टरी उत्पादों की आपूर्तिकर्ता है।

ब्रीफ खबरें

पाकिस्तान को 1.1 अरब डॉलर मिलेगा ऋण

वाशिंगटन। अंतरराष्ट्रीय मुद्रा कोष (आईएमएफ) ने पाकिस्तान को राहत पैकेज के तहत 1.1 अरब अमेरिकी डॉलर की तत्काल मदद को मंजूरी दे दी है। आईएमएफ ने कहा कि देश को अपनी अर्थव्यवस्था को पट्टी पर लाने के लिए कड़े कदम उठाने की जरूरत है। इस संबंध में निर्णय अंतरराष्ट्रीय मुद्रा कोष (आईएमएफ) के कार्यकारी बोर्ड ने लिया। उसने आईएमएफ की अतिरिक्त व्यवस्था (एसबीए) द्वारा समर्थित पाकिस्तान के आर्थिक सुधार कार्यक्रम की दूसरी तथा अंतिम समीक्षा पूरी करने के बाद यह फैसला किया।

फिर फटा माउंट

रुआंग ज्वालामुखी

मानादो (इंडोनेशिया)। इंडोनेशिया का माउंट रुआंग ज्वालामुखी दो सप्ताह के भीतर दूसरी बार मंगलवार को फिर से फट गया, जिससे करीब दो किलोमीटर दूर तक आसमान में गुबार फैल गया और एक हवाई अड्डे को बंद करना पड़ा। ज्वालामुखी फटने की वजह से उसका मलबा आस-पास के गांवों में फैल गया। इंडोनेशियाई भूवैज्ञानिक सेवा ने ज्वालामुखी फटने का संकेत मिलने के बाद सुलावेसी द्वीप पर चेतावनी जारी की थी और आस-पास के गांवों में रहने वाले लोगों और पर्वतारोहियों से ज्वालामुखी से कम से कम छह किलोमीटर दूर रहने का आग्रह किया था।

वारंट लेकर पहुंचे पुलिस पर फायरिंग

चांलोट। नॉर्थ कैरोलाइना में एक वांछित अपराधी के लिए वारंट तामील कराने पहुंचे पुलिस अधिकारियों पर गोलीबारी की गयी, जिसमें चार अधिकारियों की मौत हो गयी तथा चार अन्य घायल हो गये। पुलिस अधिकारी आन्ध्रप्रदेश रक्षकों के आरोप में वांछित एक अपराधी के लिए वारंट तामील कराने पहुंचे थे। पुलिस प्रमुख जॉनी जेनिंग्स के अत्यंत अमेरिका की मार्शल ट्रांसफर फोर्स के अधिकारी जब वारंट लेकर संदिग्ध के घर पहुंचे तो उन पर गोलीबारी की गयी, जिसमें चार पुलिस घायल हो गये।

वैज्ञानिक ने लैब से निकाले

जाने के बाद दिया घटना घाई। चीन में कोविड-19 के वायरस का अनुक्रम प्रकाशित करने वाले प्रथम वैज्ञानिक को अपनी प्रयोगशाला से बाहर निकाले जाने के बाद घरे पर बैठना पड़ा है। विषाणु विज्ञानी झांग योंगझेन ने सोमवार को एक ऑनलाइन पोस्ट में लिखा कि उन्हें तथा उनकी टीम को अचानक पता चला कि उन्हें उनकी प्रयोगशाला से बाहर निकाला जा रहा है। झांग ने सबसे पहले जनवरी 2020 को शुरूआत में कोविड-19 के वायरस का अनुक्रम प्रकाशित किया था। यह कदम दिखाता है कि चीन की सरकार किस तरह वैज्ञानिकों पर लगातार दबाव बना रही है।

पीएम किशिदा ने पद छोड़ने से किया इनकार

तोक्वो। जापान के प्रधानमंत्री फुमियो किशिदा ने मंगलवार को कहा कि गत रविवार को हुए उपचुनाव में उनकी सत्तारूढ़ पार्टी की बड़ी हार की वजह राजनीतिक भ्रष्टाचार का एक मामला है और वह इसकी जिम्मेदारी लेने के लिए पद नहीं छोड़ेंगे या पार्टी पदाधिकारियों को नहीं बदलेंगे। किशिदा ने कहा कि इसके बजाय वह भ्रष्टाचार निरोधक उपायों और राजनीतिक सुधारों पर ध्यान देंगे। उन्होंने कहा, मैं इन परिणामों को गंभीरता से लेता हूँ और मेरा विश्वास है कि सत्तारूढ़ पार्टी का अध्यक्ष होने के नाते मैं चुनौतियों से निपटना चाहिए और परिणाम हासिल करने चाहिए।

मस्जिद में घुसकर छह को मारी गोली, मौत

इस्लामाबाद। पश्चिमी अफगानिस्तान में एक बंदूकधारी ने एक मस्जिद में घुसकर गोलीबारी शुरू कर दी जिससे वहां नमाज पढ़ रहे छह लोगों की मौत हो गई। तालिबान के एक अधिकारी ने मंगलवार को यह जानकारी दी। स्थानीय मीडिया ने खबर दी है और अफगानिस्तान के एक पूर्व राष्ट्रपति ने कहा कि इस मस्जिद को इसलिए निशाना बनाया गया, क्योंकि यह अल्पसंख्यक शिया समुदाय की है। तालिबान शासित यह मंत्रालय के प्रवक्ता अब्दुल मतीन कानी ने बताया कि यह हमला सोमवार रात को हेरात प्रांत के गुजरा जिले में हुआ है।

भाजपा अगर लोस चुनाव जीती तो भारत 15 साल पीछे चला जाएगा : डिपल यादव



साक्षात्कार

एजेंसी। मैनपुरी (उप्र)

सपा की स्थानीय सांसद डिपल यादव ने दावा किया है कि भाजपा अगर लोकसभा चुनाव में जीत जाती है तो भारत 15 साल पीछे चला जाएगा। उन्होंने भाजपा पर बुनियादी मुद्दों से ध्यान भटकाने के लिए विभाजनकारी राजनीति करने का आरोप लगाया। डिपल यादव ने मुलायम सिंह यादव के निधन के बाद रिक्त हुई उनकी परंपरागत सीट मैनपुरी से उपचुनाव जीता था और अब उनकी विरासत को आगे बढ़ाने के लिए फिर से चुनावी मुकाबले में हैं। डिपल ने पीटीआई-भापा के साथ एक साक्षात्कार में कहा, लोग भाजपा को बंटवारे की राजनीति को समझ गए हैं। लोग इस बार बदलाव के लिए

समाज का हर वर्ग तंग आ गया है भाजपा से

डिपल ने कहा, लोग बदलाव चाहते हैं, वे इस बार बदलाव के लिए मतदान कर रहे हैं। भाजपा की 'दबाव की राजनीति' के कारण समाज का हर वर्ग तंग आ गया है। लोगों को हर स्तर पर उत्पीड़न का सामना करना पड़ रहा है। उन्होंने आरोप लगाया कि जहां केंद्र की भाजपा सरकार प्रवर्तन निदेशालय (ईडी), केंद्रीय अन्वेषण ब्यूरो (सीबीआई) और आयकर विभाग (आईटी) जैसी संस्थाओं का दुरुपयोग कर रही है, वहीं उत्तर प्रदेश में जिला स्तर पर प्रशासन लोगों को परेशान कर रहा है। सपा सांसद ने कहा, महंगाई चरम पर है और सरकारी योजनाओं का लाभ लोगों तक नहीं पहुंच रहा है। लोगों से केवल वादे किए गए लेकिन जमीन पर कुछ भी नहीं दिया गया। उन्होंने कहा, लोग देख रहे हैं कि वे (भाजपा) देश को कहां ले जा रहे हैं और हर कोई जानता है कि वैश्विक रैंकिंग में कुपोषण और भूखमरी के मामले में भारत की स्थिति क्या है, अगर वे (भाजपा) जीते हैं, तो देश 15 साल पीछे चला जाएगा।

वोट करने जा रहे हैं। उन्होंने आरोप लगाया कि भाजपा वोट बैंक की राजनीति के लिए समाज के विभिन्न वर्गों के बीच मतभेद पैदा करती है। डिपल यादव ने इटावा जिले के सैफई गांव में अपने आवास पर बातचीत में कहा, वे (भाजपा) लोगों को जाति के आधार पर भड़काते हैं, उनकी

भविष्य को बचाने के लिए संविधान खतरे में है

उन्होंने कहा, यह चुनाव देश के भविष्य को बचाने के लिए है क्योंकि संविधान खतरे में है। साड़ी पहने हुए और सिर को पल्लू से ढके हुए डिपल यादव ने भाजपा नेताओं की मंगलसूत्र संबंधी टिप्पणी पर पार्टी पर हमला बोला। उन्होंने प्रधानमंत्री नरेंद्र मोदी के आरोपों का जिक्र करते हुए कहा, यह उनके पास एकमात्र 'हथियार' है। लोगों के भविष्य से जुड़े अन्य महत्वपूर्ण मुद्दे भाजपा के लिए कोई भायने नहीं रखते। भाजपा के '400 पार' के नारे पर उन्होंने कहा, उत्तर प्रदेश में भी कह रहे हैं कि वे सभी 80 सीटें जीतेंगे। वे लोग (भाजपा) झूठ बोलने में माहिर हैं। लेकिन लोग उनके झूठ को समझ रहे हैं और उन्हें करारा जवाब देंगे। उन्होंने विपक्षी दलों पर वंशवादी राजनीति को बढ़ावा देने के भाजपा के आरोप पर एक सवाल का जवाब देते हुए कहा, वे औपनिवेशिक भावनाओं से भरे हुए हैं। भाजपा एक 'ड्राई क्लोनिंग' मशीन है जो राजनीतिक लाभ के लिए सब कुछ करती है।

भावनाओं से खेलते हैं और मुख्य मुद्दों से ध्यान भटकाते हैं। डिपल ने पिछले दिनों जब मैनपुरी से नामांकन पत्र दाखिल किया तो यादव परिवार की एकता प्रदर्शित हुई। इस दौरान अखिलेश यादव के अलावा उनके रामगोपाल और शिवपाल भी उनके साथ थे।

मैं हर दिन नौ बैठकें करती हूँ

डिपल यादव ने कहा, इस बार लोग भाजपा सरकार को बदलने के लिए मतदान कर रहे हैं। डिपल का मुकाबला मैनपुरी में भाजपा उम्मीदवार जयवीर सिंह से होगा। अपने प्रचार अभियान और लोगों से मिल रही प्रतिक्रिया के बारे में डिपल ने कहा, मैं एक दिन में आठ से नौ बैठकों में भाग लेती हूँ। बूथ और सेक्टर स्तर के कार्यक्रमों के अलावा, स्थानीय लोग भी मौजूद होते हैं और 'इंडिया' गठबंधन के लिए प्रतिक्रिया बहुत अच्छी है।

दुनियाभर में इस दिन को मनाने के पीछे एक बेहद खास उद्देश्य है मजदूरों के बीच एकता और जागरूकता फैलाने का दिन



शुभम संदेश
मजदूर दिवस
● इस दिन को पहली बार 1889 को मनाया गया था
● श्रमिकों में जागरूकता फैलाने की कोशिश की जाती है

शुभम संदेश नेटवर्क



क्या है इस साल की थीम

हर साल अंतरराष्ट्रीय मजदूर दिवस की एक खास थीम चुनी जाती है। इस साल की थीम है इश्टोरिंग वर्कप्लेस सेप्टी एंड हेल्थ एमिडस्ट क्लाइमेट चेंज (जलवायु परिवर्तन के बीच काम की जगह पर श्रमिकों के स्वास्थ्य और सुरक्षा को सुनिश्चित करना)। इस थीम के जरिए श्रमिकों के स्वास्थ्य और सुरक्षा को महत्व देने पर जोर दिया जाएगा।

अंतरराष्ट्रीय मजदूर दिवस का इतिहास

अभी से लगभग 135 साल पहले अमेरिका में श्रमिकों की हालत बेहद खराब थी। उन्हें एक दिन में लगभग 15 घंटे काम करना पड़ता था। साथ ही, काम की जगह पर सफाई भी नहीं होती थी और न वे जगह हवादार होती थीं। इन्हीं बदतर परिस्थितियों से परेशान होकर मजदूरों ने हड़ताल करने का फैसला किया और 01 मई 1886 को कई श्रमिक अमेरिका की सड़कों पर उतर गए। उनकी मांग थी कि काम के घंटों को 15 घंटे से घटा कर 8 घंटे किया जाए और काम की जगह में भी सुधार

किए जाएं। हालांकि, पुलिस को जब लगा कि स्थिति काबू से बाहर जा रही है, तो उन्होंने गोलियां चला दीं, जिसमें 100 से भी ज्यादा लोग घायल हुए थे और कई श्रमिकों की जान भी चली गई थी। इसी दिन को याद करते हुए 1889 को अंतरराष्ट्रीय समाजवादी सम्मेलन की दूसरी बैठक में 01 मई को अंतरराष्ट्रीय मजदूर दिवस मनाने का प्रस्ताव दिया गया। साथ ही, इस दिन को अवकाश की तरह मनाए जाने और श्रमिकों से 8 घंटे से ज्यादा काम न करनेवाले के फैसले को भी पारित किया गया।

कई संस्थानों में आज के दिन होती है छुट्टी

1 मई को भारत में भी कई कंपनी और संस्थाओं में छुट्टी होती है। हालांकि, ये हर राज्य में नहीं होता। जैसे कि 1 मई को तमिलनाडु, बंगाल, असम, आंध्र प्रदेश, तेलंगाना, मणिपुर, केरल, महाराष्ट्र, कर्नाटक, गोवा, झारखंड और बिहार में छुट्टी होती है। ये दिन भारत में सबसे पहले दे लोबर किसान पार्टी ऑफ हिंदुस्तान ने चैनई में मनाया था।

अंतरराष्ट्रीय मजदूर दिवस मनाने का उद्देश्य

इस दिन को मनाने का मुख्य उद्देश्य देश के निर्माण में श्रमिकों के योगदान को याद करना और सम्मानित करना है। इस दिन श्रमिकों के संघर्षों को याद किया जाता है और उनके काम की सराहना की जाती है। साथ ही, इस दिन को मनाने के पीछे एक एक उद्देश्य मजदूरों के अधिकारों की रक्षा करना और इसके प्रति उन्हें जागरूक करना भी है।

भारत में अंतरराष्ट्रीय दिवस मनाने की शुरुआत

भारत में मजदूर दिवस को मनाने की शुरुआत 1923 में सबसे पहले चेन्नई में हुई थी, जिसे वामपंथियों ने शुरू किया था। इसके बाद देश के कई मजदूर संगठनों ने इस दिन को मनाने की शुरुआत की। भारत में यह दिन हर साल 01 मई को मनाया जाता है। इस दिन पब्लिक हॉलीडे भी होता है।

देवेंद्र यादव बने दिल्ली प्रदेश कांग्रेस के अंतरिम अध्यक्ष

नयी दिल्ली। कांग्रेस ने मंगलवार को देवेंद्र यादव को अपनी दिल्ली इकाई का अंतरिम अध्यक्ष नियुक्त किया। अरविंदर सिंह लवली के इस्तीफा देने के बाद यादव की नियुक्ति की गई है। पूर्व विधायक यादव मौजूदा समय में पंजाब के प्रभारी भी हैं। कांग्रेस के संगठन महासचिव केशी वेणुगोपाल की ओर से जारी विज्ञापन के अनुसार, खरोने ने देवेंद्र यादव को तत्काल प्रभाव से दिल्ली प्रदेश कांग्रेस कमेटी का अंतरिम अध्यक्ष नियुक्त किया और वह पार्टी के पंजाब प्रभारी की जिम्मेदारी भी निभाते रहेंगे।

पंतजलि विज्ञानमामला न्यायालय ने लाइसेंसिंग प्राधिकरण को डांटा

नयी दिल्ली। उच्चतम न्यायालय ने पंतजलि आयुर्वेद लिमिटेड से जुड़े भ्रामक विज्ञापनों के मामले में कार्रवाई न करने के लिए उत्तराखंड राज्य लाइसेंसिंग प्राधिकरण को मंगलवार को फटकार लगायी। प्राधिकरण द्वारा दिए गए स्पष्टीकरण पर असंतोष जताते हुए न्यायमूर्ति हिमा कोहली और न्यायमूर्ति अहसानुद्दीन अमानुल्लाह की पीठ ने कहा कि ऐसा लगता है कि लाइसेंसिंग प्राधिकरण शीघ्र न्यायालय का 10 अप्रैल का आदेश मिलने के बाद ही कानून के अनुसार कार्रवाई करने के लिए सक्रिय हुआ। पीठ ने कहा, अगर आप सहानुभूति और अनुकंपा चाहते हैं तो अदालत के प्रति ईमानदार रहें। न्यायालय ने कहा कि उसकी मुख्य चिंता यह है कि क्या लाइसेंसिंग प्राधिकरण ने मामले में कानून के अनुसार कार्रवाई की।

झूठ फैला रही है कांग्रेस पार्टी भाजपा संविधान बदल देगी और आरक्षण समाप्त कर देगी : शाह

एजेंसी। गुवाहाटी

केंद्रीय गृह मंत्री अमित शाह ने मंगलवार को आरोप लगाया कि कांग्रेस झूठ फैला रही है कि भाजपा तीसरे कार्यकाल के लिए सत्ता में आई तो उसका इरादा संविधान बदलने और आरक्षण समाप्त करने का है। शाह ने दावा किया कि जनता के आशीर्वाद और समर्थन से भाजपा लोकसभा चुनाव में 400 से अधिक सीट जीतने के लक्ष्य की ओर बढ़ रही है। उन्होंने यहां संवाददाता सम्मेलन में कहा, कांग्रेस इस तरह के झूठ फैला रही है कि भाजपा संविधान



बदल देगी और आरक्षण समाप्त कर देगी। हम मतदाताओं को अल्पसंख्यक या बहुसंख्यक के रूप में नहीं देखते। भाजपा असम में 14 लोकसभा सीट में से 12 पर जीत दर्ज करेगी। गृह मंत्री ने कांग्रेस पर

शुरुआत से ही तुष्टीकरण की राजनीति करने का आरोप लगाया और दावा किया कि विपक्षी पार्टी अपने बचे-खुबे थोड़े समर्थन आधार को बचाना चाहती है। शाह ने कहा, भाजपा धर्म के आधार पर आरक्षण में विश्वास नहीं रखती। हम देशभर में समान नागरिक संहिता लागू करने और यह सुनिश्चित करने के पक्ष में हैं कि सभी धर्मों के लोगों के लिए एक कानून हो। वरिष्ठ भाजपा नेता ने कहा कि किसी धर्मनिर्पेक्ष देश में धर्म के आधार पर कानून होना सही नहीं है और यह संविधान की भावना के विरुद्ध है।

सुरक्षाबलों ने 3 महिलाओं समेत 10 नक्सलियों को किया ढेर

एजेंसी। नारायणपुर (छत्तीसगढ़)

छत्तीसगढ़ के नक्सल प्रभावित नारायणपुर और कोंकर जिलों के सीमावर्ती क्षेत्रों में सुरक्षाबलों ने मुठभेड़ में तीन महिलाओं समेत 10 नक्सलियों को मार गिराया है। राज्य के गृह विभाग का कामकाज संचाल रहे उपमुख्यमंत्री विजय शर्मा ने नक्सलियों से आग्रह किया है कि वे समर्पण करें एवं सरकार उनसे बातचीत के लिए तैयार है। शर्मा ने बताया कि जिलों के टुकमेटा और काकूर गांवों के मध्य जंगल में सुरक्षाबलों ने मुठभेड़ में तीन महिलाओं समेत नौ नक्सलियों को मार गिराया है। उन्होंने बताया कि सोमवार रात को नारायणपुर और कोंकर जिलों के सीमावर्ती अन्नूडमांड जंगल में 'डिस्ट्रिक्ट रिजर्व गार्ड' (डीआरजी) और विशेष कार्य बल (एसटीएफ) के संयुक्त दल को नक्सल विरोधी अभियान पर रवाना किया गया था। उपमुख्यमंत्री ने बताया कि अभियान के

दौरान आज सुबह लगभग छह बजे जब सुरक्षाबल के जवान टुकमेटा और काकूर गांवों के मध्य जंगल में थे तब नक्सलियों ने गोलीबारी शुरू कर दी जिसपर सुरक्षाबलों ने जवाबी कार्रवाई की। उन्होंने बताया कि कुछ देर बाद सुरक्षाबलों ने जब घटनास्थल की तलाशी ली तब वहां तीन महिलाओं समेत नौ नक्सलियों के शव बरामद किये गये, उनके अनुसार सुरक्षाबल के सभी जवान सुरक्षित हैं। शर्मा ने बताया कि इलाके में तलाशी अभियान के दौरान नक्सली डेरे से एक ए के 47 राइफल समेत कई हथियार, गोला बारूद और दैनिक उपभोग का सामान जब्त किया गया है। उपमुख्यमंत्री ने एक वीडियो संदेश में इस सफलता के लिए सुरक्षाबलों को बधाई दी है। शर्मा ने कहा है, 'मैं नक्सलियों से और भटक चुके लोगों से एक बार फिर आग्रह करता हूँ कि विष्णु देव जी की सरकार बातचीत के माध्यम से इस मसले का हल चाहती है।

ट्रक और बस में टक्कर, चार यात्रियों की मौत, 34 घायल

एजेंसी। मुंबई

महाराष्ट्र के नासिक जिले में मंगलवार को एक सरकारी बस और ट्रक के बीच हुई भिड़ंत में एक किशोर व एक महिला सहित चार यात्रियों की मौत हो गई जबकि 34 अन्य घायल हो गए। पुलिस ने यह जानकारी दी। पुलिस ने बताया कि घायलों में नौ लोगों की हालत गंभीर है। उन्होंने बताया कि यह घटना सुबह करीब 9.45 बजे मुंबई-आगरा राष्ट्रीय राजमार्ग पर जिले के चंद्रवाड शहर के अहरे वस्ती के पास हुई। एक पुलिस अधिकारी ने बताया कि बस

पड़ोसी जलगांव जिले के भुसावल से नासिक शहर की ओर जा रही थी, तभी ट्रक को ओवरटेक करने की कोशिश में यह हादसा हुआ। उन्होंने बताया कि बस में करीब 45 यात्री सवार थे, जिसमें से चार लोगों की मौत हो गई जबकि 34 अन्य घायल हो गए। इनमें से नौ की हालत गंभीर बताई जा रही है। पुलिस ने कहा कि चंद्रवाड सरकारी अस्पताल और अन्य निजी अस्पतालों में घायलों का इलाज करवाया जा रहा है। उन्होंने बताया कि चार मृतकों में से दो पुरुष हैं, जबकि एक 14 वर्षीय लड़का और एक महिला है।

वोटिंग की ऐसी व्यवस्था की है जिससे मुस्लिम वोट न दे पायें : ममता बनर्जी

एजेंसी। कोलकाता

पश्चिम बंगाल की मुख्यमंत्री ममता बनर्जी ने मोदी सरकार पर आरोप लगाया है कि वोटिंग की ऐसी व्यवस्था की गयी है जिससे मुस्लिम वोट न दे पायें। वे मुश्निदाबाद में चुनावी रैली को संबोधित कर रही थीं। रैली में ममता बनर्जी ने हज यात्रियों को शुभकामनाएं देते हुए कहा कि आप अपना वोट देकर हज जाइयें। उन्होंने कहा कि जिलों में ऐसी व्यवस्था करनी की कोशिश की जा रही है कि मुस्लिम वोट न दे पायें। केंद्र सरकार ने जानबूझकर ऐसा किया है। ममता ने यह आरोप भी लगाया कि केंद्रीय सुरक्षा बल भाजपा के इशारे पर काम कर रहे

केंद्र पर लगाया आरोप

हैं। ममता ने एक तरह से चेतावनी देते हुए कहा कि मैं उनसे कड़ंगी कि आप लोगों की नौकरी लंबी है। आप को काफी समय तक काम करना है। यह भी कहा कि मैं सेंट्रल फोर्सेज की बहुत इज्जत करती हूँ, पर आपलोग ऐसा काम मत करें कि बाद में आपको समस्या हो।

रोज सुबह नींद से उठते हैं, तो प्रचार मंत्री का चेहरा दिखता है

ममता ने तंज कसा कि रोज सुबह नींद से उठकर प्रचार मंत्री का चेहरा देखियेगा। हर समय उनका ही चेहरा नजर आता है। कहा कि नींद में ही उनका चेहरा देख आतंक हो रहा है। नींद में आंखें देख आतंकित हो रही हूँ, कब एक बम फोड़ डेगे। ना जाने कब खाने आ जायें। कब काट खायें। ये तो इतनी हालत है। लोग डरे हुए हैं। ममता का इशारा भाजपा के शीर्ष नेतृत्व को आता था।